

సంపుటి : 74 సంవత్సరం : 22 పుటలు : 60

జాగృతి

5123 - శ్రీ ప్రసాద్ ఫౌండేషన్ బహుళ విభాగం

28 మార్చి - 03 ఏప్రిల్ 2022

వెల: ₹15/-



ది కశ్మీర్ ఫైల్స్

మంచుతెరలో మారణకాండ

శ్రీ శుభకృత్ నామ
సంవత్సరానికి
స్వాగతం



జాగృతి చందాను చెల్లించడానికి పక్కమన్న క్యూఆర్ కోడ్ ను మీ మొబైల్ లో స్కాన్ చేయండి. లేదా <http://payit.cc/S18970> అని బ్రౌజర్ లో టైప్ చేయండి.

74 ఏళ్లుగా వెలువడుతున్న జాతీయ తెలుగు వారపత్రిక



అవధులు లేని ప్రేమకేసుగానా
మీ వైవాహిక జీవితం ఆనందంగా
సాగిపోవాలని కోరుకుంటా..

మా అమ్మానాన్న
శ్రీమతి & శ్రీ **కాశెట్టి వసంత & కుమార్ లకు**
(29 మార్చి 2022)

30 వ జీవితపాద పాల్గొనేందుకు
శుభాకాంక్షలు

Son : **Dr. Kranthi Kiran, P.G. General Surgeon**
Daughter : **K. Srilakshmi Civils**

డాక్టర్ కాశెట్టి కుమార్ MBA, L.L.B. Contact: 9392644666, 9908671999
ప్రజాస్వామ్య పరిరక్షణ సమితి అధ్యక్షులు, తెలంగాణ, ఆంధ్ర. | మెర్సీ ఫౌండేషన్ అధ్యక్షులు | బిల్డర్ & సామాజిక వేత్త
కాశెట్టి వసంత B.A. - కె.వి.కె. ఎంటర్ప్రైజెస్ ప్రొపరైటర్

Modern Education Rehabilitation Child and Youth (Foundation) | www.mercyeducation.org | <http://organizationsavedemocracy.com/>
A.No: 134111100002333, UNION BANK OF INDIA, Meerpet Branch, R.R.District, IFSC Code: UBIN0813419. Swift code: ANOBBBHYD

హిందూ బంధువులందరికీ శ్రీ శుభకృత్ నామ సంవత్సర ఉగాది పర్వదిన ఆశీర్వాదములు..



దక్షిణ భారతంలో మహమ్మదీయుల దురాక్రమణద్వారా పతనమైన కాకతీయ సామ్రాజ్యమునందు వ్రతావరంద్రుని కొలువులో ముఖ్యసాత్ర వహించిన హరిహర ఋక్కరాయ సోదరులను ఢిల్లీకి తీసుకొని వెళ్ళి బలవంతంగా మతమార్పిడి చేసి వారిని కర్ణాటకపై దండయాత్రకు పంపినప్పుడు వారికి ఆ మతము సహించక హంపి శ్రీత్రమునందు శ్రీ విద్యారణ్యస్వామిని ఆశ్రయించారు. శ్రీ విద్యారణ్యులవారు వారి మనోభావములను గ్రహించి వారిని హిందూధర్మంలోకి పునరాగమనం గావించి వారిద్వారా విజయనగర సామ్రాజ్యాన్ని (హిందూ సామ్రాజ్యం) స్థాపించారు.

శ్రీశ్రీశ్రీ హంపీ విరూపాక్ష విద్యారణ్య మహాసంస్థానం

“మైత్రీ కరుణా ముదితో పేక్షాణాం

సుఖదుఃఖ పుణ్యాపుణ్య విషయాణాం

భావనాతశ్చైత ప్రసాదనం”

సుఖవంతుడు, దుఃఖీతుడు, పుణ్యాత్ముడు,

పాపాత్ముడు అయినవారి యెడల క్రమంగా మైత్రీ,

కరుణ, ప్రసన్నత, ఉపేక్ష అనే భావాలు కలిగి

ఉండటం వలన చిత్తము ప్రసన్నంగా ఉంటుంది.

అంటే,

సుఖంగా ఉన్నవాన్ని చూసి ఈర్ష్య, అసూయలు

పడకుండా స్నేహం చేయటం, దుఃఖంలో

ఉన్నవాని పట్ల ఏవగింపు లేకుండా కరుణ

కలిగి ఉండటం, పుణ్యవంతుని చూసి ఆనందించటం (దానివల్ల కలిగే ప్రసన్నతతో మనం కూడా

పుణ్యం చేయటానికి మొగ్గు చూపుతాం), పాపాత్ముల యెడల ఉపేక్ష వహించి ఉండటం అంటే -

ఉదాసీనంగా ఉండటం (వారిని తిట్టిపోస్తుంటే ఆ పాపాల గురించిన ఆలోచనలు పుండుమీద

ఈగల్లాగా మన మనస్సును ముట్టడించి కలవరానికి గురిచేస్తాయి.)

చిత్త నైర్మల్యానికి అంటే మన మనస్సు, అహంకార, బుద్ధులు కలుషితం

కాకుండా ఉంచుకోవటానికి మహర్షి పతంజలి తమ యోగసూత్రములందలి

సాధనాపాదంలోని 33 వ సూత్రంలో చెప్పిన ఉపాయాలు.

పైన చెప్పిన విధంగా ఉండటం వల్ల చిత్తంలో ఉన్న కామ, క్రోధ, ద్వేష, మృణ,

ఈర్ష్యాది మలాలు నాశనమై చిత్తం ప్రశాంతతని కలిగి ఉంటుంది.

ప్రసన్నమైన చిత్తం ఏకాగ్రమై స్థిరత్వాన్ని పొందటానికి అనుకూలమై ఉంటుంది.



“వివేకానంద యువ కేంద్ర” సభ్యులు

మీకు, మీ కుటుంబ సభ్యులకు.. శ్రీ శుభకృత్ నామ సంవత్సర



ఉగాది షుభకాంక్షలు...

తపి, చేడు కలిసిందే శ్రవణం..
 కష్టం, సుఖం తెలిసిందే శ్రవణం..
 ఆ శ్రవణంలో ఆసంద్ తాహాలు
 పూయించేందుకు వస్తుంది ఉగాది పర్యవసరం
 మీకు, మీ కుటుంబ సభ్యులకు..
 శ్రీ శుభకృత్ నామ సంవత్సర
శ్రావణ
 శుభకాంక్షలు...
ఎ.పి.చంద్రబాబునాయుడు
 పార్లమెంట్ మాజీ సభ్యులు,
 జాతీయ కార్యవర్గ సభ్యులు, భాజపా, తెలంగాణ.

Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad - 500 027.

Editor : Dr. Goparaju Narayana Rao.

సర్క్యులేషన్ వివరాలు, ఫిర్యాదులు, వ్యాపార ప్రకటనల వివరాల కోసం (ఉ॥ 11 నుండి సా॥ 6 గంటల మధ్య) సంప్రదించండి.

జి. తుకారాం సర్క్యులేషన్ మేనేజర్ 040-27561453/9959997013

జాగృతి చందా - సూచనలు

5 సం॥ చందా రూ.3000, సంవత్సర చందా రూ.650, విడి ప్రతి రూ.15

- ◆ అద్రసులో పేరు, ఇంటి నెం., గ్రామం, మండలం, జిల్లా, పిన్కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాం. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసే పంపేవారు తమ పూర్తిపేరు, సెల్ నెం. రాయాలి.
- ◆ రసీదుపై చందాదారుని పూర్తి చిరునామా, పిన్కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ◆ ఆన్లైన్/చెక్ ద్వారా కూడా చెల్లించవచ్చు. డబ్బు పంపాక 040-27561453/ 9959997013 సంబర్ధకు తెలియజేయాలి.
- ◆ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 920010061405325, Axis Bank, Kothapet Branch. IFSC : UTIB0002157, PAN : AAATJ3829L
- ◆ చెక్కు డిడిపై Jagriti Prakashan Trust అని ఆంగ్లంలో రాయాలి.

సంపాదక మండలితో సంప్రదింపుల కోసం (ఉ॥ 11 నుండి సా॥ 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304

డిజైనర్లు : సిహెచ్. కుమార్, ఎం. అనిత

ముస్లిం మతోన్మాదులు భారత న్యాయవ్యవస్థ మీద కాలు దువ్వుతున్నారు. రాజ్యాంగ సంప్రదాయాలనూ, శిక్షాస్పృహనీ పక్కన పెట్టి ఉగ్రవాదం ప్రవచిస్తున్న మత సూత్రాలకు అనుగుణంగా మాత్రమే తీర్పులు వెలువడాలని అనధికార ఫత్వాలు జారీ చేస్తున్నారు. ఒకవేళ న్యాయమూర్తులు ఈ ఫత్వాలు ఖాతరు చేయకుంటే! ఏం జరుగుతుందో కూడా చెప్పేశారు. ధన్బాద్లో ఆటో డీకాని న్యాయమూర్తి నడి రోడ్డు మీద శవమైన సంగతి గుర్తు చేసుకుంటే చాలంటున్నారు. అంటే ఇస్లాంకు అనుకూలమని ఉగ్రవాదులు భావించిన ఏ అంశం మీద వ్యతిరేక తీర్పులు ఇచ్చే దుస్సాహసం చేయవద్దని హెచ్చరించినట్టే కాదంటే చావుకు సిద్ధంగా ఉండమనే! నిజం చెప్పాలంటే మధ్యయుగాల నాటి ముస్లిం న్యాయాన్ని ఆధునిక భారత్ మీద రుద్దే ప్రయత్నం మొదలుపెట్టాలని వాళ్లు అనుకుంటున్నారు. ఒక్క మార్చి మూడోవారంలోనే నలుగురికి 'వై' కేటగిరి భద్రత కల్పించడం వెనుక ఇలాంటి నేపథ్యమే ఉంది.

హిజాబ్ ధరించి తరగతి గదులలోకి ప్రవేశాన్ని నిషేధిస్తూ కర్ణాటక ప్రభుత్వం తీసుకున్న నిర్ణయం సరైనదేనని తీర్పు ఇచ్చిన ముగ్గురు రాష్ట్ర హైకోర్టు న్యాయమూర్తులకు రాష్ట్ర ప్రభుత్వం మార్చి 21న 'వై' కేటగిరి భద్రత ఇచ్చింది. ఛాందసవాద ముస్లిం సంఘాల నాయకులు ఈ తీర్పును ఉద్దేశించి తీవ్ర వ్యాఖ్యలు చేయడంతో ఈ సత్వర నిర్ణయం తీసుకోవలసి వచ్చింది. ఇందులో హైకోర్టు ప్రధాన న్యాయమూర్తి జస్టిస్ రితు రాజ్ అవస్థి కూడా ఉన్నారు. మిగిలిన ఇద్దరు జస్టిస్ కృష్ణ దీక్షిత్, జస్టిస్ ఖాజీ ఎం జైబున్నిసా. హిజాబ్ ముస్లిం సంప్రదాయంలో భాగమని చెప్పలేమని ఆ ధర్మాసనం ప్రకటించింది.

న్యాయమూర్తులను బెదిరించడం ప్రజాస్వామ్యానికి ప్రమాదం సంకేతాలను ఇచ్చేదే! ఇలాంటి దేశ వ్యతిరేక శక్తులను మొగ్గలోనే తుంచవలసి ఉంది అని ముఖ్యమంత్రి బసవరాజ్ బొమ్మై వ్యాఖ్యానించారు. దేశంలో శాంతిభద్రతలు కొనసాగాలంటే న్యాయవ్యవస్థకు రక్షణ ఉండాలని ఆయన చెప్పడాన్ని తప్పు

శాలివాహన 1943 శ్రీ ప్లవ ఫాల్గుణ బహుళ ఏకాదశి



ముఖపత్ర కథనం

ది కశ్మీర్ ఫైల్స్

మంచుతెరలో మారణకాండ

ప్రత్యేక వ్యాసం

'శుభకృత్'కు స్వాగతంజలి!!



ప్రత్యేక వ్యాసం

సంఘటన, సమన్వయంతోనే పరమ వైభవం



జాగృతి

సంపాదక్రియం

పట్టలేం. కర్ణాటక హైకోర్టు హిజాబ్ మీద తీర్పు ఇచ్చిన రెండురోజులకే జరిగిన పరిణామం పెద్ద హెచ్చరిక. మార్చి 19వ తేదీన తౌహీద్ జమాత్ అనే తీవ్రవాద సంస్థలో పనిచేసే ఇద్దరిని తమిళనాడు పోలీసులు అరెస్టు చేశారు. మధురై లోని గోరిపాళయం, తంజావూరులలో జరిగిన నిరసనలలో ఆ ఇద్దరు న్యాయవ్యవస్థ మీద తీవ్ర వ్యాఖ్యలే చేశారు. న్యాయమూర్తుల మీద బాహుళంగానే బెదిరింపులకు దిగారు. జార్జంట్లో గడచిన జూలైలో ఒక న్యాయమూర్తి 'ప్రజా వ్యతిరేక తీర్పు' ఇచ్చినందుకు ఉదయ వ్యాహ్యతీలో (అటో డీకొట్టి) చనిపోయిన సంగతి గుర్తు లేదా అంటూ కోవాయ ఆర్ రహమతుల్లా అనేవాడు సవాలు విసిరాడు.

న్యాయదేవతకు బెదిరింపులు

జార్జంట్లోని ధన్ బాద్ అదనపు సెషన్స్ జడ్జి ఉత్తమ్ ఆనంద్ దుర్మరణం అప్పుడు సంచలనం రేపింది. కర్ణాటక హైకోర్టు తీర్పును ప్రజలు ఆమోదించారని అనుకోవద్దంటూ తీర్పు మీద తీర్పు చెప్పాడు. ఏమైనా అవాంఛనీయ ఘటనలు జరిగితే అందుకు ఆ న్యాయమూర్తులదే బాధ్యత అంటున్నాడు ఆ ఉగ్రవాది. మరొక న్యాయమూర్తి హత్యను గుర్తు చేస్తూ ఉగ్రవాదులు ఈ న్యాయమూర్తులను హెచ్చరించడాన్ని తీవ్రంగా పరిగణించవలసిందే. అలాగే తంజావూరులో జరిగిన ఇలాంటి ఊరేగింపులోనే ప్రధాని సరేంద్ర మోదీ, హోం మంత్రి అమిత్ షాలకు వ్యతిరేకంగా నినాదాలు చేశారు. తమ సహనాన్ని పరీక్షించే ప్రయత్నం చేయరాదని ప్రదర్శకులు అన్నారు. ఈ ప్రదర్శనకు సంబంధించి ఎన్ జమాల్ మహమ్మద్ ను, ఆ సంస్థకే చెందిన ఇంకొందరిని కూడా అరెస్టు చేశారు.

నిజానికి వీళ్ల బెదిరింపులు కర్ణాటక హైకోర్టు న్యాయమూర్తులకే పరిమితం

కాలేదు. ఈ హైకోర్టు ఇచ్చిన హిజాబ్ వ్యతిరేక తీర్పు మీద కొందరు విద్యార్థినులు సుప్రీం కోర్టుకు వెళ్లిన సంగతి తెలిసిందే. హొలీ తరువాత ఈ కేసును పరిశీలిస్తామని భారత ప్రధాన న్యాయమూర్తి జస్టిస్ ఎన్ వి రమణ చెప్పారు. కాబట్టి ఇది భారత ప్రధాన న్యాయమూర్తికి బెదిరింపే! మొత్తంగా చూస్తే ఇది హిందువులకు బెదిరింపు. హిజాబ్ వివాదం విచారించిన ధర్మాసనం, కశ్మీర్ పండిత్ల ఊచకోత చూపిన సినిమా దర్శకుడు లక్ష్మంగా బెదిరింపులు రావడాన్ని ఇంకేవిధంగా అర్థం చేసుకోవాలి!

ఇటీవల దేశ విదేశాలలో సంచలనం సృష్టిస్తున్న చలనచిత్రం ది కశ్మీర్ ఫైల్స్ దర్శకుడు వివేక్ రంజన్ అగ్నిహోత్రాకి కూడా సీఆర్పీఎఫ్ సిబ్బందితో 'వై' కేటగిరి భద్రత కల్పించాలని కేంద్ర ప్రభుత్వం నిర్ణయించవలసి వచ్చింది. ఆ చిత్రం విడుదలైనప్పటి నుంచి సామాజిక మాధ్యమాలలో ఆయనకు కూడా బెదిరింపులు వెల్లువెత్తుతున్నాయి. వివేక్ కు వీబీపీ విభాగం కింద భద్రత కల్పించవలసిన అవసరం ఉందని కేంద్ర నిఘా సంస్థలు సిఫారసు చేయడంతో ఈ నిర్ణయం తీసుకున్నారు. ప్రస్తుతం ప్రధాని, అమితోషా, జేపీ నడ్డా, సోనియా తదితరులతో సహా జడ్, జడ్ ప్లస్ వై, వై ప్లస్, ఎక్స్ కేటగిరిలలో 117 మంది ఈ రకమైన భద్రత ఇస్తున్నారు.

ఇదంతా న్యాయవ్యవస్థకు, భావప్రకటనా స్వేచ్ఛకు గండం కాదా? అయినా భావ ప్రకటనా స్వేచ్ఛా పరిరక్షకులు, ఉదారవాదమే ఊపిరిగా జీవించేవారు, స్వయం ప్రకటిత మేధావులు నోరు విప్పరేమి? మావోయిస్టుల కేసులైతే ఆగమేఘాల మీద కోర్టులను ఆశ్రయించిన వారంతా, మతోన్మాదులు న్యాయదేవత మీద తుపాకీ గురి పెట్టినప్పుడు మొహం చాటేయడం ఎందుకు? విప్లవ నోళ్లన్నీ ఎక్కడ పడిపోయాయి? ప్రశాంత భూషణ్, కపిల్ సిబల్లు ఎక్కడ చతికిలపడ్డారు? కాబట్టి ఈ మూకంతా ముస్లిం ఉగ్రవాదులు భారత న్యాయవ్యవస్థ మీద చేస్తున్న బెదిరింపులను సమర్థించినట్టే భావించాలి. అది కాదూ అంటే ఆ మూకంతా ఇప్పుడైనా ఈ అవాంఛనీయ, అత్యహత్యా సదృశమైన మౌనం వీడాలి.



28 మార్చి 2022, సోమవారం

అసతో మా సర్గమయ తమసో మా జ్యోతిర్గమయ మృత్యోర్నా అమృతంగమయ - బృహదారణ్యకోపనిషత్



ధారావాహిక నవల

పూలగండువనం-23

- డా॥ చింతకింది శ్రీనివాసరావు

30తో

అంతర్జాతీయం

'భారత ప్రయోజనాలే

ముఖ్యం!'



36తో



ఆరోగ్యం: ఆనందం

తాంబూలం

46తో

పాలకులకు సీమపై చిత్తశుద్ధి ఏదీ? (అంధ్రప్రదేశ్)	- 40
పాత పాట.. కొత్త రాగం (జాతీయం)	- 42
రాజ్ తరుణ్ విఫలయత్నం 'స్టాండప్ రాహుల్' (సినిమా)-	48
సరికొత్తగా ఐపీఎల్-2022 (క్రీడ)	- 50
రాశిఫలాలు	- 52



ది కశ్మీర్ ఫైల్స్

మంచుతెర

నిన్నటి నెత్తుటి మరకలతో ఇవాళ్టి కన్నీటి చారికల సంభాషణ వినిపిస్తుంది ఆ సినిమా. గర్భస్థ శిశువు సహా ఒక మతం వారెవరూ మిగలరాదన్న ఏకే 47ల ప్రతిజ్ఞలతో దద్దరిల్లుతుంది. హిమపాతాలకు సైతం వణుకు పుట్టించే విధంగా ఒక వర్గం పడిన నరకయాతనల దృశ్యాలు కళ్ల ముందు కదలాడతాయి. స్వతంత్ర భారత చరిత్రలో మరుగున పడేసిన రక్తపంకిల వాస్తవాలు కుంకుమపువ్వునూ విస్తుపోయేటట్టు చేస్తూ వెండితెర మీద భిక్షుమంటాయి. కుళ్లిన మాంసాన్ని ఆబగా ఆరగించే దుమ్ములగొండుల నోటి శబ్దాలను తలపిస్తూ కుహనా మేధావుల క్రూర వాదనలనూ వినిపిస్తుంటే సినిమా. ఒకసారి హృదయాన్ని ద్రవింప చేస్తూ, మరొకసారి గుండెను మండిస్తూ సాగే ఆ చలనచిత్రమే 'ది కశ్మీర్ ఫైల్స్' జాతీయ, అంతర్జాతీయ స్థాయిలో ఇటీవలి బాక్సాఫీసు సంచలనం. నిజ ఘటనలకు కళా ప్రపంచం పట్టిన నీరాజనం. ఇది న్యాయం కోసం ఆక్రందన.

దేశ విభజన చేసిన గాయం నుంచి కోలుకోని ప్రాంతం కశ్మీర్. ఆ అందాల లోయలో కశ్మీరీ పండిత్లే లక్షంగా సాగిన మారణకాండ చరిత్రపుటల అవలే ఉండిపోయింది. ఒక సమూహం మీద జరిగిన మారణహోమం, వారి స్త్రీల మీద వేలాడిగా జరిగిన అత్యాచారాలు సెక్యులరిస్టు రాజకీయాలకీ, మానవ హక్కుల సంఘాలకీ, అంతర్జాతీయ సమాజానికి పట్టలేదు. అవన్నీ ఈ దేశం దృష్టికి రాకుండా పకడ్బందీగా వ్యవహరించారు. 370 అధికరణం, బుజ్జగింపు రాజకీయాలలోని నీచత్వం ఐదు లక్షల మంది పండిత్ల మీద జరిగిన మారణహోమాన్ని పట్టించుకోనివ్వలేదు. పైగా మైనారిటీలుగా ఉన్న పండిత్లు, మెజారిటీలుగా ఉన్న ముస్లిం మీద ఆధిపత్యం చెలాయించిన ఫలితమే లోయలో కల్లోలం అంటూ ఘోరమైన వక్రీకరణలను ప్రచారం చేశారు. ఈ మారణకాండ వెనుక పాకిస్తాన్ ప్రోద్బలం ఉన్నదన్న సత్యాన్ని దశాబ్దాలు దాచిపెట్టిన లౌకికవాదులకు ఆ రక్తకాండలో పరోక్షంగా భాగం ఉన్నదని ఈ చిత్రం చెబుతుంది. తమ సొంత నేలను విడిచి దేశం నలుమూలలకు పండిత్లు ప్రాణాలు అరచేత పట్టుకు వెళ్లి తలదాచుకున్నారు. దొరికిన వారు పునరావాస కేంద్రాలలో బతుకీడ్చారు. అదీ లేకుంటే ఫుట్ పాత్లను ఆశ్రయించారు. ఈ పరిణామాలనే తెరకెక్కించారు ప్రముఖ దర్శకుడు వివేక్ రంజన్ అగ్నిహోత్రి. ది కశ్మీర్ ఫైల్స్ మార్చి 11న విడుదలైంది.

నేపథ్యం

భారత్ లోనే కాదు, విశ్వవ్యాప్తంగా 1980 నుంచి 1990 వరకు జరిగిన సంక్షుభిత పరిణామాలలో భాగం కశ్మీరీ పండిత్ల ఊచకోత. 1990లో అఫ్ఘానిస్తాన్ నుంచి ముస్లిం ఉగ్రవాదులు సోవియట్ రష్యాను వెళ్లగొట్టారు. ఆ తరువాతే ఇస్లామిక్



వివేక్ అగ్నిహోత్రి

లో మారణకాండ

ఉగ్రవాదం, జిహాద్ వంటి కార్యకలాపాలకు ఆ మతవర్గం యువతలో విపరీతంగా మోజు పెరిగింది. దీని మీద ఒక వర్గం చేసిన వక్రీకరణలు ముస్లిం మతాన్ని దానికి ఊతమిచ్చాయి. ఈ పరిణామాలన్నీ పతాకస్థాయికి చేరుతున్న సమయానికి ఒక చరిత్రహీనుడు భారత ప్రధాని పదవిలో ఉండడమే అసలు ప్రారబ్ధం. ఆయనే విశ్వనాథ్ ప్రతాప్ సింగ్. బుజ్జగింపు ధోరణిని పరాకాష్టకు తీసుకువెళ్లారు. పంజాబ్ లో ఖలిస్తానీ ఉగ్రవాదం. కశ్మీర్ లో జమ్మూ కశ్మీర్ లిబరేషన్ ఫ్రంట్ మారణకాండ. రెండు సరిహద్దు రాష్ట్రాలు అక్షరాలా అతలాకుతలమైనాయి. కశ్మీర్ భారత్ నుంచి తెగిపోతుందన్నంత తీవ్రంగా సమస్య రూపు దాల్చింది. మరొకపక్క దేశం దివాళా తీసే పరిస్థితి. అలాంటి సమయంలో పదవిని కాపాడుకోవడానికి వీపీ సింగ్ మండల్ కమిషన్ బూజు దులిపాడు. పంజాబ్, కశ్మీర్ కల్లోలానికి తోడు దేశం మొత్తం అల్లకల్లోలమైంది. ఈ నేపథ్యంలో కశ్మీర్ లోయలో పండిత్ల నిర్మూలన కుట్ర అమలైంది. వీపీ మంత్రిమండలిలో హోంమంత్రి ముస్తాఫీ ముహమ్మద్ సయీద్ కుమార్తె అపహరణ,

విడుదల, భారత్ క్రికెట్ బృందం చేతిలో ఆ సమయంలో పాకిస్తాన్ ఓటమి, లోయలో రక్తపాతానికి తక్షణ కారణాలు. దీనిని నాటి కుమానా సెక్యూలర్ వాదులు, కాంగ్రెస్, కమ్యూనిస్టులు దాచిపెట్టారు. తప్పు హిందువులదేనని తీర్మానిస్తూ నిప్పును మరింత రాజేశారు. అసలు కశ్మీర్ ఏనాడూ భారత్ లో అంతర్భాగం కాదని వితండవాదాన్ని లేవదీసి, పండిత్ల మీద హింస చర్యకు రాకుండా అమాన వీయమైన వైఖరిని ప్రదర్శించారు. ఆ వర్గం జీవించే హక్కుకే పాతరేశారు. ఆ రెండేళ్లు-1989,1990లలో ఐదు లక్షల మంది పండిత్లు హింసకు గురయ్యారు. కొందరు ప్రాణాలు కోల్పోయారు. కొందరు సొంత గడ్డను కోల్పోయారు. దీని కంటే ఆక్రమిత జమ్మూకశ్మీర్ పరిస్థితి మరింత ఘోరమని చెబుతారు. ఈ అనంతమైన రక్తపాతంలోనే 1989-90 నాటి పరిణామాలను వివేక్ వెండితెరపై చూపారు.

ఇతివృత్తం

1990 నాటి పండిత్ల ఊచకోత ఘటన జరిగిన మూడు దశాబ్దాల తరువాత ఒకరోజు, ఢిల్లీ నుంచి వస్తున్న ఒకరి కోసం పదవీ విరమణ చేసిన ఐఎఎస్

అధికారి బ్రహ్మదత్తో (మిథున్ చక్రవర్తి) కలసి శ్రీనగర్ లోని ఆయన ఇంట్లో డాక్టర్ మహేశ్ కుమార్ (ప్రకాష్ బేలావాడి), డీజీపీ హరినారాయణ్ (పునీత్ ఇన్నార్), టీవీ జర్నలిస్ట్ విష్ణురామ్ (అతుల్ శ్రీవాస్తవ) ఎదురుచూస్తూ ఉంటారు. వీరంతా పదవీ విరమణ చేసిన వయోవృద్ధులే. పండిత్ల మీద సాగిన ఊచకోతకు ప్రత్యక్ష సాక్షులు. రెండు చేతులతో ఒక మట్టిపాత్రను పట్టుకుని వచ్చిన యువకుడిని చూపి 'కృష్ణ పండిత్' (దర్శన్ కుమార్) అంటూ బ్రహ్మదత్ భార్య పరిచయం చేస్తుంది. అప్రయత్నంగా అంతా నిలబడతారు. నా కోసం మీరు లేవడం ఏమిటి అంటాడు యువకుడైన కృష్ణ. నీ కోసం కాదు, అని ఆ మట్టిపాత్రను చూపుతాడు బ్రహ్మదత్, బాధగా. అందులో కృష్ణ తాతగారి అస్థికలు, చితాభస్మం ఉన్నాయి. ఆయన పేరు పుష్కర్ నాథ్ పండిత్ (అనుపమ్ ఖేర్). ఆ వృద్ధులకు అప్రయత్నం. అతడి కుటుంబమే కేంద్రంగా కథంతా నడుస్తుంది. ఆ ఊచకోతను తెరకెక్కించడానికి వీలుగా ఈ పాత్రలను రూపొందించారు దర్శకుడు వివేక్. ముఖ్యమంత్రి సలహాదారు బ్రహ్మదత్ పాత్రను ప్రభుత్వ స్థాయిలో



ముస్లిం ఉగ్రవాదానికి అందిన అండను చెప్పడానికి ఉపయోగించారు. పోలీసు ఉన్నతాధికారి హరినారాయణ్ పాత్ర, టీవీ జర్నలిస్టు, డాక్టర్ పాత్రలు కూడా లోయలో జరిగిన హింసాకాండ తీవ్రతను, ఉగ్రవాదుల నోటి నుంచే వచ్చే పాక్ వాచాలతలను చెప్పడానికి అమోఘంగా ఉపయోగపడ్డాయి.

భారత్‌తో జరిగిన క్రికెట్ మ్యాచ్‌లో పాక్ ఓడిపోవడంతో లోయలో చెలరేగిన హింసాకాండ చిలికి చిలికి గాలివానగా మారింది. అదొక సాకు. హింసాకాండ అంతా పథకం ప్రకారం జరిగినదే. రేడియోలో సవినీ టెండూల్కర్, ఇమ్రాన్ ఖాన్ ఆట గురించి వ్యాఖ్యానం వినిపిస్తూ ఉంటుంది. మిత్రులైన ఒక ముస్లిం బాలుడు, హిందూ బాలుడు (శివ) క్రికెట్ ఆడుతూ ఉంటారు. సవినీను పొగిడినందుకు శివను అక్కడే ఉన్న ముస్లిం యువకులు చావగొడతారు. ముస్లిం బాలుడు శివను రక్షిస్తాడు. ఒక్కసారిగా దృశ్యం మారుతుంది. రల్వి (మతం మారు), లేదా, గల్వి (వెళ్లు) లేదా, చల్వి (చావు) అనే నినాదాలు మిన్నంటుతాయి. ఏకే 47లతో ఉరికిన ఉగ్రవాదులను చూసి భద్రతా బలగాలు కూడా దాక్కుంటాయి.

అప్పుడే కూతురి వైద్యం కోసం బయటకు వచ్చిన పండిత్ గృహిణిని, ఆమెను రక్షించబోయిన భద్రతాదళ సభ్యుడిని అక్కడికక్కడే కాల్చేస్తాడు ముస్లిం ఉగ్రవాది. అప్పుడే శివను వెతుక్కుంటూ అతడి తాతగారు పుష్కర్ నాథ్ పండిత్ వస్తాడు. పుష్కర్ నాథ్ కొడుకు కరణ్ పండిత్ (అమాన్ ఇస్కాల్), కోడలు శారదా పండిత్ (భాషా సంబ్లి). వీరి పెద్ద కొడుకు శివ. రెండో కుమారుడు నెలల పిల్లవాడు కృష్ణ. ఈ కృష్ణతో కలసి ఢిల్లీలో తలదాచుకుంటున్న పుష్కర్ నాథ్.. కరణ్, శారద, అన్న శివ ప్రమాదంలో చనిపోయారని మాత్రమే చెబుతూ ఉంటాడు. అది సత్యంకాదు. ఎలా మరణించారన్న కఠోర వాస్తవం చివర తెలుస్తుంది. ఈ మధ్యలో పండిత్‌ల విషాదం దృశ్యాలలో సాగుతుంది.

కరణ్ పోలీసు ఇన్‌ఫార్మర్ అని ఉగ్రవాద కమాండర్ ఫారూక్ మాలిక్ బిట్టా (చిన్నయ్ మండేకర్) ఆరోపణ. పుష్కర్ ఇంటి మీదకు దాడికి వెళతాడు. కరణ్ ఒక బియ్యం డబ్బాలో దాక్కుంటాడు. నేరుగా ఆ డబ్బా దగ్గరకే వెళతాడు బిట్టా. ఎలా తెలిసింది? వారి పొరుగున ఉండే సన్నిహిత ముస్లిం భాయ్ ఇచ్చిన సంతకాలతోనే. నిర్దాక్షిణ్యంగా కాల్చేస్తాడు. భర్త రక్తంతో తడిచిన బియ్యాన్ని శారద నోటి దగ్గర పెట్టాడు బిట్టా. గొంతు మీద తుపాకితో మరొక ఉగ్రవాది చేతులలో రోదిస్తూ పసివాడైన

రెండో కొడుకు కృష్ణ. ఏం చేసిందామె? ఇంతకీ బిట్టా పుష్కర్ పండిత్ దగ్గర చదువుకున్నవాడే. ఇలాంటి నాటకీయ దృశ్యాలతో సినిమా సాగుతుంది. బిట్టా అకృత్యాలు మితిమీరి పోతున్నాయని బ్రహ్మదత్ ముఖ్యమంత్రికి ఫిర్యాదు చేస్తాడు. మాటా మాటా పెరుగుతుంది. నువ్వు కేంద్రం గూఢచారివనీ, ఒక వర్గం తరపున మాట్లాడుతున్నావనీ ఆరోపిస్తూ ముఖ్యమంత్రి బ్రహ్మదత్‌ను సస్పెండ్ చేసి, అక్కడే వేచి ఉన్న ఒక వ్యక్తిని కలవడానికి మెట్లు దిగుతాడు. ఆ వ్యక్తి ఎవరో కాదు, బిట్టా. బిట్టాను కశ్మీర్ రాష్ట్ర టీవీ ఇంటర్వ్యూ చేయడం మరొక విషాద సన్నివేశం. నువ్వు ఎంతమందిని చంపావని అడుగుతాడు ప్రయోక్త. గుర్తు లేదు, 20, 25, 30.. ఇంకా.. అంటాడు బిట్టా. మొదట చంపినదెవరినో గుర్తుదా అంటాడు ప్రయోక్త. సతీష్ అనే వ్యక్తినని చెబుతాడు బిట్టా. ఎందుకు చంపావంటాడు ప్రయోక్త. అతడు ఆర్ఎన్ఎస్ వాడు, అందుకే అన్నది బిట్టా సమాధానం. కశ్మీర్‌లో పాకిస్తాన్ కరెన్సీని చెలామణి చేయడం, రేషన్ దుకాణంలో హిందూ మహిళకు సరుకులు సరఫరా చేసినందుకు ముస్లిం మహిళలు దాడికి దిగడం, ఆసుపత్రులలో హిందువులకు వైద్యం నిరాకరించడం, ముస్లింలతో సన్నిహితంగా ఉండే హిందూ కవినీ, కొందరు పండిత్‌లకు ఆశ్రయం ఇచ్చినందుకు తీసుకుపోయి కాల్చేయడం వంటి

మీకు, మీ కుటుంబ సభ్యులకు..

శ్రీ చుట్టకృష్ణ నామ సంవత్సరం

ఉగాది

శుభాకాంక్షలు

TAS Filling Station

Sy.No158, Meerpet main road, Balapur Mandal, R.R.Dist.

తీగల విక్రమ్ రెడ్డి

డిప్యూటీ మేయర్, మీర్పేట్ కార్పొరేషన్

దృశ్యాలు ఉన్నాయి. స్వంత దేశంలోనే కాందిశీకులై తాత్కాలిక శిబిరాలలో పండితలు అనుభవించిన ఇక్కట్ల దృశ్యాలు కంట తడి పెట్టిస్తాయి. శారదా పండితను మిల్లు రంపానికి బలిచేయడం మొగలుల హింసా శైలిని గుర్తుకు తెస్తుంది. అది ఒళ్లు గగుర్పొడి చేదే. ప్రతి సంభాషణలోనూ చరిత్రను ప్రతిధ్వనింప చేశారు. వర్తమానాన్ని ప్రతిబింబింప చేశారు.

ఇందులో పెద్ద మలుపు కృష్ణపండిత్ పాత్ర. ఇతడు తాతగారి కోరిక మేరకు చితాభస్మం కశ్మీర్‌లోని తమ ఇంటి ఆవరణలో చల్లడానికి వస్తాడు. కానీ ఇతడి దృష్టిలో పండితలు ముస్లింలను అణచివేసిన పరమ దుర్మార్గులు. ఫాసిస్టులు. కేంద్రం కశ్మీర్‌లోని అమాయక ముస్లింలను చంపుతోంది. అక్కడ ముస్లిం బాలలను జైళ్లలో పెడతారు. తలంతా ఇలాంటి విషంతో నిండిపోవడానికి కారణం ఢిల్లీలో అతడు చదువుతున్న యూనివర్సిటీ ప్రొఫెసర్ రాధికా మేనన్ (పల్లవి జోషి). విద్యార్థి సంఘ ఎన్నికలలో గెలవడానికి పెద్ద శత్రువును చూపాలి. ఆ శత్రువే కశ్మీర్‌లో ముస్లింలను అణచివేస్తున్న కేంద్ర ప్రభుత్వం. ఆజాదీ అంటూ కశ్మీర్ స్వాతంత్ర్యం కోసం అక్కడ విద్యార్థినీ విద్యార్థుల పూనకం వచ్చినట్టు ఊగిపోయే దృశ్యాలు, రాధిక దేశ వ్యతిరేక ప్రసంగాలు, రాజ్యాంగ వ్యతిరేక సూత్రీకరణలు మనకు చాలా మంది మేధావులను గుర్తుకు తెస్తాయి. ఎన్నికల ముందు తాతగారు

చనిపోవడం, చితాభస్మంతో కృష్ణ కశ్మీర్ ప్రయాణం కట్టడం కూడా రాజకీయంగా ఉపయోగించుకో మంటుందామె. కశ్మీర్ ముస్లింలు భారత ప్రభుత్వం చేతిలో ఎలాంటి అణచివేతకు గురి అవుతున్నారో ఇంటర్వ్యూ చేసి దానిని యూనివర్సిటీలో ప్రదర్శించ మని చెబుతుంది. ఒక ఫోన్ నంబర్ ఇస్తుంది. ఢిల్లీలో ఉండే ప్రొఫెసర్‌కు కశ్మీర్ పరిచయాలు గురించి ఆశ్చర్యపోతాడు కృష్ణ. రాధికా మేనన్ వక్రభాష్యాల ఆధారంగానే కృష్ణ ఆ నలుగురు పెద్దలతోను వాదిస్తాడు. వారు వాస్తవాలు చెబుతారు. సంశయంలో పడతాడు. చితాభస్మం పని అయిన తరువాత ఆ నంబర్‌తో సంప్రతించి కలుస్తాడు. అతడు బిట్టా. అక్కడ రాధిక చేతిని బిట్టా సరసంగా పట్టుకున్న ఫోటో చూస్తాడు కృష్ణ. బిట్టాతోను వాదోపవాదాలు జరుగుతాయి. తాను గన్ పట్టిన గాంధీనే కానీ, రక్తపిపాసిని కాదని అంటాడు బిట్టా. నీ తల్లిదండ్రులను చంపింది భారత సైన్యమేనని చెబుతాడు. మళ్లీ బ్రహ్మాదత్ ఇంటికి వచ్చి మీరు దేశాన్ని మోసం చేస్తున్నారని వాదిస్తాడు కృష్ణ. అప్పుడు తన దగ్గర ఉన్న కశ్మీర్ హత్యాకాండ ఫైల్స్ చూపిస్తాడు బ్రహ్మాదత్. నిజమే సైన్యం దుస్తులలో ఉన్న కొందరు పుష్కర్‌నాథ్ ఉన్న గ్రామం వచ్చి పండితలందరినీ బయటకు పిలిచారు. తుపాకులు గురి పెట్టాక తెలుస్తుంది, వారు సైనికులు కాదు, బిట్టా, అతని

అనుచరులని. వాస్తవం ఏమిటో తెలుస్తుంది. కృష్ణ ఢిల్లీ వచ్చి విశ్వవిద్యాలయంలో ఉపన్యాసం ఇస్తాడు. అతడు మారాడు. రాధిక నభ నుంచి నిశ్చయిస్తుంది.

సినిమాలో ప్రతి ప్రేమ్‌ను ఇతివృత్తాన్ని బలంగా చాటే కాన్వాస్‌లా చూపారు. కశ్మీర్‌లో గోడల మీద ఉగ్రవాదుల రాతలు, యూనివర్సిటీలో వామపక్ష సిద్ధాంత వేత్తల, నినాదాల గ్రాఫిటీ ప్రత్యేకంగా ఉంది. ఒక సమూహం మహా క్షోభను వర్ణించిన సినిమాగా ది కశ్మీర్ ఫైల్స్ హాలీవుడ్ అద్భుతం 'షిండలర్స్ లిస్ట్'ను గుర్తుకు తెస్తుంది. మనవడి మీద పండితల నెత్తుటి గతం జాడ పడకుండా పుష్కర్ తీసుకున్న జాగ్రత్తలను చూసినపుడు 'లైఫ్ ఈజ్ బ్యూటీఫుల్' గుర్తుకు వస్తుంది. పుష్కర్ ఒక రంగస్థల కళాకారుడు కూడా. కళాకారులు జాతి సంపద అన్నట్టు చిత్రించడాన్ని బట్టి 'ది పియాన్సిస్ట్', 'పయోలెన్స్ అలోన్ స్టాప్డ్ మ్యూజిక్' గుర్తుకు వస్తాయి. ఇవన్నీ నాజీ ముష్కరుల అమానుషాలను ఆవిష్కరించే హాలీవుడ్ చిత్రాలు. ది కశ్మీర్ ఫైల్స్ నటీనటుల ప్రతిభ గురించి ఎంత చెప్పినా తక్కువే. ఇందులో అనుపమ్ ఖేర్





తీసి, చేసు కలిపిందే శ్రవితం.. కష్టం, సుఖం తెలిసిందే శ్రవితం..
ఆ శ్రవితంలో ఆసంద్‌త్వాహాలు పూయించేసుకు వస్తుంది శుగాలి పర్యవసం...

మీకు, మీ కుటుంబ సభ్యులకు..
శ్రీ శుభకృత్ నామ సంవత్సర
ఉగాది పురస్కారం...



డి.కె. అరుణ
భాజపా జాతీయ ఉపాధ్యక్షురాలు, తెలంగాణ.



స్వతంత్ర భారత రెండవ ప్రధాని లాల్ బహదూర్ శాస్త్రి ఆకస్మిక మరణం ఇప్పటికీ అంతు చిక్కుని రహస్యమే. ఆయన సోవియట్ రష్యాలో జనవరి 11, 1966న కన్ను

మూశారు. ఈ మరణోదంతం,

దాని వెనుక ఉన్న నిగూఢ రహస్యమే ఇతివృత్తంగా నిర్మించిన చిత్రం 'ది తాష్కెంట్ ఫైల్స్.' ఇది కూడా నిరుడు వివేక్ రంజన్ అగ్నిహోత్రి దర్శకత్వంలో వచ్చిన సంచలనాత్మక చిత్రమే. శాస్త్రి మరణం వెనుక ఉన్న మతలబును భారత ప్రజానీకం తెలుసుకోవాలన్న ఉద్దేశంతోనే ఈ చిత్రం నిర్మించినట్లు ఆనాడే అగ్నిహోత్రి చెప్పారు. 1965 నాటి భారత్-పాక్ యుద్ధం ముగిసిన తరువాత రెండు దేశాల మధ్య నాటి సోవియట్ రష్యాలోని తాష్కెంట్ నగరం (ప్రస్తుతం ఉజ్బెకిస్తాన్ లో ఉంది) వేదికగా శాంతి ఒప్పందం మీద సంతకాలు జరిగాయి. ఆ సంతకాలు జరిగిన కొన్ని గంటలకే శాస్త్రి తుదిశ్వాస విడిచారు. శాస్త్రి మరణం వెనుక ఉన్న నిజం ఇదే అంటూ చిత్రం చివర్లో ఏమైనా గుట్టు విప్పారా అని విమర్శకులు ప్రశ్నిస్తే, నేను న్యాయమూర్తిని కాదు, పోలీసును కూడా కాదు. అప్పుడు జరిగిన కొన్ని అంశాల

ఎలాంటి నేపథ్యంలో జరిగాయో వివేక్ వెల్లడించారు. ఒక గాంధీ జయంతి రోజున వత్రికలన్నీ ఆ సందర్భాన్ని వెల్లడించే ప్రకటనలు, వ్యాసాలతో నిండిపోయాయి. వివేక్ తన కుమారుడిని పిలిచి అడిగారు, శాస్త్రి ఎవరో తెలుసా? అని. ఆ అబ్బాయి తెల్లమొహం వేశాడు. వివేక్ ఎంతో క్షోభకు గురయ్యారు. శాస్త్రి భారత రెండవ ప్రధాని. ఆయన పుట్టిన రోజు కూడా అక్టోబర్ 2. కానీ ఆ రోజు గాంధీజీ తప్ప దేశానికి మరొకరు గుర్తుకు రారు. ఆ పరిస్థితే శాస్త్రి మీద ఒక చిత్రం నిర్మించాలన్న నంకల్పమిచ్చింది. శ్రేయోభిలాషులు కూడా సూచించారు. దీనితో స్వతంత్ర భారతదేశంలోని ఒక చీకటికోణం మీద చలనచిత్రం నిర్మించనున్నట్లు వివేక్ ప్రకటించారు. శాస్త్రికి హృద్రోగ చిహ్నాలు ఏమీ లేవని ఆయన వ్యక్తిగత వైద్యుడు వెల్లడించడం



ఉద్దేశించినదని మార్కెట్ అవకాశాలను తగ్గించడంలో కీలకపాత్ర పోషించారు. మిథున్ చక్రవర్తి, నసిరుద్దీన్ షా, శ్వేతాబసు ప్రసాద్, పల్లవి జోషి, వినయ్ పాథక్, పంకజ్ త్రిపాఠి వంటివారు నటించారు. ఈ చిత్రం విడుదలని నిలిపివేయమని కోరుతూ కాంగ్రెస్ సభ్యుడు విభాకర్ శాస్త్రి కోర్టును ఆశ్రయించారు. ఆ మేరకు వివేక్ కు నోటీసులు అందాయి. ఇంతకీ ఆయన లాల్ బహదూర్ మనుమడు. ఈ పరిణామాల వెనుక గాంధీ కుటుంబం ఉందని వివేక్ బాహుటంగానే ఆరోపించారు.

స్వతంత్ర భారతదేశ చరిత్రలో ఆయన తీయదలచుకున్న సినిమాలు మూడు (ఢిల్లీజీ). మొదటిది తాష్కెంట్ ఫైల్స్. రెండవది 'ది కశ్మీర్ ఫైల్స్'. 2021 సెప్టెంబర్ లో ఈ చిత్ర నిర్మాణం పూర్తయిన వెంటనే తన మూడో చిత్రం గురించి ఆ సెప్టెంబర్ 13న వివేక్ ప్రకటించారు. ఈ సినిమా పేరు 'ది ఢిల్లీ ఫైల్స్'. వాస్తవాలను దాచి పెట్టడం, న్యాయం అందించడంలో జాప్యం, మనిషి జీవితానికి విలువ లేకపోవడం మన పెద్ద ప్రజాస్వామ్యం మీద ఉన్న మచ్చలని వివేక్ చెప్పారు. ఇదే మౌలికాంశంగా ది



నిన్న ది తాష్కెంట్ ఫైల్స్.. రేపు ది ఢిల్లీ ఫైల్స్

ఆధారంగా వాస్తవం ప్రేక్షకుల ముందుకు తీసుకు వచ్చాను. ఇక నిర్ణయించుకోవలసింది వారే అని చెప్పారు వివేక్.

శాస్త్రి భౌతికకాయం భారత్ కు చేరినప్పుడు ఆయన కుటుంబ సభ్యులు, మద్దతుదారులు, అభిమానులు శవపరీక్ష జరిపించాలని కోరారని వివేక్ గుర్తు చేశారు. ఎందుకు? శాస్త్రి భౌతికకాయం ఉబ్బిపోయి ఉంది. రక్తం మరకలు ఉన్నాయి. ఎవరు కోరినప్పటికీ వట్టించుకోకుండా శవపరీక్ష జరపకుండానే భౌతికకాయానికి ఆదరాభాదరా అంత్యక్రియలు జరిపించారు. ఆనాడు జయప్రకాశ్ నారాయణ్, రామ్ మనోహర్ లోహియా, అటల్ బిహారీ వాజపేయి వంటివారు ఆ మరణం మీద ప్రశ్నలు లేవనెత్తారు. కానీ సమాధానం లేదు.

ఏప్రిల్ 12, 2019న ఈ చిత్రం విడుదలైంది. ఈ సినిమా తీయాలని తాను సంకల్పించుకోవడం, నిర్మించడం అవసరమని అభిమానులు కోరడం

ఆశ్చర్యం. ఇంకా ఆశ్చర్యం, ఆ ప్రకటన చేసిన కొద్ది రోజులకే ఆ వైద్యుడు ఒక రోడ్డు ప్రమాదంలో చనిపోయాడు. ఇలాంటి వాస్తవాలతో కోర్టు రూమ్ ద్రామాగా చిత్రాన్ని రూపొందించామని వివేక్ చెప్పారు. అంటే రెండు వైపుల వారి వాదనలు ఉంటాయి. నిర్ణయం వీక్షకులు తీసుకోవాలి. అంటే వీక్షకులే న్యాయ నిర్ణేతలు. ఈ చిత్రం కోసం వివేక్ ఒక పిలుపునిచ్చారు. శాస్త్రికి సంబంధించిన చరిత్ర, ఇతర వివరాలు, పుస్తకాలు పంపించమని కోరారు.

ఆనాటి అధికార గణం శాస్త్రి గుండెపోటుతో చనిపోయారని చెప్పారు. కానీ ఆయన మరణం మీద అనుమానాలు ఉన్నాయి. విషప్రయోగ ఫలితమన్న కుట్ర కోణం కూడా ఉంది. ఇవన్నీ దర్శకుడిగా ఆయన తెరకెక్కించారు. ఈ చిత్రానికి సాధారణ ప్రేక్షకులు జేజేలు పలికారు. రెండు జాతీయ పురస్కారాలు దక్కాయి. కానీ విమర్శకులు మాత్రం ఇదొక రాజకీయ పార్టీకి మేలు చేసేందుకు

ఢిల్లీ ఫైల్స్ ను నిర్మిస్తున్నట్లు చెప్పారు. ఇది హిందీ, పంజాబీలలో నిర్మిస్తామని చెబుతున్నారని కాబట్టి అది సిక్కుల ఊచకోత మీద అయి ఉంటుందని చెప్పవచ్చు. దీనికి సంబంధించిన ప్రోమోలో శిఖ ఉన్న ఒక పసివాడి నీడ ఉంది. నేపథ్యంలో చంటి పిల్లల ఏడుపు వినిపించింది. ఇది కాంగ్రెస్ కు ఇంకెంత ఆగ్రహం తెప్పిస్తుందో!

వివేక్ గతంలో చాకాలెట్, ధన్ ధనాధన్ గోల్, హేట్ స్టోరీ, బుద్ధా ఇన్ ట్రాఫిక్ జామ్ వంటి సినిమాలు తీశారు. వీటికి గొప్ప గుర్తింపు రాలేదు. వివేక్ మంచి రచయిత. 'అర్బన్ నక్సల్స్' ఆయన మొదటి పుస్తకం. రెండో పుస్తకం కూడా రాబోతోంది. అది- 'హూ కిల్డ్ శాస్త్రిజీ?' ★



శ్రీ శుభకృత్ నామ సంవత్సర
జ్ఞాపి ఓహకాంక్షలు..

అన్నింటికీ



NEHA JEWELLERS

916 Hall marked Gold & Certified Daimond Jewellery



D.NAGASEKHAR

9848982127

1-8-702/35, Windsor Plaza,
 Veg-Market, Nallakunta, Hyderabad - 44

Phone : 8330942127

email : sekhardn@yahoo.com



ఉపాధ్యాయునిగా, హిందూ కళారూపాలను ప్రదర్శించే కళాకారునిగా నటించారు. ఆయన కశ్మీరీ పండిత్. వారి కుటుంబం కూడా 1990లో లోయను వీడి అత్యంత విషాద కరంగా ఢిల్లీ చేరుకుంది. అందుకే ఆ పాత్రకు ఆయన గొప్ప న్యాయం చేశారు.

చితికిన బతుకులకు గళమిచ్చాం!

‘చితికిపోయిన మనుషులు మాట్లాడలేరు. వాళ్ల దగ్గర నుంచి ఏదైనా వివాలంటే చాలా ప్రయత్నించాలి.’ ఇది ది కశ్మీర్ ఫైల్స్ లో బ్రహ్మాదత్ ఒక సందర్భంలో బాధాతప్త హృదయంతో చెప్పే మాట.

ఆ ప్రయత్నం ‘ది కశ్మీర్ ఫైల్స్’తో వివేక్ చేశారు. ఈ యత్నంలో ఆ దర్శకుడికి ఎదురైన అనుభవం ఏమిటో గమనించదగినది. ఈ చిత్రం తానెందుకు నిర్మించినదీ విలేకరులకు తెలియచేశాడు వివేక్. కశ్మీరీ పండిత్ల మీద దాడి కేవలం వారు హిందువులు అయినందుకు జరిగిందన్నది నిశ్చయం. ఈ ఊచకోత చరిత్రాత్మకమైనదని అంతా చెబుతున్నారు కానీ, రాజకీయ చరిత్రలో ఎక్కడా స్థానం ఇవ్వలేదు. కాబట్టి వాస్తవాలను తెలియచేయడానికి ఈ సినిమా తీశానని ఆయన చెప్పారు. చిరకాలంగా తమ ఇరుగు పొరుగున ఉన్నవారే ఒక్కసారిగా రాక్షసుల్లా మారిపోయి, హిందువులను చంపారు. హిందూ యువతులను మతం మార్చారు. తమ కుటుంబాలలోని మహిళలను రక్షించుకోవడానికి చాలా మంది పండిత్లు లోయను విడిచిపెట్టేశారు.

కశ్మీర్ పేరు చెప్పగానే ఉగ్రవాదానికి,

ఉగ్రవాదులకీ స్వర్గధామమని చెబుతారు. కానీ ఇదొక్కటే నిజం కాదు. నిజమేమిటో తాను తెర మీద ఆవిష్కరించాలని అనుకున్నాననీ, అందుకే అంత హింసలోను లోయలో ఏనాడూ ఆయుధం ఎత్తని వారి గురించి, ఎవరినీ నిందించని వారి మీద, తమ పిల్లల చదువు సంస్థల గురించే ఆలోచించినవారి మీద చలనచిత్రం నిర్మించాలని అనుకున్నానని, దాని ఫలితమే ఈ చిత్రమని అన్నారు వివేక్. ఈ ఆలోచనకు వచ్చిన తరువాత పల్లవి జోషి (వివేక్ సతీమణి, నటి), తాను వేర్వేరుగా ఈ విషయం మీద పరిశోధించారు. అదంతా రాజకీయ నాయకుల దృక్కోణం. వాస్తవమేమిటో తెలియదు. అందుకే నిజమైన బాధితులను కలుసుకోవాలని అనుకున్నారు. 700 మంది పండిత్లను కలసి లోయలో జరిగిన మారణహోమం గురించి ఇంటర్వ్యూ చేశారు. ఇందుకు రెండేళ్లు వట్టింది. బాధితులంతా ఒకటేమాట చెప్పేవారు- ఇంతకాలానికి ఒకరు వచ్చి మా బాధల గురించి అడుగుతున్నారు, అనీ. నిజానికి ఈ చేదు జ్ఞాపకాలను కుటుంబ సభ్యులు సహా ఎవరితోను పంచుకోవడానికి చిరకాలంగా వారు ఇష్టపడం లేదు. కానీ ఎవరి కథ విన్నా



‘ముస్లిం సమాజం క్షమాపణలు చెప్పడం ధర్మం’

కశ్మీరీ పండిత్ల ఊచకోత, దరిమిలా జరిగిన సామూహిక వలసలకు ముస్లిం సమాజం బహిరంగ క్షమాపణలు చెప్పాలని ఒక ముస్లిం యువకుడు పిలుపునిచ్చిన సంగతి తెలిసి వివేక్ అగ్నిహోత్రీ స్పందించారు. ఆ ఊచకోత జరిగిందని అంగీకరించడం, క్షమాపణలు చెప్పాలనుకోవడమే న్యాయ హక్కుకు తొలి అడుగు అవుతుందని వివేక్ వ్యాఖ్యానించారు. ఆ యువకునికి ధన్యవాదాలు చెబుతున్నానని ట్వీట్ చేశారు. సంగ్రామ్ పురలో జరిగిన పండిత్ల ఊచకోతను తాను స్వయంగా చూశానని జావెద్ బేగ్ (పీపుల్స్ డెమాక్రాటిక్ ఫ్రంట్-సెక్యులర్, కార్యదర్శి) ఏఎన్ఎన్ న్యూస్ సంస్థతో మాట్లాడుతూ అన్నాడు. పూర్వీకులు చేసిన తప్పిదాలకు చదువుకున్న నేటి తరం క్షమాపణలు కోరాలని అన్నారు. ఆ మృతులంతా ఎవరి హక్కును హరించిన వారు కాదని, కశ్మీర్ కు చెందిన ఏ ముస్లింను చంపినవారు కూడా కాదని బేగ్ అన్నారు. అప్పుడు జరిగిన తప్పిదాలకు గాను అందరం కలసికట్టుగా కశ్మీరీ పండిత్లకు బహిరంగ క్షమాపణ చెప్పాలని, ఆ విషయం చెప్పడానికి సినిమాలేవీ అవసరం లేదని చెప్పారు. తన తండ్రుల తరం చేసిన ఘోరాల గురించి వెల్లడించవలసి ఉందని, కశ్మీరీ పండిత్లు లోయ నుంచి పారిపోలేదని వారిని గెంటేశారన్నదే సత్యమని బేగ్ చెప్పారు. కానీ ఈ వాస్తవాన్ని కశ్మీర్ రాజకీయ పార్టీలు నిరాకరించడం సిగ్గు చేటని అన్నారు (హిందుస్తాన్ టైమ్స్, మార్చి 3, 2022).

కళ్లు చెమర్చేవని వివేక్ చెప్పారు.

ఉగ్రవాదులు ఎందరినో చంపేశారు. లెక్కలేనన్ని లైంగిక అత్యాచారాలు జరిగాయి. కొందరి మహిళల వక్షోజాలు ఉగ్రవాదులు కోశారు. అంటే నౌకాలి హత్యాకాండ పునరావృతమైంది. కానీ స్వయం ప్రకటిత మేధావులు, సెక్యులరిస్టులు ఇంతటి ఘోరాలను వెలుగు చూడకుండా చేశారు. వాళ్లు నోరు విప్పలేదు. ఇతరుల నోరు నొక్కారు. చివరికి రాజకీయాల జోలికి వెళ్లకుండా మానవీయ కథనం తెరకెక్కించాలని అనుకున్నామని వివేక్ చెప్పారు. పాత్రే తప్ప, నటుడు కనిపించకూడదని, అలాంటివారిని ఎంపిక చేశారు. మిథున్ చక్రవర్తి ఈ పాత్ర కోసం ఆరుమాసాలు గెడ్డం గీయలేదు. ఇతర సినిమాలలో అవకాశాలను కూడా వదిలేశారు.

అనుపమ్ ఖేర్ సంగతి కూడా అంతే. మనం వాస్తవం చెబుతున్నామని ఆయన గట్టిగా విశ్వసించారు. నిజమే, ఇది ఒక ఘోరకలికి వాస్తవ చిత్రణ.

ఎవరే చెబుతున్నారు?

ప్రధాని నరేంద్ర మోదీ ఈ చిత్రాన్ని చూసి కాంగ్రెస్ ఎందుకు ఉలిక్కిపడుతున్నదని ప్రశ్నించారు. చిత్రం చూసిన బీజేపీ అగ్రనేత ఎల్కె అడ్వాణి కంటతడి పెట్టారు. కేంద్ర ఆర్థికమంత్రి నిర్మలా సీతారామన్ ఈ సినిమా గురించి పార్లమెంటులో మాట్లాడి కన్నీటి పర్యంతమయ్యారు. నేషనల్ కాన్ఫరెన్స్, కాంగ్రెస్ నాయకుల నోటి నుంచి కూడా ది కశ్మీర్ ఫైల్స్ కొన్ని సత్యాలను చెప్పిస్తున్నది. వారి వాదన ఇందులో ఉన్నవి 'అర్థసత్యాలు'. అంటే హత్యాకాండలో కొంత నిజం ఉందన్న సంగతిని అంగీకరిస్తున్నారు. ఈ చిత్రంలో చూపినదంతా వాస్తవం కాదని నేషనల్ కాన్ఫరెన్స్ నాయకుడు ఒమర్ అబ్దుల్లా వ్యాఖ్యానించారు. కశ్మీర్ లో పండితల కంటే ముస్లింలే ఎక్కువ హత్యకు



ప్రధానితో నిర్మాణ బృందం



గురయ్యారని కేరళ కాంగ్రెస్ ట్వీట్ చేసి, ఎందుకో వెంటనే తొలగించింది. చత్రీస్ గడ్డ ముఖ్యమంత్రి భూపేష్ బాఘెల్ మార్చి 17న ఈ సినిమా చూశారు. ఇది అర్థసత్యమేనంటూ ఒమర్ తరహాలోనే వ్యాఖ్యానించారు. కేవలం హిందువులనేనా? బొద్ధలని, ముస్లింలని, సిక్కులని కూడా చంపారు అని గుర్తు చేశారు బాఘెల్. ఇలా అర్థసత్యమైనా మూడు దశాబ్దాలుగా ఏ బీజేపీయేతర నాయకుడు చెప్పలేదు కదా! కశ్మీర్ పండితలతో పాటు మిగిలిన మతాల వారిని కూడా చంపారని సినిమా అంతంలో కథా నాయకుడు చెప్పాడు. కానీ చూపించడం మాత్రం పండితల మీద జరిగిన అఘాయిత్యాలనే చూపారు అన్నారు బాఘెల్. ఈ సినిమాతో బీజేపీ రాజకీయం చేయాలని చూస్తున్నదని బాఘెల్ బాధ. ఇవాణ్ణి కశ్మీరీల సమస్య పరిష్కారానికి చర్యలు లేవని అంటున్నారు అందుకే. అప్పుడు వీటి సింగ్ ప్రధానిగా

ఉన్నారు. అటల్ బిహారీ వాజపేయి, ఎల్కె అడ్వాణి కూడా రాజకీయాలలో ఉన్నారు. జగ్ మోహన్ కశ్మీర్ లెఫ్టినెంట్ గవర్నర్. హత్యాకాండ మొదలైన తరువాత రాష్ట్రపతి పాలన విధించారే తప్ప, సైన్యాన్ని పంపలేదు కదా అని ప్రశ్నించారు బాఘెల్. 370 అధికరణం తొలగించారు, కానీ పండితల పునరావాసానికి చర్యలేవి అని కూడా అంటున్నారు.

ధియేటర్ బయట

పండితల గుండెలలో గూడు కట్టుకున్న గతం ఈ సినిమాతో మళ్ళీ మేల్కొన్నది. ఆ చిత్రం చూసిన పండితలు తల్లిడిల్లిపోతున్నారు. దర్శకుడి పాదాల మీద పడి రోదిస్తున్నారు. చిత్రం చూసిన అనుపమ్ ఖేర్ తల్లి రెండు రోజులకు గాని మామూలు కాలేకపోయారు. ఈ సినిమా ఎందుకు చూపించా వంటూ రోదించారు. వాస్తవాలను చిరకాలం అణచిపెట్టి ఉంచలేదు. ది కశ్మీర్ ఫైల్స్ అదే రుజువు చేస్తున్నది. జనం వెల్లువెత్తుతున్నారు. ఆ చిత్రాన్ని చూడడం గౌరవప్రదంగా, భారతీయునిగా, భారత పౌరునిగా తమ కర్తవ్యమని జనం భావిస్తున్నారు.

కానీ వాస్తవాలు వెలుగు చూడరాదన్న నియంత వైఖరిని కాంగ్రెస్, కమ్యూనిస్టులు, ఉదార వాదులు వీడడం లేదు. వీడతారని అనుకోవడం లేదు. కానీ సత్యం సాధారణ పౌరుడికి చేరాలి. ఆ పని చేయడంలో ది కశ్మీర్ ఫైల్స్ గొప్ప హిట్. 400 థియేటర్ల నుంచి 4000 థియేటర్లకు విస్తరించింది. ప్రపంచ జనాభా చూస్తున్నది. కోట్ల రూపాయల కలెక్షన్లు పహాలవుతున్నాయి. కానీ వివేక్ రంజన్ అగ్నిహోత్రికి 'వై' కేటగిరి భద్రత కల్పించవలసి వచ్చింది. ఎందుకు? ఈ దేశంలో ఇలాంటి ఫైల్స్ తయారు కావలసిన అవసరాన్ని ఆయన అద్భుతంగా గుర్తిస్తున్నారు. అలాంటి ఫైల్స్ పరిధికి అంతం కూడా లేదు. అందులో వివేక్ కొన్ని తాకినా ఈ కృత్రిమ మేథో వాతావరణం అనలు రూపం బయట పడుతుంది. కాబట్టి భావ ప్రకటనా స్వేచ్ఛ ఎవరికి? భారతీయుల గురించి మాట్లాడేవారికి కాదు. నిజమైన బాధితుల తరపున మాట్లాడేవారి కోసమూ కాదు. వామపక్ష ఉగ్రవాదులు, ముస్లిం ఉగ్రవాదుల తరపున పకాల్తా పుచ్చుకున్న వారికే. ఈ వాస్తవాన్ని కూడా ది కశ్మీర్ ఫైల్స్ మరొకసారి రుజువు చేసింది. ★

కశ్మీరీ హిందువుల ఊచకోతకు సంబంధించిన ఒక సామూహిక విషాదంపై తొలిసారిగా ఆవిష్కృతమైన ఒక పట్టుబీడని దృశ్య రూపకం ప్రపంచాన్ని కదిలించింది. ఈ మారణకాండపై దర్శాత్తును భారత ప్రభుత్వం ఆదేశించాల్సి ఉంది. గడచిన 32 సంవత్సరాలలో తొలిసారి అన్నట్టుగా అమెరికా సంయుక్త రాష్ట్రాల్లో ఒకటైన రోడ్ ఐల్యాండ్ కశ్మీర్ హత్యాకాండను అంగీకరించింది. ఈ చిత్రం నిస్సందేహంగా ప్రకంపనలు సృష్టించింది. సమాజాన్ని కదిలించింది. ప్రపంచానికి ఒక వివరణాత్మక చరిత్రను చాటి చెప్పింది.

‘ది కశ్మీర్ ఫైల్స్’ చలనచిత్రం తొలుత ‘న్యాయం పొందే హక్కు’ గా తన ప్రస్థానానికి నాంది పలికింది. తొలిసారిగా అమెరికాలో ప్రదర్శితమైంది. ప్రేక్షకుల్లో పెను ప్రకంపనలను సృష్టించింది. ఈ చిత్రం జనవరి 26న విడుదల కావాల్సి ఉంది. కశ్మీరీ హిందువుల కడగండ్లను వెలుగులోకి తెచ్చిన ఈ చిత్రం కోసం భారత ప్రజలు సైతం ఎదురు చూశారు.

కశ్మీరీ హిందువుల జాతి హననాన్ని ‘భారీ సంఖ్యలో వలస’ గా జంకూగొంకూ లేకుండా దశాబ్దాల కాలంగా వ్యవస్థ భాష్యం చెబుతూ వస్తున్నది. 700 సంవత్సరాలుగా లోయలో హిందువులపై జరుగుతున్న లక్షిత దాడులు 1990 సంవత్సరం జనవరి 19వ తేదీనాటికి ఒక మారణ హోమంగా రూపుదల్చాయి. ఐదు లక్షల మందికి పైగా కశ్మీరీ హిందువులు లోయ నుంచి నిష్క్రమించాల్సి వచ్చింది. కశ్యప మహాముని అవతరించిన నేలకు చట్టబద్ధమైన వారసులకి, సింధూ నాగరికతను వరిరక్షిస్తున్నవారికి రాత్రికి రాత్రే రుణం తీరిపోయింది. భారత ఉపఖండానికి జ్ఞానాధారమైన లోయలో సింధూ నాగరికత తాలూకు చిట్టచివరి మానవ సమూహం సమూలంగా కనుమరుగై పోయింది. దురదృష్టవశాత్తూ మేధోవర్గాలు, విద్యావంతుల నడుమ మాటలే లేని చర్చలను మినహాయస్తే కశ్మీరీ హిందువుల సామూహిక నిర్మూలన, వారిపై నిరంతరాయంగా జరిగిన దాడుల గురించి సామాన్యులకు ఏ మాత్రం ఎరుక లేదు.

ఉన్నది ఉన్నట్టుగా వాస్తవాలను వెండితెరపై ప్రదర్శించడం ద్వారా ది కశ్మీర్ ఫైల్స్ చిత్రం భారతీయ ప్రేక్షకులను కుదిపివేసింది. కశ్మీరీ హిందువుల కష్టాలను గురించి ఏ మాత్రం తెలియని వారిలో అత్యధికులు కన్నీటి పర్యంతమయ్యారు.

పండితుల ఊచకోత

కశ్మీరీ హిందువులను సమూలంగా తుడిచిపెట్టిన ఘటనలు ఈ చిత్రంలో కనిపించడంతో భారతీయుల సమష్టి చేతనత్వం చలించిపోయింది. పేరొందిన భాష్యానికి, చైత్ర స్థాయి వాస్తవికతకు మధ్య ఎలాంటి సంబంధం లేకపోవడం చూసి ప్రజలు నిరుత్తులయ్యారు. వ్యవస్థ ఉదాసీనత, వరుస ప్రభుత్వాల వైఫల్యం పట్ల నిష్ఫల్యంగా కోపోద్రిక్తులయ్యారు.

చడీచప్పుడూ లేకుండా జరిగిన కుట్రకు ప్రజలు కలవరపడ్డారు. ఒక పద్ధతి ప్రకారం పాఠ్య పుస్తకాల ద్వారా వల్లెవేసిన చరిత్రను పీకలదాకా వట్టించుకొని కునికిపాట్లు పడుతున్న హిందువులను ఈ చిత్రం ఓ కుదుపు కుదిపింది. ఈ

మారణహోమం గురించి కనీసం

రాజకీయ స్వాతంత్ర్యం 1947లో సిద్ధించినప్పటికీ సహజ సిద్ధంగా హిందువులు వివక్షకు గురయ్యారు. స్వాతంత్ర్యం సిద్ధించిన తర్వాతి కాలంలో వక్రభాష్యానిదే పైచేయిగా నిలిచిన వ్యవస్థలో అధిక సంఖ్యాక దురాక్రమణదారులుగా హిందువులను అదేపనిగా చిత్రీకరించడం జరిగింది. అత్యంత దారుణంగా వారిపై నేరాలను మోపారు. తమ ఓటు బ్యాంకును ప్రసన్నం చేసుకోవడం కోసం హిందువుల ప్రయోజనాలను కాలరాసిన రాజకీయ శక్తులతో కుమ్మక్క అయిన వ్యవస్థ చరిత్రను వక్రీకరించడానికి తోడు అల్పసంఖ్యాక వర్గాల బాధిత గాఢను విస్తృతంగా ప్రచారం చేసింది.

హిందువుల పట్ల ప్రభుత్వ ఉదాసీన వైఖరి లోయలో ఉన్నపళంగా భారత్ వ్యతిరేక, హిందూ వ్యతిరేక పన్నాగాలకు ఊతమిచ్చింది.

11వ శతాబ్దం నుంచి మత మౌఢ్యానికి బాధితులుగా కశ్మీరీ పండితులు మిగిలిపోయారు. ఆరు పర్యాయాల లోయ నుంచి నిష్క్రమించారు. నవ్వంత భారతంలో యావత్ జాతికి సిగ్గుచేటు అన్న తీరుగా తలపై తుపాకీ పెట్టినట్టుగా ఏడవ పర్యాయం విధిలేక లోయను వీడారు కశ్మీరీ పండితులు. వారికి భద్రత కల్పించడంలో దేశం చూపిన ఈ నికృష్టమైన వైఫల్యం క్షమార్హం కాదు.

‘తుపాకులు చేతబట్టిన గాంధీ’గా వీరతాళ్లు మేనుకున్న మూఢులతో అంటకాగిన వ్యవస్థ ఏళ్ల తరబడి తనదైన భాష్యాలతో సామాన్యుడిని పక్కదారి వట్టించడంలో విజయం సాధించింది. ‘భారీ సంఖ్యలో వలస’గా వ్యవస్థ ఎంతో నేర్పుగా చెప్పు కుంటున్న మారణహోమాన్ని సత్యం, వాస్తవికతలతో అద్దం పడుతున్నట్టుగా ది కశ్మీర్ ఫైల్స్ (టీకేఎఫ్) చిత్రం బహిర్గతం చేసింది. ‘అజాదీ’ గా కొనియాడే జిహాదీ దౌర్జన్యంతో హిందువులపై చోటు చేసుకున్న దారుణమైన నేరాలను కప్పివచ్చే మూతను తుత్తునియిలు చేసింది. కార్యచరణలో ఉన్న అత్యంత క్రూరమైన భారత్ వ్యతిరేక, హిందూ వ్యతిరేక అజెండా తాలూకు కవచాన్ని ఈ చిత్రం శాశ్వతంగా పేల్చివేసింది. వ్యవస్థ సాగించిన వక్ర భాష్యానికి ఈ చిత్రం తూట్లు పొడిచింది. సొంత గడ్డ మీద నిలువ నీడ కోల్పోయి స్వదేశంలో అంతర్గత కాందిశీకులుగా జీవనం సాగిస్తున్న కశ్మీరీ హిందువులపై టీకేఎఫ్ అందరి దృష్టిని కేంద్రీకరించింది.



నామమాత్రపు ప్రస్తావన సైతం లేకుండా చోటు చేసుకున్న ఆధిపత్యపు భాష్యం పట్ల అవసరమృకం కలిగించింది. వాస్తవిక భారతీయ చరిత్రను భూస్థాపితం చేసిన భారతీయ విద్యా సంబంధిత రచనలు, పాఠ్య పుస్తకాలను సవరించాలంటూ చాల కాలంగా వినిపిస్తున్న పేరొందిన డిమాండ్కు ఈ ప్రతికూలత పెద్ద ఎత్తున తోడ్పాటు కానుంది.

ఎనిమిదో శతాబ్దం నుంచి విదేశీ దురాక్రమణ దారుల బారిన హిందువులు పడుతున్నారు. సదరు దురాక్రమణదారులు దేశాన్ని అన్ని విధాలుగా నాశనం చేయడానికి తోడు హిందువుల అస్తిత్వ భావనను తుడిచిపెట్టేందుకు ప్రయత్నించారు. శతాబ్దాలుగా విజేతలు రాసిన చరిత్ర నాగరికతా సమరంలో హిందువులపై జరిగిన నరమేధం, ఏరులైన రక్తపాతం పట్ల సహానుభూతి ప్రదర్శించింది లేదు. వారు చూపిన ధైర్య సాహసాలు వెలుగు చూడని చారిత్రిక పుటలుగా మిగిలిపోయాయి. దేశానికి

పై దర్శాపు జరపాలి!



డా. రామమోహిరెడ్డి

సూరీ కథనంతోపాటుగా దానికి సమాంతరంగా 'ప్రభుత్వం వారిదే కానీ వ్యవస్థ మాది' అంటూ ఒక ప్రొఫెసర్ ఆధ్వర్యంలో నడిచే మేధోమథన సమావేశాలతో సామూహిక హత్యాకాండను ఏ మాత్రం అంగీకరించని దుష్ట మూక దురుద్దేశాలను ఈ చిత్రం పకడ్బందీగా గుదిగుచ్చింది. మారణ హోమాన్ని సమాధి చేయడంలో పలు అంశాల మధ్య అంతర్గత అవగాహన తాలూకు ఒక సంపూర్ణమైన దృక్కోణాన్ని ఈ చిత్రం ఆవిష్కరించింది. భారీ సంభాషణల జోలికి పోకుండా 'అసాధ్య'ానికి కాస్త ఎక్కువ సమయం పడుతుంది', 'వారు చంపాలనుకోవడమే నమ్మకం అంటే' లాంటి జీవితానికి దగ్గరగా ఉండే వివేకవంతమైన వాక్యాలతో కూడిన సంభాషణలతో కశ్మీరీ హిందువుల విలక్షణమైన లాఘవాన్ని చిత్ర దర్శకుడు అత్యంత చాకచక్యంగా ప్రస్తావించారు.

ఎలాంటి పరిష్కారం సూచించకుండా ఒక విలువైన తరుణోపాయం చేసే విజ్ఞతను దర్శకుడు ప్రేక్షకులకే వదిలివేశారు. దృశ్య మాధ్యమం ఊతంగా మారణహోమాన్ని ప్రభావితంగా చూపడం ద్వారా ఒక సరికొత్త జాగరూకతకు ఈ చిత్రం నాంది పలికింది. యువతలో చోటు చేసుకున్న ఈ సరికొత్త జాగరూకత ప్రవాసంలో జీవనం సాగిస్తున్న కశ్మీరీ పండితులకు న్యాయపరమైన సాయం కోసం ప్రభుత్వాన్ని సమష్టిగా పట్టుబడుతున్న వారిలో ఒక కొంగొత్త ఆశను కలిగిస్తున్నది.

భావ వ్యక్తీకరణ స్వేచ్ఛను హరించేస్తున్నారంటూ ప్రస్తుత పాలనా యంత్రాంగంపై వెల్లువెత్తిన అన్ని ఫాసిస్టు దూషణలకు దాపరికం లేకుండా

మారణకాండను కప్పి ఉంచిన మూత ప్రస్తుత ప్రభుత్వ హయాంలో తొలగిపోయింది. నరమేధం వెలుగులోకి వచ్చింది. ఆర్థికల్ 370 రద్దు ద్వారా భారతదేశంతో జమ్మూకశ్మీర్ ను కలిపి ఉంచాలనే తన కట్టుబాటును ప్రభుత్వం చూపింది. లోయ తాలూకు నాగరికతా అస్తిత్వాన్ని పునరుద్ధరించడంతో మమేకమైపోయిన కశ్మీరీ హిందువులు లేని జమ్మూ కశ్మీర్ అసంపూర్ణమైనది. భారతీయ నాగరికతకు మూలస్థానంగా కశ్మీర్ ను పునఃప్రతిష్ఠించడంలో లోయకు కశ్మీరీ హిందువులను తిరిగి రప్పించడం అనివార్యం. వర్తమాన ప్రభుత్వం నేర నిర్ధారణకు తెగవ చూపవలసిన సమయం ఆసన్నమైనది. మారణకాండపై దర్శాపు జరిపి, దారుణాలను అక్షరబద్ధం చేయడం కోసం ఒక నిజ నిర్ధారణ కమిటీని ఏర్పాటు చేయాలి. బాధితులకు సత్వర న్యాయం దక్కేలా చేసే భవిష్యత్తులో ఇలాంటి హత్యాకాండ పునరావృతం కాకుండా చూడాలి.

భారతీయ సైన్యంపైన ఆరోపిత అత్యుత్సాహంపై బదులు తీర్పుకోవడానికి ఆయుధాలు చేపట్టిన బడివంతులు ఘనత వహించిన మనుషుడికి భిన్నంగా, హత్యాకాండ జరిగినప్పటికీ, దేవీ శారదను వేడుకుంటున్న కశ్మీరీ హిందువుల కలం బలాన్ని నమ్ముకున్నారు. ఒక్కనాటికీ ప్రభుత్వానికి వ్యతిరేకంగా వ్యవహరించలేదు. నెమ్మది నెమ్మదిగా వారి జీవితాలను నిర్మించుకుంటూ వచ్చారు. మాతృభూమి విలువలను ప్రతిబింబించేలా ఈ చిత్రంలో చూపించిన అదృశ్యం కాని అద్భుతమైన వైరుధ్యం భారతీయులను చైతన్యపరిచింది. ప్రస్తుతం వారు

కశ్మీరీ హిందువులకు ఒక గౌరవప్రదమైన కష్టనివృత్తిని ఆకాంక్షిస్తున్నారు.

సమాజంలో ఒక మేధోవర్గం అధిక్యానికి లోబడి వినిపించే కనిపించే భాష్యాలపై భారత్ జరుపుతున్న పోరాటంలో సరికొత్త అధ్యాయానికి ది కశ్మీర్ ఫైల్స్ తెర తీసింది. కష్టాలు, కడగండ్లు, అతినీచమైన మత దురాభిమానాన్ని ముందుకు తీసుకురావడం ద్వారా ఒక విస్ఫులింగాన్ని ఈ చిత్రం జ్వలింపజేసింది. కొనసాగుతున్న నాగరికత సమరం దిశగా ఒక విస్తృతమైన జాగరూకతను సృష్టించింది. వరుస ప్రభుత్వాలు, స్వార్థపరశక్తులతో జట్టుకట్టిన వ్యవస్థ సింధూ నాగరికత పునరుజ్జీవనాన్ని పట్టించుకున్న పాపాన పోలేదు. దాంతో సంస్థాగత పునరుద్ధరణకు నోచుకుంటుందనే ఆశలు నీరుగారిపోయాయి. వ్యవస్థ తాలూకు అలక్ష్యం, ఉదాసీనతలను సైతం టీకేఎఫ్ ప్రధానంగా ఎత్తి చూపింది.

కశ్మీరీ హిందువుల ఊచకోత విషాదంపై తొలిసారిగా ఆవిష్కృతమైన ఒక పట్టువీధిని దృశ్య రూపకం ప్రపంచాన్ని కదిలించింది. సదరు మారణ కాండపై దర్శాపును భారత ప్రభుత్వం ఆదేశించాలి. గడవిన 32 సంవత్సరాలలో తొలిసారి అన్నట్టుగా అమెరికా సంయుక్త రాష్ట్రాల్లో ఒకటైన రోడ్ ఐల్లాండ్ కశ్మీర్ హత్యాకాండను అంగీకరించింది. ఈ చిత్రం నిస్సందేహంగా ప్రకంపనలు సృష్టించింది. ప్రపంచానికి ఒక వివరణాత్మక చరిత్రను చూపి చెప్పింది.

అను: మహేష్ ధూలిపాళ్ల

జీవితం సకల అనుభూతుల సమ్మేళనం
స్థిత ప్రజ్ఞత అలవరచుకోవడం వివేకి లక్షణం.. అదే ఉగాది తెలిపే సందేశం

మీకు, మీ కుటుంబ సభ్యులకు
శ్రీ శుభకృత్ నామ సంవత్సర
ఉగాది శుభాకాంక్షలతో..
మీ సాయి ప్రసాద్, శాస్త్రవేత్త, భాగ్యనగర్

తమిరాన్ని పారడోలే ఉషోదయంలా,
చిగురాకు కోయిలలా అడుగిడుతున్న
ఉగాదికి స్వాగతం...

మీకు, మీ కుటుంబ సభ్యులకు..

శ్రీ శుభకృత్ నామ సంవత్సర

ఉగాది

శుభాకాంక్షలు...

మాదిరెడ్డి జలంధర్ రెడ్డి

రాష్ట్ర భాజపా కార్యవర్గ సభ్యులు
మక్తల్ నియోజకవర్గం, నారాయణపేట జిల్లా

మామిడి పువ్వుకు మాట వచ్చింది, కోయిల గొంతుకు కూత వచ్చింది,
వేప కొమ్మకు పూత వచ్చింది, పసిడి బెల్లం తోడు వచ్చింది
గుమ్మానికి పచ్చని తోరణం వచ్చింది,
పండగ మన ముందుకు వచ్చింది.

మీకు, మీ కుటుంబ సభ్యులకు..

శ్రీ శ్రీశ్రీశ్రీ నామ సమిపి



Constant care
early cure



S.V. POOJA HOSPITAL

Plot No.33, Dharma Reddy Colony, Phase - II,
Hydernagar, Kukatpally, Hyderabad -500 072.
Ph : 040-48511992.



Prof. Dr. K. Ram Singh

M.S. Gen. Surgeon

PROFESSOR OF SURGERY

Osmania Medical College

Osmania General Hospital, Hyd.



Dr. P. Premalatha

MBBS, D.G.O.

Obstetrician & Gynaecologist

Regd No. 42239

ఇక్కడ అన్ని రకాల ఆపరేషన్స్ చేయబడును

For Appointment Call : 9515 455 455

కాలం భగవత్ స్వరూపం. సృష్టికాలంలోనే జన్మించి, అందులోనే లయమవుతుందని చెబుతారు. ఈ అనంతమైన కాలాన్ని నిత్య వ్యవహారాల కోసం సూర్యచంద్రుల గమనం ఆధారంగా విభజించారు. అవే చాంద్ర, సౌరమాసాలు. వంశాగం (తిథి వారసక్రత యోగ కరణాలు) ద్వారా కాలాన్ని గుణించే ఏర్పాట్లు చేశారు. అనంతమైన కాలాన్ని మన వీలుకొద్దీ సంవత్సరంగా లెక్కించి సకల దేవతా స్వరూపంగా భావించి ఆచరిస్తున్నాం, ఆరాధిస్తున్నాం. కాల స్వరూపం తానేనని 'కాల: కాలయితా మహమ్' అని గీతాచార్యుడు, 'సత్పురుషులు లోకంలో వసంతరుతువులా సంచరిస్తూ, శోభిస్తారు' అని

బట్టి రుతువులన్నింటిలో వసంతానిదే అగ్రస్థానమని, వసంత రుతువు ఆరంభం, ఉగాది పండుగకు గల ప్రాశస్త్యం విశదమవుతుంది.

యుగ విభజన గణాంకాలు.. సూర్య సిద్ధాంతం ప్రకారం, బ్రహ్మ సృష్టి ఆరంభమై 1,95,58,85,123 సంవత్సరాలు గడిచాయి. ప్రస్తుతం వైవస్వత మన్వంతరంలోని 28వ మహాయుగపు కలియుగంలో ఉన్నాం. ఇది ప్రారంభమై 5123 సంవత్సరాలైందని పంచాంగకర్తలు చెబుతారు. 'ప్రభవ' నుంచి 'అక్షయ' వరకు ఒక్కొక్క సంవత్సరానికి ఒక్కొక్క విశిష్టత ఉన్నట్లే కాలచక్రం ఆవృతిలో ముప్పై ఆరవది 'శుభకృత్' నామసంవత్సరం. ప్రజలు సుఖ సంతోషాలతో

మత్స్యవతారధారి శ్రీహరి వేదాలను అపహరించిన సోమకుని వధించి వాటిని బ్రహ్మకు అప్పగించినది చైత్ర శుక్ల పాడ్యమి నాడే కనుక అందుకు గుర్తుగా కూడా ఈ పండుగ జరుపుకుంటున్నట్లు మరో గాథ ప్రచారంలో ఉంది. శ్రీరామచంద్రుడు, కురుక్షేత్ర సంగ్రామం తరువాత ధర్మజుడు, విక్రమార్కుడు, శాలివాహన శక కర్త శాలివాహనుడు ఈ తిథి నాడే పట్టాభిషిక్తులయ్యారని పురాణేతిహాసాలు పేర్కొంటున్నాయి. ఈ పండుగను ప్రధానంగా తెలుగు రాష్ట్రాలు, మహారాష్ట్ర, కర్ణాటక తదితర ప్రాంతాలలో ప్రత్యేకంగా జరుపుకుంటారు. ఈ రోజు (ఉగాది) నూతన సంవత్సరానికి ఆరంభం కనుక

వికారి నామ సంవత్సరం (2019) చరమాంకంలో కరోనా మహమ్మారి లోకాన్ని ఆవరించగా, శార్వరి (2020), ప్లవ (2021) సంవత్సరాలు కొవిడ్ అలజడిలోనే కరిగిపోయాయి. 'శార్వరి' అంటే చీకటి. పేరుకు తగినట్లే అనేక కుటుంబాలలో అంధకారాన్ని నింపింది. 'ప్లవ' అంటే దాటడం అని, ప్రతికూల పరిస్థితులను అధిగమించి శోభను తెస్తుందని అర్థం. ఆవిధంగానే వీడ్కోలు తీసుకుంటున్న 'ప్లవ' వత్సరం దాటివెళుతూ ఊరటగా సాధారణ జనజీవనాన్ని చిగురింప చేస్తోంది. ప్రస్తుత 'శుభకృత్'. ఆ తరువాతి 'శోభకృత్' సకల మానవాళికి సుఖ సంతోషాలను కలుగజేస్తాయని ఆశిద్దాం, ఇవ్వాలని ప్రార్థిద్దాం.



శంకర భగవత్పాదులు అభిభాషించారు.

'శుభకృత్'లో ప్రజలు సుఖ సంతోషాలు

కాలచక్రంలో మరో ఏడాది (ప్లవ) కరిగి పోతుంది. బ్రహ్మ సృష్టి ప్రారంభమై ఇప్పటికి 195 కోట్ల 58 లక్షల 85 వేల 122 ఏళ్లు గడిచాయని కాల ప్రమాణం చెబుతోంది. ప్రళయం తరువాత చైత్రశుద్ధ పాడ్యమినాడు విధాత సృష్టిని ఆరంభించారని (చైత్రమాసి జగద్రూపహృదయ ప్రథమేవాని..) 'హేమాద్రి' అనే ధర్మశాస్త్రం పేర్కొన్నది. కృతయుగం వైశాఖ శుద్ధ విదియనాడు, త్రేతాయుగం కార్తిక శుద్ధ నవమినాడు, ద్వాపర యుగం శ్రావణ శుద్ధ త్రయోదశినాడు, ఈ (కలి)యుగం చైత్ర శుద్ధ పాడ్యమి నాడు ప్రారంభమయ్యాయి.

'ఋతూనాం ముఖో వసంతః' అన్న ఉపనిషద్ వాక్యాన్ని

జీవిస్తారని అర్థాన్నిస్తోంది.

తెలుగు సంవత్సరాలు ఇలా ఏర్పడ్డాయి..

ఈ అరవై తెలుగు సంవత్సరాల పేర్లు నారద సంతానమనే కథ ప్రచారంలో ఉంది. దీని ప్రకారం, విష్ణుమూల కారణంగా స్త్రీగా మారిన నారదుడు ఒక రాజును పెళ్లాడగా అరవై మంది కుమారులు జన్మిస్తారు. వీరంతా ఒక యుద్ధంలో మరణిస్తారు. భిన్నుడైన నారదుడు శ్రీహరిని వేడుకుంటాడు. 'వారంతా కాలచక్రంగా తిరుగుతుంటారు' అని శ్రీమన్నారాయణుడు ఇచ్చిన అభయం ప్రకారం నారద పుత్రులంతా సంవత్సరాల పేర్లుగా చలామణి అవుతున్నారు. దక్షప్రజాపతి కుమార్తెల పేర్ల మీదుగా ఈ సంవత్సరాల పేర్లు వచ్చాయని అంటారు.

చైత్ర శుద్ధ పాడ్యమి వైశిఖం

చైత్ర శుక్ల పాడ్యమిని ఆరాధిస్తే కాలాత్మకుడైన భగవానుడు సుప్రసన్నుడవుతాడని చెబుతారు.

'సంవత్సరాది' అని వ్యవహరిస్తారు. ఇది తెలుగు, కన్నడ, మరాఠీయులకు తొలిపండుగ. చాంద్రమానం రీత్యా ఇది సర్వప్రథమైన రోజు. రెండు తెలుగు రాష్ట్రాలు, కర్ణాటకలో ఉగాదిగా, మహారాష్ట్రలో 'గుడిపాడ్యా'గా, తమిళులు 'పుత్తాండ'గా, మలయాళీలు 'విషు', బెంగాలీలు 'పొయ్లా బైశాఖ్, సిక్కులు ' చైశాఖీ'అనే పేరుతో సంవత్సరాదిని జరుపుకుంటారు. రాష్ట్రాలను బట్టి పండుగ పేర్లు, ప్రాంతాలను బట్టి దానిని జరుపుకునే తీరు వేర్వేరుగా ఉండవచ్చు గానీ, నూతన సంవత్సరం ఆరంభం మాత్రం ఒక్కటే.

చంద్రుడి గమనం ద్వారా తిథి, నక్షత్రాలను తెలుసుకోవడాన్ని చాంద్రమానం అంటారు. తెలుగువారు దీనినే పాటిస్తారు. 'ఉ' అంటే నక్షత్రం, 'గ' అంటే గమనం. 'ఉగ' అంటే నక్షత్ర గమనం. 'ఉగాది' అంటే నక్షత్ర గమనాన్ని లెక్కింపు మొదలు



డా॥ ఆరవల్లి జగన్నాథస్వామి

పెట్టిన రోజు అని కొందరి అభిప్రాయం. కొన్ని పండుగల విషయంలో తిథి, నక్షత్రాలే ప్రధాన పాత్రవహిస్తాయని పంచాంగకర్తలు చెబుతారు, ధర్మశాస్త్రాలూ పేర్కొంటున్నాయి. ఉదాహరణకు ఉగాదినే తీసుకుంటే.. సూర్యోదయానికి పాడ్యమి ఉంటేనే సంవత్సరాది. మధ్యాహ్నానికి చవితి, నవమి తిథులు ఉంటేనే వినాయక చవితి, శ్రీరామనవమి. అర్ధరాత్రి వేళకు అష్టమి తిథి ఉంటేనే కృష్ణాష్టమి

షడ్రుచుల సమ్మేళనం

ఆరు రుచులతో (తీపి, పులుపు, కారం, ఉప్పు, వగరు, చేదు) కూడిన ఉగాది ప్రసాదం (పచ్చడి) కష్టసుఖాలకు ప్రతీక. ఉగాది నుంచి ఏడాది

పొడవునా ఎదురయ్యే సుఖదుఃఖాలు, కష్టసుఖాలు, మంచిచెడులను సంయమనంతో, సమానంగా స్వీకరించాలని ఈ ప్రసాదం సందేశాన్నిస్తోంది. ఇది కేవలం ఆధ్యాత్మిక, లౌకిక సంబంధితమే కాకుండా ఆరోగ్యాన్నీ బోధిస్తోంది. షడ్రుచుల ప్రసాదం వ్యాధి నిరోధకశక్తిని పెంచుతుందని వైద్యశాస్త్రం చెబుతోంది. ఉగాది నుంచి చైత్రపూర్ణిమ వరకు దీనిని సేవించడం వలన సంవత్సరమంతా ఎలాంటి అనారోగ్య లక్షణాలు పొడచూపవని, వాతపితృ, శ్లేష్మాలవలన కలిగే దోషాలు తొలగిపోతాయని ఆయుర్వేదం పేర్కొంటోంది. వేపపూత పచ్చడిని ఆరగించడమే సకల అరిష్టాలకు విరుగుడు ('సర్వ అరిష్ట వినాశయ

శ్రవణం వలన సంపదలు కలిగి నదృగ్బాలు అలవడతాయి. శత్రువులు నశిస్తారు. చెడు కలలు తొలగిపోతాయి. గంగాస్నాన, గోదాన ఫలితం లభిస్తుంది. ఆయుష్షు పెరుగుతుంది. సంతానం కలుగుతుంది. అంటే వంశాభివృద్ధి సంప్రాప్తిస్తుంది) అని 'పంచాంగం' శ్రవణం విశిష్టతను శ్లాఘించారు.



నింబకందళ భక్షణం)అని, 'త్యామిష్ట శోక సరాభీష్ట మధుమాన సముద్భవ/నిబామి శోక సంతప్తాం మమశోకం సదాకురు' (మధుమానంలో పుట్టి శోక బాధలను దరిచేరనివ్వని వేప కుసుమమా! నన్నెల్లప్పుడు శోకరహితుడిని చెయ్యి) అనే శ్లోకాన్ని పఠిస్తూ ఉగాది పచ్చడిని స్వీకరించాలని శాస్త్రవచనం.

దేవతా స్వరూపం పంచాంగం

తిథి, వారం, నక్షత్రం, యోగం, కరణం అనే ఐదింటి కలయికే 'పంచాంగం'. వీటిని దేవతా స్వరూపాలుగా భావించి నిత్యం తలచుకోవడం కాల దేవతాశక్తిని ఆరాధించడమేనని ఆధ్యాత్మికవేత్తలు చెబుతారు. 'శ్రీకల్యాణగుణావహం రిపుహరం దుస్సప్త దోషావహం/గంగాస్నాన విశేష పుణ్యఫలదం గోదాన తుల్యం నృణాం/ఆయుర్వృద్ధిదముత్తమం శు భకరం సంతాన సంపత్త్రదం/నానాకర్మ సుసాధనం సముచితం పంచాంగ మాకర్ణతామ్' (పంచాంగ

'పంచాంగం వరసం/శ్రవణం'దొల్ల అని తోసి పుచ్చడానికి వీలులేదు. సూర్యచంద్ర గ్రహణాలు ఏ రోజున, ఏ సమయంలో వస్తాయో కచ్చితంగా చెప్పగలిగేది పంచాంగమే. చెప్పేవారిలో ఇసుమం తైనా దోషం ఉండవచ్చేమో కానీ పంచాంగ 'శాస్త్రం' మాత్రం తప్పుకాదు. జ్యోతిష్య శాస్త్రజ్ఞుడు నిర్వహించే నిత్య పూజాదికాలు, వారి శీల సంపత్తిపై వారు చెప్పే ఫలితాలు ఆధారపడి ఉంటాయి. అలాంటి అనుష్ఠాన పరుల వాక్కులోనే అమృతం నిలిచి ఉంటారు' అని విషయ నిపుణులు, అనుభవజ్ఞులు గట్టిగా చెబుతారు.

ఈ పండుగనాడు పంచాంగ శ్రవణం ద్వారా సంవత్సరంలో వారి స్థితిగతులపై అవగాహన కలుగు తుంది. భవిష్యత్ ఎలా ఉంటుందో చూచాయగా తెలుసుకుని, కొత్త ఏడాదిని ఆశావహంగా ప్రారంభించాలనుకుంటారు. ఈ రోజున తలపెట్టే కార్యాన్ని విజయవంతంగా పూర్తిచేయగలరని

విశ్వాసం. రాశిఫలాలకు అనుగుణంగా కార్యక్రమాలు, కార్యాచరణను రూపొందించుకొని విజయ పథంలో సాగిపోవాలన్నది పంచాంగ శ్రవణంలోని అంతరార్థమని చెబుతారు.

కవి సమ్మేళనాలు..

ఉగాది అనగానే పంచాంగ శ్రవణాలతో పాటు కవి సమ్మేళనాలు, సాంస్కృతిక కార్యక్రమాల నిర్వహణ. ఎందరో ప్రసిద్ధ కవులు ఆ 'సమ్మేళనాల'లో వసంత రుతుశోభను ఆహ్లాదంగా, వైభవోపేతంగా ఆవిష్కరిస్తారు. కేవలం తమ కవితా ప్రతిభను ప్రదర్శించడమే కాకుండా తమ కవితలలో సమకాలీన సమస్యలను ప్రస్తావిస్తూ, వాటి పరిష్కారానికి సూచనలు చేస్తూ, సమ సమాజ, ఆదర్శ సమాజ కాంక్షను వెల్లడిస్తారు.

వసంత నవరాత్రులు

చైత్రశుక్ల పాడ్యమి నుంచి వసంత నవరాత్రులు ప్రారంభమవుతాయి. ఈ నవరాత్రుల చివరినాడు శ్రీరామచంద్రుడు జన్మించాడని, ఈ కాలంలో విష్ణువు లేదా దుర్గతో పాటు శ్రీరాముడు, హనుమను ఆరాధిస్తే మంచినీ పురాణాలు పేర్కొంటున్నాయి. రామలక్ష్మణులు నవరాత్రులలో అమ్మవారిని అర్పించారని చెబుతారు. ఈ తొమ్మిది రోజుల పాటు కొన్ని ప్రాంతాలలో శ్రీమద్రామాయణం, సుందరకాండ పారాయణం, అఖండ రామనామ

జపాన్ని నిర్వహిస్తారు. భగవదనుగ్రహంతో కొత్త సంవత్సరంలో సర్వ శుభాలు కలగాలన్న ఆకాంక్ష ఈ పర్వదిన ప్రధాన ఉద్దేశం.

తిరుమలేశుడి ఆస్థానోత్సవం

తిరుమలలోని శ్రీనివాసుడికి నిర్వహించే ప్రధాన ఉత్సవాలలో 'ఉగాది ఆస్థానం' ఒకటి. ఆలయ కార్యక్రమాలు, ఉత్సవాలు ఉగాది నుంచే ప్రారంభమవుతాయి. ఆ రోజు సాయంవేళలో భూదేవి సమేత



శ్రీ మలయప్పస్వామి మాడవీధుల్లో ఊరేగుతూ భక్తులకు దివ్య మంగళరూపంతో దర్శనం ఇస్తారు. 'నిత్యోత్సవం'గా వ్యవహరించే ఇది నలభై రోజుల పాటు.. అంటే వైశాఖ శుద్ధ దశమి వరకు కొనసాగుతుంది.

ఆయన వారికీ దేవుడే

తిరుమలకు తొలి గడపగా పేర్కొనే దేవుడు కడపలోని శ్రీలక్ష్మీ ప్రసన్న వేంకటేశ్వరస్వామి (కడప

రాయుడి) నన్నిధి మత సామరస్యానికి పెన్నిధి. ఉగాదినాడు స్థానిక ముస్లింలు పెద్ద సంఖ్యలో ఆయనను దర్శించుకుంటారు. శ్రీనివాసుడు తమ ఆదపడుచు బీబీ నాంచారిని పెళ్లి చేసుకున్నాడు. ఆయనను తమ అల్లుడిగా భావించి ఉగాదినాడు ఉపవాస దీక్ష పాటించి దర్శించుకుంటారు. బియ్యం, కొబ్బరికాయలు, గారెలను వైవేద్యంగా సమర్పించి, హిందూ భక్తులతో పాటు తీర్థ ప్రసాదాలు తీసుకునే సంప్రదాయం చిరకాలంగా వస్తోంది. కడప రాయుడిని ఉగాదినాడు దర్శించి కానుకలు సమర్పించుకుంటే ఏడాదంతా మంచే జరుగుతుందని విశ్వాసం.

'భిన్న' ఉగాది..

ఉగాది అంటే వేపప్రసాద స్వీకరణే కాదు. ఆనాడు ఒక్కొక్క ప్రాంతంలో ఒక్కొక్క ప్రత్యేకత కనిపిస్తుంది. తెలంగాణలో బోనాలకు అషాఢం ప్రసిద్ధి కాగా, ఉమ్మడి నల్గొండ జిల్లాలోని మోత్కూరు మండల కేంద్రంలో మాత్రం చైత్రమాసం మొదటి రోజు (ఉగాదినాడు) బోనాలు ఎత్తుతారు. ఆరున్నర దశాబ్దాల క్రితం గ్రామానికి మహాచి సోకి పెద్ద ఎత్తున ప్రాణ నష్టం జరిగింది. ముత్యాలమ్మ తల్లి ఆగ్రహం అందుకు కారణంగా భావించిన స్థానికులు, బోనాలు సమర్పించుకుంటామని మొక్కి వెంటనే దానిని చెల్లించగా పరిస్థితి చక్కబడిందట. ఆ

మీకు, మీ కుటుంబ సభ్యులకు..

శ్రీ శుభకృత్ నామ సంవత్సర

ఉగాది

శుభాకాంక్షలు

వాసెపల్లి గంగాధర్ రెడ్డి

గచ్చబాలి డివిజన్ కార్పొరేటర్

మొక్కుబడి రోజు ఉగాది కావడంతో నాటినుంచి ఆనవాయితీగా వస్తోంది. ఆ రోజున బోనాలూ, ఎడ్లబండ్ల ఊరేగింపులూ, పోతరాజుల విన్యాసాలు భక్తులను అలరిస్తాయి.

సంగారెడ్డిలోని శ్రీరామ మందిరంలో 'పేలాల ఉత్సవం' మరో ప్రత్యేకత. బెల్లం, పేలాలతో తయారు చేసిన లడ్డూలను శ్రీసీతారాములకు నైవేద్యంగా పెట్టి చీకటి పడిన తరువాత వాటిని మందిరం మీద నుంచి ఎగరేస్తారు. పెద్ద సంఖ్యలో గుమికూడిన భక్తులు వాటిని అందుకునేందుకు ప్రయత్నిస్తారు. ఒక్క లడ్డు అందినా ఏడాది అంతా మంచే జరుగుతుందని వారి విశ్వాసం.

విశాఖ జిల్లా పాయకరావుపేటలోని పేరంటాలమ్మ తల్లికి ఉగాదినాడు 'చిలక తీర్థం' నిర్వహిస్తారు. ఆ రోజున పంచదార చిలకలు, చేటలను కొని ఇళ్లలో దేవుడి పటాల వద్ద పెట్టి పూజిస్తారు. కర్నూలు జిల్లా కల్లూరులోని చౌడేశ్వరీ మాత జ్యోతి ఉత్సవాలు ఉగాదినాడే మొదలవుతాయి. పరిసర ప్రాంతాలలోని రైతులు తమ ఎడ్లను, రజకులు గాడిదలను అలంకరించి ఆలయ ప్రాంగణంలోని బురదమట్టిలో మూడుసార్లు తిప్పుతారు. ఆ సమయంలో తమ కొత్త దుస్తులపై మట్టి మరకలు పడితే అమ్మవారి

ఆశీస్సులు లభించినట్లు అక్కడికి చేరిన భక్తులు భావిస్తారు. ఉగాది మరునాడు కర్నూలు నగరంలోనూ ఇలానే చేస్తారు. పంటలు బాగా పండుతాయని, వానలు సమృద్ధిగా పడి నీటి ఎద్దడి ఉండదని రైతుల, రజకుల విశ్వాసం.

ఇలా ప్రాంతాల వారీగా అనేక ప్రత్యేకతలతో జరుపుకునే ఉగాది ఇతర పండుగలు, వ్రతాల మాదిరిగా ఏదో ఒక దేవుడినో, దేవతనో ఉద్దేశించి చేసుకునేది కాదని, ఇష్ట దేవత(ల)ను అర్చించి పండుగ చేసుకుంటారని స్పష్టమవుతోంది. ఈ సందర్భంగా అవకాశం ఉంటే ఆవునేతితో దీపారాధన చేసి, హారతి ఇవ్వాలని పండితులు చెబుతారు. సంవత్సరాదినాడు కలశ స్థాపన చేసి నాలుగు రోజులపాటు దేవీపూజలు చేయడం వలన అప మృత్యు భయం ఉండదని 'ధర్మసింధువు' తెలియ చేస్తోంది. 'దుఃఖస్యానంతరం సుఖమ్' సూక్తిని నిజం చేస్తూ, కొవిడ్తో విలవిలలాడిన జగతిని శుభకృత్ నామ వత్సరం జాగృత పరచగలదనే ఘన విశ్వాసంతో ప్లవ నామ సంవత్సరానికి నగారవంగా వీడ్కోలు పలుకుదాం.



“ఉగాదికి స్వాగతం”

చైత్ర వైశాఖాల వసంతాన్ని
వినప్రసతతో వివరించే మధురఫలం ఈ ఉగాది

ప్రకృతి సంస్కృతిలోని వారసత్వ
సంపదని మనకందించే దివ్యవాణి ఈ ఉగాది

మల్లెల సువాసనల సువసంతో
చల్లచల్లని నేదనందించే వింజామరం ఈ ఉగాది

సుస్వరాల అమ్మలపాదిలో
కొమ్మల రెమ్మల చాటున పాడే కోయిలమ్మ
తొలి అనురాగ రాసాను రాగం ఈ ఉగాది

ఆరు రుతువుల క్రతువులో షడ్రుచుల ఆరోగ్య
మర్మాలను వివరించే ఔషధ గ్రంథం ఈ ఉగాది

విరజూసిన ప్రకృతి అందాల సిగలో
సుశోభితమైన శుభకృత్కు ఈ ఉగాది పర్వదినాన స్వాగతం

- చివుకుల వాసుదేవమూర్తి



Estd: 1980

42 వ వార్షికోత్సవ ఊహకాంక్షలు

కర్నూక్ సిమెంట్ పైపుల కంపెనీ

చిర్లపల్లి నల్లగిరిండ్ల, ఫోన్ : 08682247745, 9440894196



మీకు, మీ కుటుంబ సభ్యులకు...

శ్రీ యోగిగృహిణి నామ సంకీర్తన



త్వస్ అడ్వైకు
లభించును

300MM & NP2, NP3 1200 MM & NP2 NP3

వరకు అడ్వై రకాల పైపాలు, సిమెంట్ పైపులు లభించును...

గార్లపాటి వెంకటరెడ్డి
మేనేజింగ్ పార్టనర్

బౌద్ధిక విభాగ సమావేశం హరిద్వార్ లో జరిగింది. నలుగురైదుగురం కార్యకర్తలం భారత మాత మందిర సంస్థాపకులు పూజ్య సత్యమిత్రా నందగిరి దర్శనం కోసం వెళ్లారు. వారు మౌనవ్రతంలో ఉన్నారు. అయినప్పటికీ మా మాటలు శ్రద్ధగా విని వాటికి సమాధానం రాసి మాకు ఆనందాన్ని కలిగించారు. ఆపై ఆశీర్వాదం, ప్రసాదం తీసుకుని మేము కారులో కూర్చుంటున్నాం. స్వామిజీ శిష్యుడు పరిగెత్తుకుంటూ వచ్చి, 'స్వామీజీ పిలుస్తున్నారు' అని చెప్పాడు. మేము వెళ్లేసరికి వారు వరండాలోనికి వచ్చి నిలుచున్నారు. ఓ శిష్యుని చేతిలో పరమ పూజనీయ డా॥ హెడ్గేవార్ ప్రతిమ ఉంది. ఆ ప్రతిమను చూపిస్తూ స్వామీజీ కాగితం మీద 'నేను ప్రతిదినం ఉదయం లేవగానే మొట్ట మొదట డా॥ హెడ్గేవార్ ప్రతిమకు నమస్కరిస్తాను' అన్నారు.

సంఘటన, సమన్వయంతోనే పరమ వైభవం

భారతదేశంలోని శ్రేష్ఠమైన స్వామీజీ తన దినచర్యను రాష్ట్రీయ స్వయంసేవక్ సంఘ సంస్థాపకునికి ప్రణామం చేసి ప్రారంభిస్తారు. ఈ సంఘటన మమ్ముల్నందరిని అంతర్ముఖులై ఆలోచించే విధంగా చేసింది.

మందల సంవత్సరాల క్రితం ఆది శంకరాచార్యుల వారు ఏ వ్యక్తినైతే "ధర్మ సంరక్షకుని"గా నియమించారో, ఆ వ్యక్తి కుటుంబంలోనే డాక్టర్ హెడ్గేవార్ జన్మించడమే కాదు, వారు భారతదేశాన్ని బానిస దేశంగా మార్చిన ఆంగ్లేయులకు వ్యతిరేకంగా పోరాటం చేస్తూనే వర్తమాన భారతదేశ సర్వాంగీణ వికాసానికి బీజం నాటారు. ఈ సత్యాన్ని స్వామీ సత్యమిత్రానంద దర్శించారనేది మన విశ్వాసం.

మనందరికీ తెలుసు, స్వామీ వివేకనందుడు

అమెరికాలో మన ప్రాచీన హిందూ ధర్మ విజయ పతాకాన్ని రెపరెపలాడించిన తర్వాత భారతదేశం రాగానే కొలంబో నుండి ఆల్మోడా వరకు సుప్రసిద్ధ యాత్ర కొనసాగింది.

ఆ సమయంలో వివేకానందుడు ఆనాటి మద్రాసులో ఉపన్యసిస్తూ "భారతదేశ ఉత్థానానికి మూడు విషయాలు అవసరం. ఒకటి సంఘటన, రెండు శక్తి సమపార్జన, మూడు సమన్వయం" అన్నారు.

'దేవామే ధ్యేయంతో వచ్చింది'

డా॥ హెడ్గేవార్ హృదయంలో బాల్యం నుండే దేశభక్తి జ్వాలా ప్రజ్వలితమై ఉంది. అది అనేక విధాలుగా జాతీయ జీవనంలో ప్రకటితమవుతూ ఉండేది.

యౌవనదశకు చేరుకోగానే అవివాహితునిగా ఉంటూ జీవితాంతం రాష్ట్ర (దేశ) కార్యాన్ని చేస్తానని ప్రతిన పూనారు. మాతృభూమికి బానిసత్వం నుండి ముక్తి కలిగించడానికి దేశంలో ఆర్థిక, సామాజిక, రాజకీయ, ధార్మిక రంగాలలో జరుగుతున్న ప్రయత్నాలన్నింటిలో చురుకుగా పాల్గొన్నారు. సుభాష్ చంద్రబోస్ కలకత్తాలో నిర్వహించిన స్వదేశీ ప్రదర్శన ఏర్పాటులో సహకరించారు. సామూహిక గణేశ ఉత్సవాలు, మధ్యపాన నిషేధం, హనుమంతుని దేవాలయంలో సామూహిక హారతి, ఛత్రపతి శివాజీ జీవితచరిత్ర గురించి ప్రవచనాలు చేయడం, స్వాతంత్ర్య వార్తా పత్రిక సంపాదకునిగా పనిచేస్తూ ప్రచార ప్రసారం వంటి వాటిలో చురుకుగా పాల్గొని సహకరించారు. స్వాతంత్ర్య పోరాటంలో ప్రత్యక్ష





లేత లేత మామిడాకు తోరణాలు..
 త్రావ్యమైన సన్నాయి రాగాలు..
 అందమైన ముగ్గులతో లోగిళ్లు..
 ఉప్పొంగిన ఉత్తేజంతో రంగవల్లులు..



జనతాదళ్ (ఎం) నేత బి.వి.ఎస్.ఎస్. రెడ్డి
 ముఖ్యమంత్రి పదవి వైదొలగింది

శ్రీకు,
 శ్రీ కుటుంబ సభ్యులకు..

శ్రీ శ్రీభక్తిశ్రీ నామ సంపత్తికి



బద్ధం ప్రేమ మహేశ్వర్ రెడ్డి
 బిజెపి గడ్డి అన్నారం డివిజన్ కార్పొరేటర్

పోరాటం కారణంగా 1921, 1930లో జైలుశిక్ష అనుభవించారు. స్వాతంత్ర్య వీర సావర్కర్ రచించిన 'హిందుత్వ' గ్రంథాన్ని లోతుగా అధ్యయనం చేశారు. ఇది డాక్టర్ హెడ్గేవార్ (డాక్టర్జీ) గురించిన సంక్షిప్త పరిచయం.

డాక్టర్జీ తనకు లభించిన ప్రతి అవకాశాన్ని, ప్రతి మార్గాన్ని, దేశభక్తిని దృఢతరంచేసి సామ్రాజ్య వాదాన్ని బలహీనపరచడానికే ఉపయోగించాలని ఆలోచించేవారు.

మొదటి ప్రపంచ యుద్ధ సమయంలో అంటే 1917లో ఆంగ్లేయులు భారతీయ సైన్యాన్ని విదేశాలకు పంపడం అనివార్యమైపోయింది. ఫలితంగా దేశంలో వారి సైనికబలం తగ్గింది. ఈ అవకాశాన్ని ఉపయోగించుకొని హిందుస్థాన్కు స్వాతంత్ర్యం లభించిందని, ఈ స్వాతంత్ర్య ప్రకటన ప్రపంచ దేశాల పత్రికలన్నింటిలో ప్రచురించాలని డాక్టర్జీ ఆలోచించి ప్రముఖ నాయకులతో చర్చించారు. కాని ప్రముఖ నాయకుల మద్దతు లభించలేదు. ఆ తర్వాత వారు వుణేలోని లోకమాన్య తిలక్ నివాసం 'గాయక్వాడ్'లో రెండురోజులున్నారు. అక్కడి నుండి నాగపూర్ చేరుకోవడానికి ముందు ఛత్రపతి శివాజీ జన్మస్థానం 'శివనేరి' దర్శించుకో వాలని నిర్ణయించుకున్నారు. 'శివనేరి' చూశాక, తన హృదయంలోని రాష్ట్ర సేవ దివ్యజ్యోతిని ఇంకా అధికంగా ప్రజ్యులింప చేసుకోవాలనే సంకల్పంతో నాగపూర్ చేరుకున్నారు.

ఒకవైపు స్వాతంత్ర్యం కోసం ప్రయత్నించడం, మరోవైపు రాష్ట్ర(దేశ) సంపన్నమైన భవిష్యత్తే లక్ష్యంగా సత్య పథాన్ని అన్వేషించడం కోసం వారి మస్తిష్కంలో తీవ్రమైన మథనం ప్రారంభమైంది.

నేను ఈ దేశమనే శరీరంలో ఒక అవయవాన్ని దీవి ప్రగతి కోసం నా జీవితాన్ని సమర్పించాలి. ఈ కర్తవ్య భావాన్ని మరిచిపోయినందు వల్లనే ఆత్మ విస్మృతి చెంది హిందూ సమాజం పతనమైంది? దీని ఉత్థానం కోసం ఆత్మబోధ భరితమై అనుశాసన యుతమైన హిందూ సమాజ సంఘటిత శక్తిని నిర్మించాలని దృఢమైన నిర్ణయం తీసుకున్నారు డాక్టర్జీ.

1925లో పవిత్ర విజయదశమి పర్వదినాన డాక్టర్ హెడ్గేవార్ తన ఇంటిలోనే 17 మంది యువకులతో నాగపూర్లో రాష్ట్రీయ స్వయంసేవక్ సంఘాన్ని ప్రారంభించారు. ఆ తర్వాత కేవలం 15 సంవత్సరాలలోనే లాహోరు సహా దేశంలోని అన్ని ప్రముఖ కేంద్రాలలో శాఖలు ప్రారంభమైనాయి. 'వృత్తి నిర్మాణం వల్లనే రాష్ట్ర నిర్మాణం' అనే మంత్రాన్ని సాకారం చేసేందుకు దైనందిన శాఖల విస్తరణ కోసం నిర్విరామ పరిశ్రమ అవసరమని తమ జీవితాన్ని ఉదాహరణగా చేసి చూపించారు.

ఒకసారి గాంధీజీ జిజ్ఞాసతో 'డాక్టర్జీ! మీ



స్వయంసేవకుల అవధారణ ఏమిటి?' అని ప్రశ్నించారు.

డాక్టర్జీ సమాధానమిస్తూ - "సంస్థలో నాయకుడు, కార్యకర్త అనే రెండు వర్గాలుండకూడదు. సంఘంలో అందరూ స్వయంసేవకులే. ఆత్మ ప్రేరణతో సమాజ సేవకు ప్రాధాన్యమినప్పుడు వ్యక్తి కార్పెట్లు, బల్లలు మోయటం కాకుండా రాష్ట్ర (దేశ) నిర్మాణంలో పునాదిరాయిలాగా అతని భూమిక ఏర్పడుతుంది. సాధారణ జీవితాన్ని గడుపుతూనే అసాధారణ కార్యాన్ని చేస్తాడు. అంతఃకరణతో ఏకత్వం పొంది, ఆత్మవిశ్వాసం వలన అల్ప ధన, సంకటాల మధ్య సంఘం కొత్త కొత్త స్వయంసేవకుల నిర్మాణం చేస్తుంది. ఇదే స్వయంసేవకుల అవధారణ" అన్నారు.

సంఘం దైనిక శాఖ ప్రార్థనలో భారతదేశ నవోదయం కోసం అజేయశక్తి, సుశీలం, జ్ఞానం, వీరప్రతం, అక్షయ ధ్యేయనిష్ఠ ఈ ఐదు గుణాలను స్ఫురిస్తారు. ఈ గుణ సాధన వలన సంపూర్ణ హిందూ సమాజంలో 'నేను ఎవరిని భయపెట్టను, నేను ఎవరికి భయపడను' అనే ఉన్నత మనోబలాన్ని కలిగించే ప్రయత్నం జరుగుతుంది.

డా॥ హెడ్గేవార్ సంపూర్ణ జీవితాన్ని గమనించి నట్లుంటే ఈ గుణాలన్ని వారి వ్యక్తిత్వంలో ఉన్నాయనే విషయం అవగతమౌతుంది. నాగపూర్లోని రేశిమ్బాగ్లో లఘు భారతదేశం రూపంలో దేశం నలుమూలల నుండి ఉపస్థితులైన స్వయంసేవకుల ముందు తన జీవిత అంతిమ ఉపన్యాసంలో, 'కేవలం సంఘ కార్యక్రమాన్ని సరియైన పద్ధతిలో నిర్వహించడం లేదా ప్రతిదినం సంఘస్థాన్లో పాల్గొనడం వలన సంఘకార్యం పూర్తికాదు. అ సేతు హిమాచల పర్యంతం వ్యాపించిన హిందూ సమాజాన్ని సంఘటితం చేయాలి. స్వచ్ఛమైన మహత్వ పూర్ణమైన

కార్యం కేవలం స్వయంసేవకులలోనే కాదు. సంఘానికి అవతల ఉన్న ప్రజలందరితో ఈ పని జరగాలి. దేశాన్ని ఉద్ధరించగల స్వచ్ఛమైన మార్గం గురించి ప్రజలందరికీ తెలియ జేయవలసిన బాధ్యత మనందరిపైనూ ఉంది. ఆ స్వచ్ఛ మార్గమేమిటంటే ప్రజలను సంఘటితం చేయడమే. తద్వారా హిందువుల క్షేమం సంఘటన ద్వారానే సాధ్యమౌతుంది.' అన్నారు.

జూన్ 21, 1940లో డాక్టర్ హెడ్గేవార్ పరమ పదించారు. సంఘ జ్యేష్ఠ ప్రచారకులైన యాదవరావు జోషీజీ "ప్రతి స్వయంసేవకుని రూపంలో డాక్టర్జీ జీవించి ఉన్నారు" అని అంటుండేవారు. ఇంత సుదీర్ఘకాలం తర్వాత ఈనాడు డా॥ హెడ్గేవార్ నాటిన బీజాంకురం విశాలమైన, చైతన్యవంతమైన ఈ సంఘ (వట) వృక్షాన్ని మన కళ్లతో చూస్తున్నాం. స్వర్గీయ యాదవరావుజీ శ్రద్ధ, తపఃపూరితమైన వాక్కు సత్యాన్ని మన అనుభవంలో గమనిస్తున్నాం. దానితో పాటుగా స్వయంసేవకులు ఈ విషయంలో తన బాధ్యతను, ప్రాముఖ్యాన్ని అర్థం చేసుకునే ప్రయత్నం చేస్తున్నారు.

సమన్వయం గీటరాయి

ఒకసారి సావర్కర్ వాది, గాంధేయవాది మధ్య 'సావర్కర్, గాంధీలలో ఎవరు గొప్ప' వారనే చర్చ వచ్చింది. అదే సమయంలో డాక్టర్జీ అక్కడికి చేరుకున్నారు. డాక్టర్జీ మాట్లాడుతూ 'ఈ వాదం ఎలాంటిదంటే గులాబీపూవు గొప్పదా? మొగలిపూవు గొప్పదా? అన్నట్లుగా ఉంది. గులాబీ పూవు మొగలిపూవుకు సమానం కాదు. మొగలిపూవు గులాబీపూవుకు సమానం కాదు. వాస్తవమేమిటంటే సౌందర్యం, సుగంధం, కోమలత్వంలో రెండు పుష్పాలలో ఏది గొప్పదనే చర్చ ఉండవచ్చు. అలాంటి పరిస్థితులలో ఒకరి పుష్పాన్ని మరొకరు కాలరాయడం కంటే మన మానసిక స్థాయి ప్రకారం వేర్వేరు పూల ఆనందాన్ని, సుగంధాన్ని ఆస్వాదించాలి' అన్నారు.

ఉదారభావన, సమగ్ర ఆలోచన, నిరహంకార ప్రవృత్తి, నేను నా స్థానంలో ఇతరులను గౌరవించే భావన వంటి ఆలోచన ఆధారంగానే ఈ ప్రపంచంలో మనమంతా కలిసిమెలసి ఉండగలుగుతాం. ఈ విషయాన్ని డాక్టర్జీ స్వయంగా ఆచరించి అందరిముందు ఉదాహరణగా నిలిచారు.

దేశ సర్వాంగీణ ఉన్నతి కోసం కఠిబద్ధులై వివిధ సామాజిక, ఆర్థిక, వైద్యక, రాజకీయ ఆలోచనతో పనిచేస్తున్న వివిధక్షేత్రాలు, సంఘం మధ్య పరస్పర సంబంధాలను చూసే దృష్టికోణం గురించి వివరిస్తూ తృతీయ సర్ సంఘచాలక్ బాలాసాహెబ్ దేవరసేజీ ఒక ఉదాహరణ చెబుతుండేవారు. 'చంద్రుని వలన రాత్రికి, రాత్రి వలన చంద్రునికి, వీరిద్దరి వలన సంపూర్ణ ఆకాశానికి అందం లభిస్తుంది. సరోవరం వలన కమలానికి, కమలం వలన సరోవరానికి, ఈ

రెండింటి వలన పరిసరాలంతటికీ శోభ ఏర్పడుతుంది. అలాంటి సంబంధమే మన మధ్య ఉండాలి. ప్రతి సంస్థ స్వతంత్రంగా, స్వయం ప్రతిపత్తితో, స్వావలంబనతో ఉంటుంది. భారత సర్వాంగీణ వికాసంతోపాటు ఈ వైభవోపేతమైన రాష్ట్రం (దేశం) ద్వారా విశ్వకల్యాణమే వివిధ క్షేత్రాల లక్ష్యం. ఇటువంటి వైభవోపేతమైన, ఉదాత్తమైన ధ్యేయాన్ని కళ్ల ముందుంచుకొని అవన్నీ సక్రియపాత్రను పోషిస్తాయి.


ఈ సిద్ధాంతం ఆధారంగా అఖిల భారతస్థాయిలో సంఘం ద్వారా సంవత్సరంలో ఒకసారి సమన్వయ సమావేశం నిర్వహిస్తారు. వివిధ క్షేత్రాలలో సక్రియమైన మాతృశక్తి సమన్వయం సరైన పద్ధతులలో జరగడానికి 1993లో 'మహిళా సమన్వయ' సమావేశం ప్రారంభించారు.

సంఘం భౌగోళిక స్వరూపం ప్రకారం దేశం మొత్తంలో 45 ప్రాంతాలు, 93 మహానగరాలు, 910 జిల్లాలున్నాయి. ఈ స్థాయిలలో దాదాపు 40 సంస్థల వివిధ క్షేత్ర కార్యకర్తలు ప్రతి నెల ఒకచోట ఆత్మీయంగా కలుస్తారు.

సంఘం సమన్వయాన్ని వ్యాపింపజేయడానికి సజ్జన శక్తిని జోడించేందుకు నిరంతరం పనిచేస్తూ ఉంటుంది. ఆదరణీయులు దలైలామా నాగపూర్లోని రేశిమిబాగ్ వచ్చారు. అక్కడ జరిగిన విలేకరుల సమావేశంలో 'డాక్టర్ హెడ్గేవార్ భారతదేశంలోని యువకులలో అనుశాసనం, దేశభక్తిని జాగృతం చేశారు. అందువలన వారిపట్ల నా హృదయంలో గౌరవ ఆదరాభిమానం ఏర్పడింది. ఆ భావాన్ని వ్యక్త పరచడానికే నేను ఇక్కడికి వచ్చాను' అన్నారు. డాక్టర్ అబ్దుల్ కలాం 'విద్యా భారతి' కార్యక్రమానికి రేశిమిబాగ్ వచ్చారు. డా. హెడ్గేవార్ స్మృతి భవనంలోకి వెళ్లి వారికి శ్రద్ధాంజలి ఘటించారు.

ఆచార్య మహాశ్రమణ్ దివ్యసందేశం గత

300 సంవత్సరాల క్రితం విదేశీయుల దండయాత్రల వలన డా॥ హెడ్గేవార్ పూర్వీకులు తెలంగాణలోని కందకుర్తి గ్రామం నుండి నాగపూర్ కు రావలసి వచ్చింది. ఈనాడు కందకుర్తి గ్రామంలో డా॥ హెడ్గేవార్ పూర్వీకుల స్థలంలోనే వారి కులదైవం "కేశవనాథ్ రాజ్" భవ్యమందిరం నిర్మించారు. అక్కడే ఎలాంటి భేదభావం లేకుండా పాఠశాల నడుస్తుంది.



సంవత్సరం ఈ ప్రాంతంలో ప్రతిధ్వనించింది. ప్రస్తుత సర్ సంఘచాలక్ మోహన్ భాగవత్ జీ కూడా ఈ పవిత్రమైన కార్యక్రమంలో పాల్గొన్నారు. ఆచార్య మహాశ్రమణ్ మాట్లాడుతూ, 'గౌరవశాలి భారత్ ను మనం ప్రపంచ వేదిక మీద నిలబెడదాం, అందరం కలసి ముందుకు వెళదాం. సంయమనం, సేవ, సాహసం, సమతాభావాన్ని నిత్య జీవితంలో ఆచరించుకుందాం. భారతదేశం గ్రంథ, పంథ, సంత సంపదను ఆదరిస్తూ మన ఆర్థిక వ్యవస్థను బలపరుచుకుందాం. నైతిక విలువలు, ఆధ్యాత్మిక విద్య ద్వారా దేశం అన్ని రంగాల్లో అభివృద్ధి చెందేటట్లు చేద్దాం.' అన్నారు. తన ప్రవచనాన్ని ముగిస్తూ 'సులభ మానవ జీవితాన్ని సుఫల మానవ జీవితంగా తయారుచేద్దాం' అన్నారు.

300 సంవత్సరాల క్రితం విదేశీయుల దండయాత్రల వలన డా॥ హెడ్గేవార్ పూర్వీకులు తెలంగాణలోని కందకుర్తి గ్రామం నుండి నాగపూర్ కు రావలసి వచ్చింది. ఈనాడు కందకుర్తి గ్రామంలో డా॥ హెడ్గేవార్ పూర్వీకుల స్థలంలోనే వారి కులదైవం "కేశవనాథ్ రాజ్" భవ్యమందిరం నిర్మించారు. అక్కడే ఎలాంటి భేదభావం లేకుండా కేశవ శిశుమందిర్ పాఠశాల నడుస్తుంది.

భవిష్య భారతదేశ లఘు రూపాన్ని కందుకుర్తితో పాటుగా భారతదేశంలోని వందల సంఖ్యలో నగరాలు, గ్రామాలు, వనవాసీ క్షేత్రాలలో మనం

చూస్తున్నాం.

ఈనాడు అనేక విధాలుగా భేదాభిప్రాయం రూపాంతరం చెంది తీవ్రమైన వ్యతిరేకం, ద్వేషం, శత్రుత్వంగా మారుతున్నది. ఇటువంటి పెను సవాలుగా మారిన కలుషితమైన సమాజ మనస్సును సమన్వయ గంగా ప్రవాహమే వవిత్రంగా, శుభప్రదంగా చేస్తుందనే నమ్మకముంది.

డా॥ హెడ్గేవార్ చైత్ర శుద్ధ పాడ్యమి (ఏప్రిల్ 1, 1889) ఉగాది వర్షదినాన నాగపూర్ లో జన్మించారు. రాష్ట్రీయ స్వయంసేవక్ సంఘ ఉగాది ఉత్సవం ప్రతి సంవత్సరం నాగపూర్ రేశిమిబాగ్ లోనే జరుగుతుంది.

**హమనే వహ క్షమతా పాయీ హై
వైభవ స్వయం కరేవందన్ !
మంగళమయ సుందర రచనా హో
రాత్ దివన్ బస్ యహీ లగన్ !!**

మనం వైభవ సామర్థ్యాన్ని సంపాదించాం. అందుకే స్వయంగా (భారత మాతకు) నమస్కరించాలి. రాత్రింబవళ్లు మన ధ్యాస, శ్రద్ధ ఒక్కటే - అదేమిటంటే శుభప్రదమైన, సుందరమైన సమాజ రచన జరగాలి.

ఈ సాంఘిక గీత్ ను పాడుకుంటూ భావ కుసుమాలను సమర్పిద్దాం.

**వ్యాసకర్త: కుటుంబ ప్రబోధన్,
అఖిల భారతీయ సంయోజకులు, నాగపూర్.**



**శక్తి
ఆవాహన**

భాగ్యనగర్ : ఆర్ఎస్ఎస్-బర్హత్ పురా భాగ్ అధ్వర్యంలో గణవేషధారి స్వయంసేవకుల సాంఘిక 2022 మార్చి 20న నారాయణ గూడలోని కేశవ మెమోరియల్ విద్యాసంస్థల ప్రాంగణంలో జరిగింది. ప్రధాన పక్ష తెలంగాణ ప్రాంత సహకార్యవాహ అన్నదానం సుబ్రహ్మణ్యం మాట్లాడుతూ సంఘకార్య విస్తరణే సమాజంలోని అన్ని సమస్యలకు సమాధానమని అన్నారు. కార్యక్రమంలో బర్హత్ పురా భాగ్ సంఘచాలక్ డాక్టర్ ప్రవీణ్ కుమార్ పాల్గొన్నారు. 807 పూర్ణగణవేషధారి స్వయంసేవకులు ఉపస్థితులయ్యారు.

తీసి, చేదు కలిసిందే ఊతం, కష్టం, సుఖం
తెలిసిందే ఊతం, ఆ ఊతంలో
ఆనందోత్సాహాలని పూయించేందుకు వస్తుంది...
ఉగాది సర్వదినం..

మీకు, మీ కుటుంబ సభ్యులకు..
శ్రీ శుభకృత్ నామ సంవత్సర

ఉగాది ఘోషకాండ్యు...

గద్వాల వెంకటాద్రి రెడ్డి
భాజపా రాష్ట్ర నాయకులు.
గద్వాల నియోజకవర్గం, తెలంగాణ

చెట్టుకింది అయ్యప్ప రెడ్డి
భాజపా సీనియర్ నాయకులు, గద్వాల, తెలంగాణ.



రీపి, చేదు కలిసిందే ఊతం, కష్టం, సుఖం తెలిసిందే ఊతం, ఆ ఊతంలో
ఆనందోత్సాహాలని పూయించేందుకు వస్తుంది... ఉగాది పర్వదినం...

మీకు, మీ కుటుంబ సభ్యులకు..

శ్రీ శుభకృత్ నామ సంవత్సర

ఉగాది

పూర్వాంక్షలు...



సిందడి సురేందర్ రెడ్డి

భాజపా ప్రధాన కార్యదర్శి, భాగ్యనగర్,
మలక్ పేట జిల్లా, సెల్ : 9440276728

మా కలిశక్తి ఏమీ మాట్లాడలేని స్థితిలో కొట్టుమిట్టాడుతోంది. ఎదలోతుల్లో నాలుకున్న ఏవేవో ప్రతికూలభావాలు కలవరపెడుతుండగా కలత అయింది.

కొద్దిపాటి సమయం భారంగా గడిచాక రాణీమోదమ్మే తలపడింది. చెప్పవలసినదంతా క్లుప్తంగానయినా నవ్వరంగా వడ్డాది మంత్రి వర్యులకు చెప్పుకొచ్చేసింది. ఆనక కొంతలోకొంతగా తెప్పరిల్లినట్టయింది.

అకించిన ప్రణవశర్మ తొలుత చకితుడయ్యాడు. ఆ తర్వాత ఆందోళన పడ్డాడు. ఆ మీదట అశక్తత అవరించినట్టుగా అయ్యాడు. తర్వాత్రర్వాత మెల్లగా సర్దుకున్నాడు. అప్పుడు స్వరతంత్రులకు పని కల్పించాడు.

“ఇంతకు మునుపెన్నడూ మన సింహాసనాలకు ఎదురవ్వని జటిలమైన సమస్య ఇది. దీన్ని మానవతా కోణంలోనే పరిష్కరించుకోవాలి.” కనుబొమలు ముడిపెడుతూ దీర్ఘశ్వాసలతో పలికాడు. పక్కనే ఉన్న పాత్ర అందుకుని మరోసారి మంచినీరు సేవించాడు. నేత్రాలు మూసుకున్నాడు. ఆసనానికి చేరగిలబడ్డాడు.

ప్రణవయ్య మాటలకు కొంచెం కదిలినట్టుగా అయింది మాకలిశక్తి. నోరు తెరిచింది.

“ఆ పిల్ల కోలన్న కూతురు. కోలగాళ్ల బొట్టె. దిగువజాతిగా జాడ పడినది. దీనికితోడు కిందినుంచి ఎగువకు వలస వచ్చినవిగా ఆ కుటుంబాలన్నీ మన్యంలో పేరుపడ్డాయి.” అక్కసుగా కాకుండా అయోమయంగానే ప్రస్తావించింది. భాషణ చేయ వలసిన బాధ్యత ప్రణవయ్యమీదనే ఉన్నట్టుగాను, ఆయనే ఈ చిక్కుముడిని విప్పాలన్నట్టుగాను ఆ పెద్దాయననే ఉద్దేశించి పలికింది.

దీంతో అమాత్యులారికి మరోసారి మాట్లాడక తప్పిందికాదు. మెల్లమెల్లగా కళ్లు తెరిచాడు.

“మాకలమ్మా! గతంలో మనం తీసుకున్న నిర్ణయాలు ఏ సత్ఫలితాలిచ్చాయని ఇప్పుడు మరోసారి తెలివని చూపించగలం. ఈ స్థితిలో మనసులోమాట చెప్పవలసింది మోదమ్మే. ఆమెనే మాట్లాడనిద్దాం.” మాకలి మాటలకు స్పందించాడు. మోదమ్మవైపు దృష్టి సారించాడు.

మాకలి కొంచెం దెబ్బతిన్నట్టయింది. డస్సి పోయినట్టు అయింది. అమాత్యుడు చెప్పింది నిజమేనని ఆమెకు తోచింది. గతంలో తాము చేసిన నిర్ధారణలన్నీ నిర్లక్ష్యాలయ్యాయనే ఆవేదనపడింది. మిన్నకుందిపోయింది.

మాకలి, మంత్రివర్యులూ తనమీదనే పూచీ

ఉంచినట్టు భావించిన రాణీమోదమ్మ చిన్నగా ఎలుగు పారించింది.

“సంజీవుడు ఆ పిల్లనే వివాహం చేసుకుంటానని పట్టుగా ఉన్నాడు. మనమిప్పుడు కాదంటే యువరాజు మనసు వేదనా సంభూతమవుతుంది. చివరకు ఎలాంటి రూపు తీసుకుంటుందో చెప్పలేం. అలా అని నేను మాత్రమే స్థిరపరిచే అంశం కాదిది. రెండు రాజ్యాల వ్యవహారం. ఇరు సింహాసనాలకు సంబంధించిన సంగతి.” తేటగా పలికింది. అయితే అంతలోనే ఎందుకనో దీన అయిపోయింది. దీనంగానే మరెన్నో మాటలనూ జార్చింది.

“అమాత్యా! నంద, మత్స్యరాజ్యాలకు కొన్నేళ్లుగా ఏ భూతం పట్టిందో తెలియదు. ఏ దెయ్యం ఏ చిల్లంగి పెట్టిందో ఎరుక దొరకడం లేదు. ముఖ్యమైన ప్రతీ సందర్భంలోనూ ఒకానొక క్లిష్టత వచ్చిపడుతూనే ఉంది. మా జీవితాల్లోనే ఎందుకిలా జరుగుతోందో అర్థంకావడం లేదు. సంజీవరాజుకు చక్కగా కరగ్రహణం జరిపించి రాజ్యాలను అప్పగించాలను కుంటే గడ్డు స్థితి ఏదో అడ్డుపడుతున్నట్టుగా అనిపిస్తోంది.” నిలువెల్లా నీరయిపోతూ ఆవేదన పడింది. ఆమె నేత్రయగ్గం ఉన్నప్రకంగా కన్నీటిబొట్లు రాల్చింది. పాపం అనిపించింది ప్రణవశర్మకి. బాధాతప్త అవుతున్న మోదమ్మకు ఓదార్పు ఇవ్వాలన్నట్టుగా,





“చింతపడకమ్మా. ఇది రాచకుటుంబాల విషయం గనక గట్టి ఆలోచన చేయవలసి వస్తోంది. సామాన్యులనయితే ఈ చిక్కు ఇంతగా బాధించదు. అయితే ఒక్కటి మాత్రం నిజం. మారుతున్నకాలాన్ని బట్టి మనమూ మారవలసిందే. ఆ మారడం రాజ్యానికి అనుకూలంగా మారాలి.” ఊరడింపుగా పలుకుతూనే ఎవరో ఆపమన్నట్టుగా రక్కున తన వాక్కులను నిలిపివేశాడు. మాకలి, మోడ ఆశ్చర్యపోయారు. మంత్రివర్యులు ఏదో చెప్పాలనుకుని చివరి నిమిషంలో విరమించుకున్నట్టుగా వారికి బోధపడింది. అందుకనే మాకలి స్వరచాలనం చేసింది.

“ఇక్కడ పైవారెవరూ లేరు. మీ భావనలను స్వేచ్ఛగా బయటపెట్టండి.” ప్రణవునితో అంది.

అందుమీదట ఆయన మరోమారు గొంతును నింపాడిగా సవరించాడు.

“ఒక్కసారి మనమంతా గతంలోకి వెలితే, ఇరురాజ్యాల క్షేమం కోరుతూ ఒకనాడు నేను ప్రతిపాదించిన కుండమార్పిడి వివాహాలు సఫలం కాలేదు. అనంతరకాలాన వడ్డాది రాజసభలో దేశిరాజులకు పడిన శిక్షనూ అడ్డుకోలేకపోయాను. కాబట్టి ఇప్పటి ఈ పరిస్థితిని నా మేధతో అంచనా వెయ్యడం కూడని పని. ప్రస్తుతకాలాన్ని, సామాజిక మార్పులను, కాలమహిమను మోడమ్మే దగ్గరగా చూడగలుగుతోంది. ఆమె తన మనసులో మాట పలికితే బదులివ్వగలను.” చెప్పవలసిందేదో చెప్పేసినట్టుగా ఆననంలోనే స్థిరత్వాన్ని సాధిస్తూ కూర్చుండిపోయాడు. ఉస్సూరుమంది మాకలి. మోడమ్మ మాత్రం ఆ విధంగా అనలేదు.

‘ప్రణవశర్మ మాటల్లోనూ వాస్తవం ఉంది. సంజీవరాజు తల్లిగా తన మనసు తెలియకుండా ఆయన మాత్రం ఏం చెప్పగలరు.’ అనుకుంది. ఎక్కడలేని ధైర్యమూ కూడగట్టుకుంది. స్థయిర్యాన్నే సొంతం చేసుకుంది. తన హృదయమంతటినీ చకచకా పెద్దలిద్దరిముందూ వెల్లడిచేయాలని గట్టిగానే సంకల్పం చెప్పుకుంది. ఆ పట్టున గళమెత్తింది.

“ఇప్పటివరకూ సింహాసనం గురించి ఆలోచించి నవ్వుడల్లా మనం స్వార్థాన్నే ఆశ్రయించాం. మానవతను మన్నించలేకపోయాం.” ధీమాగా చెప్పింది. ఏదో విస్ఫోటం జరిగినట్టుగా అయి పోయారు మాకలి, ప్రణవశర్మ. మోడమ్మ ముఖంలోకి అదోలా చూశారు. చెక్కుచెదరలేదు మోడ.

“నేను చెప్పింది నిజం. ప్రజలను బట్టి, సాంఘిక స్థితిగతులను బట్టి కీలకమైన పాలనానిర్ణయాలను మనం తీసుకోలేదు. మీదుమిక్కిలిగా రాజ్యం విషయాలను కుటుంబానికి చెందిన అంశాలుగా మార్చిపాడేశాం. ఆ విధంగా రాచధర్మాన్నీ, మానవ ధర్మాన్నీ కూడా మరచిపోయాం.” ఎండిపోతున్న గొంతులో ఇన్ని నీళ్లు పోసుకునేందుకుగాను తన దరినే ఉన్న మరో నీటిపాత్రను తీసుకుంది. జీవజలాలు పుచ్చుకుంది.

మోడమ్మ ఏం మాట్లాడుతోందో అర్థంకానట్టుగా అయింది మాకలి. జీరబోయిన గొంతుతో, “నువ్వు చెబుతున్నదేమిటో అవగాహనకు రావడంలేదు. వివరించగలవా మోడా.” ఈ మాటలు మాత్రమే అనగలిగింది. ఆ వెంటనే మోడమ్మ అందుకుపోయింది.

“అయితే చెబుతాను విను. తొలితరాల బస్తరు దొరలతోనో, బారగడ ప్రభువులతోనో, చోళులతోనో, చాళుక్యులతోనో అటు నందానికి, ఇటు వడ్డాదికి చిక్కులు ఏర్పడినప్పుడు రాచధర్మం ప్రకారం మనం ఏం చెయ్యాలి. వాళ్లతో యుద్ధానికి దిగాలి. విజయమో, వీరస్వర్గమో తేల్చుకోవాలి. అలా కాకుంటే సకల జన సంక్షేమాన్నీ కాంక్షిస్తూ మానవ ధర్మాన్ని అనుసరించి ఆయా వైరివర్గాలతో సంధి కుదుర్చుకోవాలి. మనం ఆ ఇరుమార్గాలూ తొక్కుకుండా రెండు పెళ్లిళ్లు తేరతీశాం. జోడు రాజ్యాల కోసం ఇద్దరు ఆడపిల్లల బతుకుల్ని బుగ్గిచేశాం. అందుకే నరైన ప్రయోజనం సిద్ధించలేదు.” జేగంటలా మోగిపోయింది. నిజమే అనిపించింది మాకలికి. నాటి రాచనిర్ణయాలపై మోడమ్మ చక్కగా విశ్లేషణ చేస్తున్నట్టు భావించాడు ప్రణవశర్మ. అందుకే సమ్మోదంతో ఇంకా చెప్పమన్నట్టుగా ఆమె దిక్కునే చూశాడు. మరోసారి మోడ గొంతుక ఖణ్ణెల్లింది.

“స్వార్థంతో కుండమార్పిడి పెళ్లిళ్లు జరిపించి తొలి తప్పు చేసిన మనం, మలి తరంలోనయినా శైల, విరాటరాజ్యాల సౌభాగ్యం గురించి ఆలోచించ లేకపోయాం. ఎగువ దేశిరాజుల, దిగువ దుర్గాండ్ల జంటలను ఆశీర్వదించి మెట్టవల్లల మధ్య పొడసూపిన భేదాలను సమసిపోయేలా చేయలేక పోయాం. అహంకారానికి పోయాం. దేశిరాజులకు వడ్డాదిసభలో శిక్షవేసి వాళ్లకువాళ్లే పొడుచుకుని చచ్చిపోయేలా చేశాం. ఇరవైయ్యేళ్లుగా నేను భారంగా మోస్తున్న వైధవ్యానికి కారణం అదే కదా.” చిప్పిల్లిన కళ్లతో వాపోయింది. కుమిలిపోయింది మాకలి.

అప్పటికీ మోడమ్మ ఆగలేదు. ఇంకా కొనసాగించింది.

“ఘోరమైన రెండు పొరపాట్లు చేసి మత్స్య, నందసామ్రాజ్యాలను ఇప్పటికే నాశనం చేసిన మనం మూడవ తప్పుకు ఇప్పుడిలా ఇంకొకమారు ఒడిగడదామా? అర్థంపర్థంలేని పరుపు ప్రతిష్టలను



డా॥ చింతకింది శ్రీనివాసరావు

పట్టుకుని వేళ్లాడదామా? కులాల ఉచ్చులో పడి కొట్టుకుందామా? లేక, అందివచ్చిన అవకాశాన్ని వినియోగించుకుని, గంగు, సంజీవరాజులకు వివాహంచేసి, మానవులంతా ఒక్కటే అనే సమతా వాదాన్ని ప్రజలందరికీ ప్రబలంగా వినిపిద్దామా?” ఈ వల్లింపు పూర్తిచేసిన మోదమ్మ ఇంక తను చెప్పేదేమీ లేదన్నట్టుగా ఆననంలో నిస్తాణగా కూర్చుండిపోయింది. ఒక్కసారిగా మందిరమంతా స్థాణువయినట్టయింది. ప్రకృతిమొత్తం అక్కడ స్తంభీభూతమైనట్టే అయింది. కాలం కొద్దిమేర కదిలాక మాకలిశక్తే ముందుగా జాగృతమైంది. మనసులో ఏమనుకుందో ఏమో. గట్టిపట్టుగానే భాషణ ఆరంభించింది.

“నువ్వు చెప్పినదంతా అక్షరసత్యమే మోదా. తప్పుడు నిర్ణయాలవల్ల సింహాసనమే కాకుండా జనమూ నష్టపోతారు. నువ్వు చేసే ఏ ప్రతిపాదన కయినా నా అంగీకారం ఉండి తీరుతుంది.” స్పష్టపరిచింది. అప్పుడిక మోదమ్మ ప్రణవులవైపు

ప్రణవులవారే పురోహితబ్రహ్మ. పట్టమహాదేవి మాకలిశక్తి ఆధ్వర్యంలో యువరాజు సంజీవుడు ఒక ఇంటివాడవుతాడు. మండివలన కోలగంగు మహారాణి అవుతుంది.” ప్రకటన చేసినట్టుగా గళప్రస్థానాన్ని బయల్పరిచింది.

మోదమ్మ వచనాలతో మాకలి ఉప్పొంగింది. ప్రణవశర్మ అనుమోదానికి అవధులేవు. గిరిదేశానికి సరికొత్త సుపథాన్ని ప్రభుస్థానమే చూపిస్తున్నట్టుగా ముగ్గురూ సంతసిల్లారు. గడ్డునమస్య అనుకున్నదల్లా నవనమాజానికి నాంది వలికినట్టుగా పరిష్కారమైందని హర్ష మనస్కులయ్యారు.

అప్పుటికప్పుడే ప్రణవయ్య లగ్నాన్ని స్థిరపరిచాడు. ఆ వివరాలు తెలియజేస్తూ,

“ఈ రోజు తదియ. ఒక్కరోజు వదిలిపెడితే ఎల్లుండి పంచమి. నాడే సుముహూర్తం. ఈ లోగా పెళ్లివిర్పాట్లు చెయ్యండి. పంచమినాటి బ్రహ్మ ముహూర్తాన స్వయంగా నేనే మండివలన వెళ్లి నవవధువు కోలగంగును పల్లకిలో పూలగండు

సతమతమైన రేక గంగుకంటే ముందుగానే నిద్రాదేవత ఒడికి వెళ్లిపోయారు.

సరిగ్గా వాళ్లూ మంచి కుసుకుమీద ఉండగా రాత్రి రెండుగంటల వేళ పెద్దపెద్ద రాళ్ల శబ్దాలు ఎగదన్నాయి. ఆ దెబ్బకి ముగ్గురూ మెలుకువకు వచ్చేసారు. పడుకున్నదేటే వదిలిపెట్టి ఒకేసారి పైకి లేచారు. ఆ పెనుధ్వనులకు కొద్దిపాటి భీతి చెందారు. మెల్లగా నిద్రమత్తు చెదిరిపోతుండగా రవుల అలికిడే కాకుండా ఇంటిచుట్టూ తిరుగుతున్న మురాదారు గుణరాజు, అతని భార్య కుంటెన మాటలూ వాళ్లకు వినిపించాయి. ఊరివాళ్లకు ఏవేవో పనులు పురమాయిస్తున్న వారి వాగ్దాటి చెవులకు చేరింది. నివ్వెరపోయారు రేక, కోలన్న. గంగు సైతం అర్థం కానట్టుగా అయిపోయింది. ఇంతలోనే తోటి కోలగాళ్ల కుటుంబాల వారూ తమ ఇంటి సమీపానికి ఏవేవో రాళ్లు తెచ్చిపడేస్తున్న సంగతి వాటి సంతాపాల వల్ల తెలిసింది. స్థిమితపడ్డాడు కోలన్న.

రేకమ్మ, గంగు ఇంటికి ఉన్న కర్రదావుల తలుపులు తెరవకుండానే గోడ కంఠలోంచి గబగబా బయటకు చూశారు. ఒక్కసారిగా కొయ్యే అయ్యారు. బయలు ప్రదేశమంతా చీకటిగా లేదు. పట్టపగల్లా ఉంది. ఎటు చూసినా దివిటీలే. ఎన్నడూ లేనిది గుణరాజు, కుంటెన దివిటీలు పట్టుకుని అటూ ఇటూ కాలుగాలిన పిల్లుల్లా తిరుగుతున్నారు. కోలగాళ్ల కుటుంబాలే కాదు. మిగిలిన ఊరి జనమంతా తమ ఇంటి చుట్టూ రాళ్ల పేర్పు చేస్తున్నారు. దుర్గ నాయకుడైన గుణరాజు ఆవాసం నలువైపులా గోడల్ని రాళ్లతో అప్పటికప్పుడు ఎలా ఎగదీస్తారో అచ్చం అలానే పేరుస్తున్నారు. రారెత్తినట్టయ్యారు తల్లి, పిల్ల. తండ్రిని కూడా కంఠ దగ్గరకు హుటాహుటిన తీసుకువచ్చి బయటి వ్యవహారాన్ని చూపించింది గంగు. భీతావహదయ్యాడు కోలడు. అతగాడికయితే ఏడుపొచ్చినంత పని అయింది. మరి ఆగదలుచు కోలేదు. గబగబా దావుల తలుపులు తీసుకుని ఒక్క అంగలో కొంప వెలువలికి పడిపోయినట్టుగా వెళ్లిపోయాడు. అలానే వెళ్లారు రేక, గంగు.

కోలన్నను చూసిందే తడవుగా గుణరాజు నడుం వంచేసి చప్పున చేతులు జోడించేశాడు. కుంటెన అయితే మరీ నేలబారుగా వంగిపోయింది.

“వలపల తిరిగి వందనము - దాపల తిరిగి దండము.” అనేస్తూ తన దిబ్బాలమ్మ శరీరాన్ని కదపలేక కదపలేక కదుపుతూ వినయంగా జోరచేసింది. బుర్రగిరున తిరిగినట్టయ్యాడు కోలడు.

అక్కడితో కుంటెన ఊరుకోలేదు. గంగుకు, రేకమ్మకూ శిరసు దించేసి నమస్కారాలు పెట్టేసింది. పాదాభివందనానికి ప్రయత్నించేసింది. అప్పటికే అదోలా అయిపోయిన కోలన్న కుటుంబం దాన్ని కుదరనివ్వలేదు. మండివలనలోని మిగిలిన కోలగాళ్లందరూ పిల్లా పాపా సహా గంగు దగ్గర చేరి



కోలన్నను చూసిందే తడవుగా గుణరాజు నడుం వంచేసి చప్పున చేతులు జోడించేశాడు. కుంటెన అయితే మరీ నేలబారుగా వంగిపోయింది. “వలపల తిరిగి వందనము - దాపల తిరిగి దండము.” అనేస్తూ తన దిబ్బాలమ్మ శరీరాన్ని కదపలేక కదపలేక కదుపుతూ వినయంగా జోరచేసింది. బుర్రగిరున తిరిగినట్టయ్యాడు కోలడు.

తిరిగింది. తను మాట్లాడవలసిన తరుణం వచ్చినట్టుగా భావించిన అమాత్యుడు,

“రాణీమోదమ్మా! నీ ఆలోచనలు సరైనవి. ప్రేమానురాగాల ప్రపంచంలోకి ప్రవేశించిన ఎవరైనా మానవులుగానే మిగలాలి. మనిషిగానే స్పందించాలి. ఈ ఎగువదిగువ భేదాలు, ఈ కులాల తార తమ్మలూ, ఈ జాతుల తేడాలు మనిషి కల్పించినవి. మనిషి సృష్టించినవి. కాబట్టి వీటిని మనిషే పరిష్కరించాలి. వీటిని మనిషే అధిగమించాలి. అందుకు సింహాసనమే ముందుండాలి. అందుకు సింహాసనమే స్ఫూర్తికేంద్రమవ్వాలి. మనిషే దేవుడు. మనిషే మహనీయుడు. వేదం చెబుతున్నదీ ఇదే. మరేం ఫరవాలేదు. నీ నిర్ణయాన్ని నిరభ్యంతరంగా ప్రకటించు.” మనసులో మాటలను అభిమాన పురస్కరంగా వెల్లడి చేశాడు.

మాకలమ్మ, ప్రణవశర్మల వాచకు మోదమ్మ ఎంతగానో సంప్రీతి పొందింది. ఆహ్లాద అయింది. ఆ ప్రమోదంలోనే,

“మంచి ముహూర్తాన సంజీవరాజు, గంగమ్మల పెళ్లి జరుగుతుంది. పూలగండువనమే వివాహవేదిక.

వనానికి తీసుకువస్తాను. ఆ సాయంత్రమే పాణిగ్రహణం.” మనసుతీరా పలికాడు. ప్రశాంతత పొందారు మాకలి, మోద.

* * *

ఆ రోజు పంచమి. నందరాజ్యంలోని కోట్ల, గాళ్ల, దోరశి, బయలు, పసిబయలు, చలిగూడెం, పులిగూడెం, అరవైయ్యూరు మన్యాలకు పోతుగడ్డ అని చెప్పదగ్గ లోతుగడ్డ, ఇలా ఒక్కటికాదు. తూరుపు కనుమల్లోని అన్ని అరణ్యాలూ కదలడం మొదలైంది. అక్కడి ప్రజాల్ని హడావుడి ఆరంభమైంది. ఇవన్నీ సందడిపడుతూ మెదులుతుంటే మండివలన మాత్రం ఎందుకు చలించదు. మరెందుకు పులకించదు. అందుకే ఆ గ్రామం కూడా గాంధారీవేళ నుంచే ఉప్పొంగడం మొదలైంది. అయితే ఇదంతా కోలన్న కుటుంబానికి తెలియదు. ఎప్పటిలాగానే ముందురోజు రాత్రి చోడి అంబలితో కడుపు నింపుకుని గంగు, రేకమ్మ, కోలన్న పక్కలకు చేరిపోయారు. సంజీవరాజు ఆలోచనలేవో కుమ్ముకు వస్తుండగా గంగు ఆలస్యంగా నిద్రలోకి చేరింది. తిరిగి తిరిగి వచ్చిన కోలన్న, ఇంటివనులతో



VANAJA HOSPITAL & DIABETIC CARE CENTER

H.No. 30-265, 50/07, Plot No. 07, Sai Baba Temple Road,
Sainathpuram, Dr. A. S. Rao Nagar, Hyderabad.

24 Hours Emergency Services

జాగృతి పాఠకులకు, తెలుగు రాష్ట్రాల ప్రజలకు

శ్రీ శుభకృత్ నామ సంవత్సర శ్రావణ శుభాకాంక్షలు..



Dr. Nagamohan Rao
MBBS MS
General Surgeon & Laparoscopic Surgeon



Dr. Jeevan Reddy Alery
MD (Diabetology)
John Hopkins medical University (USA)
(Consultant in Pain Specialist & Life style Medicine)



Dr. Umadevi
MBBS DGO

- ◆ General Physician and Diabetology
- ◆ General surgery
- ◆ Obstetric and Gynecology
- ◆ Pediatrics
- ◆ Urology

- ◆ Orthopaedics
- ◆ Neurology
- ◆ E.N.T.
- ◆ Pulmonology (Chest Physician)
- ◆ Dermatology
- ◆ Plastic Surgery



Note : Doctor's Home Visit Available for geriatrics and bedridden Patients

Contact : 7207033661, 27147272

ప్రేరణ

దాదాపు ఏడువందల ఏళ్లనాటి కథ ఇది. విశాఖ వనవాసులు ఇలవేల్పులుగా భావించే మోదమ్మ, కోలగంగు, సంజీవరాజుల కథ ఇది. తూరుపు గిరిసీమల్లో నేటికీ 'తమ్మోదవదం' పేరిట అద్భుతమైన పాటగా అడవిబిడ్డలు అక్కడక్కడ ఈ కథాగానం చేస్తూనే ఉన్నారు. కులభేదాల్లే కుండా మనుషులంతా స్నేచ్ఛగా బతకాలని ఆనాడే పిలుపునిచ్చిన పాతపాడేరు కోలగంగును తలుచుకుంటున్నారు. మానవులంతా సమానమే నంటూ ఏనాడో తేల్చిచెప్పిన మినుములూరు మోదమ్మను కొలుచుకుంటున్నారు. కోనల్లో వినిపించే కథకు సహేతుకమైన కల్పన జోడించగా అక్షరబద్ధమైనదే ఈ పూలగండు వనం. అరణ్యాల్లో తీగసాగే మోదమ్మవదాన్ని ఆలకించిన వైనం..

కొండల్లోని ఆ అమ్మపాదాలను తాకినప్పటి అనుభూతి..

మధురమైన మన్యం యానల పలకరింత..

కనుమలెన్నో కలియతిరిగిన ఆహ్లాదం..

మున్నెన్నడూ ఎవ్వరూ పట్టని పూనిక..

ఇవీ ఈ నవలారచనకు ప్రేరణ..

- రచయిత

కైవారాలు చెల్లించునకు దిగారు. పెనుస్వరంతో,

“మహారాణీ గంగాదేవికి జై.. జై.. మహాదేవి కోలగంగుకి జై.. జై..” నినాదాలు గళానికెత్తుకున్నారు. కోలన్నకు అర్థం కాలేదు. రేకమ్మ అయితే వెర్రిదానిలా చూస్తోంది. గంగు మటుకు స్థిమితపడింది. గుణరాజు వైపు చూపులు విసిరింది. వెంటనే అతగాడు దండలు కట్టుకుని ఇదంతా తన కర్తవ్యమన్నట్టుగా,

“నంద, మత్స్యరాజ్యాల మహారాణీ గంగమ్మగారికి జోర. రాజమాత మోదమ్మ ఆదేశాల మేరకు మీ పూలగండువనం ప్రయాణానికి సకల ఏర్పాట్లు చేసి ఉన్నాం. ఊరి బయట దండనాయకులూ, దుర్గ నాయకులూ, అంగనాయకులూ తమరి రాకకోసం ఎదురుచూస్తున్నారు. మా మీద మీ దయ ఉంటే అంతే చాలును.” వినయంగా మప్పితంగా పలికాడు.

ఎల్లప్పుడూ దుర్మార్గానికే దిగుతూ, తమను కింది జాతిగా ఎంచి నానామాటలూ కూసే ముఠాదారు ఇంతలోనే ఎంతగా మారిపోయాడో కదా అనుకున్నారు అక్కడ చేరిన కోలగాళ్లు. రాజ్యాధికారం చేతుల్లోకి వచ్చినప్పుడే గౌరవమర్యాదలు దక్కుతాయన్నమాట అని మనసును స్థిరపరుచుకున్నారు. నిత్యం తమమీద మండిపోయే ముఠాదారు, వాడి పెళ్లాం కుంటెన వంగి వంగి కోలన్న కుటుంబానికి జోరలు చేస్తుంటే మిగిలిన కోలలందరూ మెరిసి మురిసిపోయారు.

గుణరాజు అసలు సంగతులన్నీ వివరించబోతుండగానే ఎవరెవరో సైనికులు బిలబిలమంటూ అక్కడికి తరలి వచ్చేసారు. కోలన్న ఇంటి చుట్టూ పహారా కాసేసారు. అప్పటికే మండివలన మీదుగా మహారాజు పెళ్లికి వెళుతున్న జనం మోగిస్తున్న ఔజం మోతలతో ఆ పరిసరాలన్నీ హారెత్తిపోతున్నాయి.

సరిగ్గా ఇదే సమయంలో కొన్ని రాచపల్లకీలను బోయీలు తీసుకువచ్చి గంగు ఇంటిముందు నిలిపేసారు. అక్కడ కూడిన జనమంతా ఆశ్చర్యపోయారు. పక్కకు తప్పుకున్నారు. అలా వచ్చిన తొలి గాలిపల్లకీలోంచి ప్రణవశర్మ కిందికి దిగాడు. అపరబ్రహ్మగా ఆయన ఆ సమయంలో అక్కడ అవతరించేసరికి ఊరంతా నమస్సులు చేసింది. ముఠాదారు గుణయ్య పరిచయం చేయగా కోలన్నా రేకమ్మలను వస్తూవస్తూనే ప్రణవశర్మ పలకరించాడు. జోతలు చెల్లించాడు. గంగును చూస్తూ,

“శుభోజయం.” దీవెన పలికాడు. మరింతగా గొంతు కదిపాడు.

“కోలన్నా! రేకమ్మా! ఇదే వినండి. నంద, మత్స్యరాజ్యాల మహారాణీ, ఘనత వహించిన మోదమ్మవారు పంపగా ఈ వేకువవేళ మిమ్మల్ని దర్శించుకోగలిగాను. మీ కుమార్తె గంగును భావిమన్య, మైదాన సమ్రాట్ శ్రీశ్రీశ్రీ సంజీవరాజుకు భార్యగా, రాచకుటుంబానికి కోడలిగా చేసుకోవాలని



With Best Compliments From

Since 1969

NATH PETERS HYGEIAN LIMITED

Manufacturers of Disinfectants & Antiseptics








NATH PETERS HYGEIAN LIMITED
(An ISO 9001:2008 Certified Company)

Regd. Office : # 17-1-200, SAIDABAD, Hyderabad - 500 059, T.S.

Phone : 24534-523/524/525, FAX : +91-40-24530299

email : nathpeters@rediffmail.com | Website : www.nathpeters.com

మోదమ్మవారు భావన చేశారు. వారి తరపున ఆడబొట్టైన అడగవచ్చిన మగపెళ్లివారి పురోహితుడను నేను. మీరు పిల్లనిస్తే మీకు ఇరు రాజ్యాల సింహాసనాలూ రుణపడి ఉంటాయి. మీ అమ్మాయిని రాణిగా సేవించుకునే భాగ్యం మాకు కలుగుతుంది.” రాచమర్యాదల ప్రకారం తలపైకి ఎత్తకుండానే అభ్యర్థన చేశాడు. కోలన్న, రేకమ్మ మాత్రమే కాదు. ఊరు ఊరంతా ప్రూఫ్ చేసిపోయినట్టయింది. గంగు మాత్రం నభక్తికంగా ప్రణవుల పాదాలకు నమస్కరించి, మనసులోనే సంజీవరాజుకు జోరలు చెప్పుకుంటూ సిగ్గులొలుకుతుండగా ఇంట్లోకి వెళ్లిపోయింది. ఏం చెప్పాలో తెలియని గంగు కన్నువారు సజల నేత్రాలతో ప్రణవశర్మకు జోతలు చేశారు. అప్పటికే ఇదంతా స్వప్నమే అన్నట్టుగా వారున్నారు. నమ్మబుద్ధికానట్టుగానూ ఉన్నారు.

“మీ దయ.. మా ప్రాప్తం..” అని మాత్రం అనగలిగారు.

ఆసరికే వెనుక వల్లకిల్లోంచి దిగి అక్కడికి చేరుకున్న నంద, మత్స్యరాజ్యాల దాసికాజనం కోలన్న ఇంట్లోకి వెళ్లి గంగును పెళ్లికూతురుగా అలంకరించే వనిలోకి దిగారు. గుణరాజు ఆదేశాలతో ఊరివారంతా గబగబా కొత్తబట్టలు తొడిగి ఆడపెళ్లివారిగా సిద్ధమయ్యారు.

అప్పటికి చీకట్లు తొలగిపోయాయి. వెలుగు

రేఖలు మండివలన మీద ప్రసరించాయి. కొంగ్రొత్త కాంతులతో ఆదిత్యుడు కిరణజాలాన్ని విరజిమ్ముతున్నాడు.

ప్రణవులవారి గాలిపల్లకీ లేచింది. ఆ మీదట కోలన్న, రేకమ్మ, గంగు కూర్చున్న రెండవ పల్లకీ ఎగసింది. రాచపరిజనమంతా తమ తమ మేనాల్లో తరలివెళ్లారు. వారిని పట్టి నడుస్తూ గుణరాజు బయలుదేరాడు. అతని వెనక్కి మండివలన ఊరంతా కదిలింది. దారిమధ్యన ఎన్నెన్నో పల్లెల ప్రజాశి ఉత్సాహంగా దారిలో కలిశారు. బొమ్మెత్తువేళకు పల్లకీలతో నహా అందరూ పూలగండువనం చేరుకున్నారు.

* * *

నాటివేళ పూలగండువనం అమోఘమై నిలిచింది. ఘనమై పుష్పించింది. వైభవమై విలసిల్లింది. గంగు, సంజీవరాజుల మనువుకు మంగళవేదికగా మారింది. హరితమై, నవరస భరితమై కళకళలాడింది. నంద, మత్స్యరాజ్యాల నుంచీ అశేషంగా తరలివచ్చిన బంధుమిత్రులతోనూ, పౌరవరులతోనూ తళతళలాడింది. విశాలమైన పెళ్లి అరుగుమీద మాకలిశక్తి కొలుపుదీరి కల్యాణాన్ని కమనీయంగా నిర్వహించింది. ఆనందాశ్రువులతో మోదమ్మ దీవించింది. అంతులేని పారవశ్యాన్ని నీటి బిందువులుగా నేత్రాల్లోకి తెచ్చుకుని కోలన్న, రేకమ్మ

ఆశీస్సులు పలికారు. అటు ప్రణవశర్మ, ఇటు మన్యపురంకలు మంత్రప్రపూరితంగా పాణిగ్రహణం జరిపించారు. గంగుబొట్టె మెడలో సంజీవుడు తాళిబొట్టు కట్టాడు. సంజీవరాజు మెడలో వరమాల అలంకరించింది గంగు.

‘లచ్చు కల్లేనమొ శుభలగ్నెమొ - సీత కల్లేనమొ వైభోగమొ

పెద్దలు పేరంటాలు దిగివచ్చినారు - దేవేంద్ర దేవతలు సభలు దీర్చిరి

మైనాల చేతను మన్ను కలిపించి - పిచ్చుకల చేతను పీనె పోయించి

గాలిదేవుడు వచ్చి ధూళులు తుడిచి - వానదేవుడు వచ్చి కల్లెపి జల్లి..

గిరి ముత్తయిదువులు శుభగీతాన్ని ఎలుగెత్తి ఆలపించారు.

ఆ ఘటన అపూర్వం

ఆ ఘట్టం లోకోత్తరం

ఆ పరిణయం సమతామమతల విలాసం

ఆ కల్యాణం సామాజిక సమరసతా వికాసం

ఆ పాణిబంధాన్ని నిర్ణయించిన మోదమ్మ జీవితం ధన్యం

ఆ వివాహానికి వేదిక అయిన పూలగండువనం

భారతీయ సాంఘికచరిత్రలో బంగారు పుట

(సమాప్తం)



ఉత్సాహం ఉత్సాహంతో.. కొత్త సంవత్సరాన్ని స్వాగతించిం..
అవధులు లేని ఉత్సాహంతో.. ఉత్సాహం చేసుకుందాం..

మీకు, మీ కుటుంబ సభ్యులకు

శ్రీ శుభకృత్ నామ సంవత్సర

శ్రీ గాది శుభాకాంక్షలు

RAGHAVA HOSPITAL & PARIMALA FERTILITY CENTRE

రాఘవ హాస్పిటల్ & పరిమళ ఫెర్టిలిటీ సెంటర్

Dr. RAGHAVA ADITYA KALVALA
MBBS; MS (Ortho) FIJR, FISM (Germany)
Trauma & Joint Repacement Surgeon
Regd. No. 68393
Consultant Orthopedic Surgeon



Dr. GEETHA, M.D., D.G.O.,
Obstetrician and gynaecologist

Dr. KALVALA FURUSHOTHAM PRASAD
MBBS, DCHPaediatrician

2-45/1, Behind Petrol Bunk, Chaitanyapuri, Hyderabad - 500 060. T.S. Phone No : 040-24045950

ప్రపంచ రాజకీయాల్లో భారత్ ఒక ప్రత్యేక ఆకర్షణ. అవతూలంలో అదుకునే మిత్రుడుగా, శాంతికాముక దేశంగా కొనసాగుతూనే విశిష్ట విదేశాంగ విధానంతో అన్ని దేశాలకు పైకి వెల్లడించకుండానే మార్గదర్శనం చేస్తున్న గొప్ప రాజనీతిజ్ఞుత ప్రదర్శిస్తున్న దేశం. బద్ధవైరులైన రష్యాతో, అమెరికాతో స్నేహాన్ని కొనసాగించగలదు! చైనాకు వ్యతిరేకంగా క్యాడ్లో కొనసాగగలదు. ఇదే సమయంలో షాంఘై కో ఆపరేషన్ ఆర్గనైజేషన్లో సభ్యురాలిగా ఉండగలదు. రష్యాను కష్టపెట్టదు, అమెరికాను వ్యతిరేకించదు, చైనాకు తలవంచదు. పాక్ను భాతరు చేయదు. అఫ్ఘన్ ప్రజలకు సాయం అందించకుండా ఉండదు.. తన వైఖరిని కేవలం చేతల్లోనే చూపే భారత్ కౌటిల్యనీతి ఏ దేశానికీ ఒక పట్టాన కొరుకుడు పడదు. కానీ ఆపద వస్తే ఏ దేశమైనా చూసేది భారత్ వైపు! వసుధైక కుటుంబకం అనే విశాల హృదయంతో విదేశాంగ నీతిని పాటిస్తున్న ప్రపంచంలో ఒకే ఒక దేశం భారత్. అటువంటి భారత్.. రష్యా నుంచి చమురు కొనుగోలు చేయనున్నదన్న వార్త పశ్చిమ దేశాలను కుదిపేసింది. ఒక పక్క రష్యా-ఉక్రెయిన్ యుద్ధం, మరోపక్క పశ్చిమ దేశాలు వరుసగా రష్యాపై విధిస్తున్న ఆంక్షల నేపథ్యంలో రష్యా నుంచి రాయితి ధరకి ముడిచమురు కొనుగోలు చేయడానికి భారత్ సముఖత వ్యక్తంచేయడం ఒక్కసారిగా ఆయా దేశాల్లో తీవ్ర అలజడి రేపింది. అలజడి అనేదాని కంటే తీవ్ర దిగ్బ్రాంతికి గురిచేసిందనే చెప్పాలి.



'భారత్ ప్రయోజనాలే'

రష్యా నుంచి 30 లక్షల బ్యారెళ్ల ముడిచమురు ఇండియన్ ఆయిల్ కార్పొరేషన్ కొనుగోలు చేయగా తాజాగా హెచ్పీసీఎల్ (హిందూస్టాన్ పెట్రోలియం కార్పొరేషన్) కూడా రెండు మిలియన్ బ్యారెళ్ల పెట్రోల్ను కొనుగోలు చేసింది. అదేవిధంగా మంగళూరు రిఫైనరీ అండ్ పెట్రో కెమికల్స్ (ఎంతర్నేషియల్) కూడా ఒక మిలియన్ బ్యారెళ్ల క్రూడాయిల్ కోసం టెండర్లు పిలిచింది. ఉక్రెయిన్పై దాడి ప్రారంభించిన తర్వాత రష్యాతో ఇవే మొదటి వాణిజ్యపరమైన లావాదేవీలు కావడం విశేషం. ఉక్రెయిన్పై యుద్ధం కారణంగా పశ్చిమ దేశాలు ఆంక్షలు విధించిన నేపథ్యంలో రష్యా అత్యంత రాయితీలతో క్రూడ్ ఆయిల్ సరఫరాకు ముందుకు వచ్చింది. ఈ అవకాశాన్ని భారత్ చక్కగా అందిపుచ్చు కుంటోంది. అంతర్జాతీయంగా చమురుధరలు పెరిగిన నేపథ్యంలో మనకు బ్యారెల్కు 20-25 అమెరికన్

డాలర్ల రాయితీతో ముడిచమురు లభిస్తోంది. చమురు వినియోగంలో ప్రపంచంలో భారత్ మూడోస్థానం. ప్రస్తుతం తన చమురు అవసరాలను 80 శాతం దిగుమతులపై ఆధారపడే తీర్పుకుంటోంది. 2 లేదా 3 శాతం మాత్రమే రష్యా నుంచి కొనుగోళ్లు జరుపుతున్నది. అయితే అంతర్జాతీయ మార్కెట్లలో ఈ ఏడాది ఏకంగా చమురు ధరలు 40 శాతం పెరగడంతో రష్యా నుంచి చమురు సరఫరాలను పెంచినట్లయితే ఇంధనఖర్చు తగ్గుతుందని భారత్ భావిస్తోంది. ప్రస్తుతం ఉక్రెయిన్పై యుద్ధం చేస్తుండటంతో రష్యాపై అంతర్జాతీయంగా విధించిన ఆంక్షలు ఇరాన్, ఉత్తర కొరియాను మించి పోయాయి. దీంతో రష్యా తన పన్నులపై పెద్దఎత్తున రాయితీని ప్రకటించింది. ఈ రాయితీలను వినియోగించుకొని మనం రష్యా నుంచి చమురును దిగుమతి చేసుకుంటున్నాం. ప్రస్తుతం కొంతమంది

అంతర్జాతీయ వర్తకులు ఆంక్షల భయంతో రష్యా చమురును కొనుగోలు చేయడంలేదు. అయితే అమెరికా ఆంక్షలు రష్యా నుంచి చమురును భారత్ కొనుగోలు చేయకుండా నిరోధించలేవని మన విదేశాంగ అధికారులు స్పష్టంగా చెబుతున్నారు. ఇదే సమయంలో తనతో ఉన్న వాణిజ్య సంబంధాలను తెంచుకోవద్దని తన సన్నిహిత దేశాలను రష్యా కోరుతోంది. రష్యాకు చెందిన సర్దుబీనెట్ గ్యాస్ సంస్థ చైనా కొనుగోలు దారుల నుంచి లెటర్ ఆఫ్ క్రెడిట్ పేమెంట్ గ్యారంటీలు లేకుండానే చమురును సరఫరా చేస్తోంది. ముఖ్యంగా ఆంక్షలు వర్తించకుండా ఉండేందుకే ఈ ఏర్పాటు.

పెరగనున్న చమురు భారం

భారత్లో ఆర్థిక సంవత్సరం నుంచి చమురు భారం మరో 50 బిలియన్ డాలర్లకు పెరగబోతున్నది. ఈ పరిస్థితుల్లో చౌకగా చమురు లభించే మార్కెట్ల కోసం అన్వేషించడం వివిధంగానూ తప్పకాదు. అందువల్ల రష్యా, టెలరస్ల నుంచి తక్కువ

ధరలో లభించే ముడిపదార్థాల వైపు మొగ్గు చూపుతోంది. ముఖ్యంగా దేశంలోని రసాయన ఎరువుల కర్మాగారాలకు ఇంధన సరఫరా అత్యవసరం. రైతులకు సబ్సిడీపై రసాయన ఎరువుల సరఫరా కొనసాగాలంటే, ప్రస్తుతం పెరిగిన చమురు ధరతో సాధ్యంకాని పని. భారత్ ప్రభుత్వం ఇప్పటికే మార్చి 31తో ముగిసే ఆర్థిక సంవత్సరానికి తన సబ్సిడీ బిల్లును రెట్టింపు చేసి, ఇందుకు అవసరమైన రూ.149 బిలియన్ (1.94 బిలియన్ డాలర్లు)లు కేటాయించింది కూడా. వచ్చే ఆర్థిక సంవత్సరానికి రసాయన ఎరువుల సబ్సిడీ బిల్లు అదనంగా రూ.200 బిలియన్ నుంచి రూ.300 బిలియన్కు చేరుకోవచ్చునని ప్రభుత్వం అంచనా వేస్తోంది. అంటే మొత్తం రసాయన ఎరువుల సబ్సిడీ బిల్లు రూ.1.05 ట్రిలియన్లకు చేరుతుంది. ఇటువంటి పరిస్థితుల్లో రష్యా నుంచి తక్కువ ధరలో రసాయన ఎరువులు లభిస్తే తీసుకోవడమే మంచిదన్న అభిప్రాయం అధికారుల్లో వ్యక్తమవుతోంది. అదీకాకుండా అమెరికా నేతృత్వంలోని నాటో దేశాలు లేదా ఐరోపా దేశాలు భారత్ నిర్ణయాన్ని ఎట్టి పరిస్థితుల్లో ఖండించలేవు! ఎందుకంటే భారత్-రష్యాల మధ్య చమురు కొనుగోలు లావాదేవీలు రూపాయి-రూబుల్ మారకంతో జరుగుతాయి. డాలర్తో సంబంధం లేదు. అందువల్ల ఈ లావాదేవీ అమెరికా, యూరప్ దేశాలు విధించిన ఆంక్షల పరిధిలోకి రాదు. ఇదిలా

ఉండగా ముడిచమురును రాయితీ ధరలకే సరఫరా చేస్తామని రష్యా ప్రకటించిన నేపథ్యంలో మార్చి 14న కేంద్ర పెట్రోలియం శాఖ మంత్రి హరదీప్ పూరి పార్లమెంట్ లో మాట్లాడుతూ 'భారత పౌరుల ప్రయోజనాల కోసమే ఈ నిర్ణయం తీసుకున్నాం' అని పేర్కొన్నారు. అయితే భారత్ తీసుకున్న ఈ నిర్ణయం రష్యాకు అనుకూల వైఖరిగానే పరిగణించాల్సి వస్తుందని పశ్చిమ దేశాల దౌత్యవేత్తలు పేర్కొంటున్నారు.

రష్యా విషయంలో ఐక్యరాజ్య సమితిలో ప్రస్తుతం అనుసరిస్తున్న వ్యవహార శైలిని మార్చుకోవాలని

స్తోంది తప్పు రష్యాను పల్లెత్తు మాట అనడంలేదు.

నిండా మునుగుతున్న యూరప్ దేశాలు

రష్యా-ఉక్రెయిన్ యుద్ధం నేపథ్యంలో ఐరోపా సమాఖ్య దేశాల్లో ద్రవ్యోల్బణం ఒక్కసారి ఆకాశాన్నంబింది. రష్యా ఆర్థిక వ్యవస్థను దెబ్బతీయాలని విధించిన ఆంక్షలు బూమరాంగ్ అయి ఈయూ దేశాల ఆర్థిక వ్యవస్థ కుప్పకూలే పరిస్థితి ఏర్పడింది. ఫలితంగా బెల్జియం, జర్మనీ, గ్రీస్, స్పెయిన్, ఫ్రాన్స్, ఇటలీ, నెదర్లాండ్స్, ఆస్ట్రీయా, పోర్చుగల్, ఫిన్లాండ్ వంటి యూరప్ దేశాలు ప్రస్తుతం తీవ్ర గడ్డు పరిస్థితులను ఎదుర్కొంటున్నాయి. ఆంక్షలు ఇలాగే



జమలాపురపు విరల్ రావు

పశ్చిమ దేశాలు, ఐరోపా సమాఖ్య దేశాలు వరుసగా రష్యాపై ఆంక్షలు విధించడం వాటి ఆర్థిక వ్యవస్థలకు తీరని చేటు తెస్తుందని నిపుణులు హెచ్చరిస్తున్నారు. రష్యా మీద ఆధారపడటం తగ్గించి, ప్రత్యామ్నాయ వనరుల వైపు యూరప్ దేశాలు చూస్తున్నప్పటికీ అవేవీ తక్షణ సంక్షోభం నుంచి బయట పడేసేవి కావు. అవి సమకూర్చుకోవడానికి చాలా సమయం పడుతుంది.

ఆంక్షల వల్ల యూరప్ దేశాల్లో సరఫరా చైన్లు దెబ్బతినడంతో నవాళ్లు మొదలవుతున్నాయి. ముడిచమురు, శుద్ధిచేసిన పెట్రోలియం, గోధుమ, బంగారం, బొగ్గు రష్యా నుంచి అత్యధికంగా ఎగుమతి అయ్యే వస్తువులు. తాము విధించిన ఆంక్షల ఊబిలో తామే కూరుకుపోతున్న యూరప్, పశ్చిమ దేశాలు.. మనల్ని రష్యా నుంచి చమురు కొనుగోలు చేయవద్దని కోరడం మూర్ఖత్వం. మన దేశ ప్రజల సుసంపన్నత, సౌభాగ్యం కోసమే మన విదేశాంగ విధానం పాటపడుతుంది. పక్క దేశాలను గుడ్డిగా అనుసరించి కష్టాల్లో కూరుకుపోవడానికి కాదు. తమ దేశ ప్రజల సౌఖ్యాన్ని వణంగా పెట్టి రాజకీయ పట్టుదలకు పోయే దేశాలు దెబ్బతినక మానవు. తనకు మాలిన ధర్మం ఎప్పుడూ పనికిరారు. అందువల్లనే మన విదేశాంగ విధానం అన్ని దేశాలకు అనుసరణీయం.

వ్యాసకర్త: సీనియర్ జర్నలిస్ట్



పశ్చిమ దేశాల దౌత్యవేత్తల ఒత్తిడి భారత్ పై తీవ్రంగా ఉంది. అయినప్పటికీ మనదేశం మాత్రం రష్యాను విమర్శించకుండా యూఎస్ సమావేశాలు చేసిన తీర్మానాల విషయంలో తటస్థ వైఖరినే అనుసరిస్తోంది. యూఎస్ భద్రతామండలి, యూఎస్ జనరల్ అసెంబ్లీ, మానవహక్కుల మండలి, అంతర్జాతీయ అణుశక్తి సంస్థల్లో భారత్ తటస్థంగానే వ్యవహరి

కొనసాగితే వాటి పరిస్థితి మరింత దుర్భరంగా మారక మానదు. యూరప్ లో జనవరిలో 5.1%గా నమోదైన ద్రవ్యోల్బణం ఫిబ్రవరి నాటికి ఒక్కసారిగా 5.8%కు పెరిగిపోయింది. గత ఏడాది ఫిబ్రవరిలో ఈ దేశాల్లో ద్రవ్యోల్బణం 0.9% మాత్రమే. యూరప్ దేశాల ఇంధన అవసరాలు 40% వరకు రష్యా నుంచే తీరుతున్నాయి. యూఎస్, యూకే, మిగిలిన

విందు.. వినోదం... పెండ్లి.. పేరంటం...

అన్నింటా మీ నేస్తం.

శ్రీధర్ ముద్దాపు మును శ్రీమతి గౌరి లక్ష్మీదేవి

క్రేన్

వక్క పలుకులు

వీటికి సాటి మరేవి లేవు

www.craneindia.net

ఇప్పుడు మీ కోసం సరికొత్త ప్యాకింగ్ లో సరికొత్త రుచులతో



తీపి, చేసు కలిసిందే శ్రవితం..
కష్టం, సుఖం తెలిసిందే శ్రవితం..
ఆ శ్రవితంలో ఆసంద్ తాపోలు
పూయించేందుకు పస్తుంది శుగాది పర్యవసరం

మీకు, మీ కుటుంబ సభ్యులకు..

శ్రీ శుభకృత్ నామ సంవత్సర

ఉగాది

శుభకాంక్షలు...



మీ సోయం బాపూరావు

లోక్ సభ సభ్యులు, జిజీవీ, ఆదిలాబాద్ పార్లమెంట్ నియోజక వర్గం



మీకు, మీ కుటుంబసభ్యులకు



శ్రీ శుభకృత్ నామ సంవత్సర నోలేగే ఉగాది యేభావాంక్షలు !!!

శ్రీ శుభకృత్ నామ ఉగాది
మీ ఇంట సకలసంపదలను, ఆయురారోగ్యాలను అందించాలని ఆశిస్తూ



పన్నార్ బదర్స్

15-8-117/3, బేగం బజార్, హైదరాబాద్-500012, తెలంగాణ.

Phone: 9000 551 777, E-mail : charminarmasala@gmail.com

www.charminarmasala.com

రాయలసీమ నమస్కల వరిష్కారం, అభివృద్ధిపై ఇంతవరకు రాష్ట్రాన్ని పాలించిన ప్రభుత్వాలకు చిత్తశుద్ధి లేదు. రాయలసీమ కూడా వ్యవసాయాధారితమైనది. అయితే పర్షియాతం రాష్ట్ర సగటు కంటే తక్కువ. కర్నూలు, కడప, అనంతపురం, చిత్తూరు జిల్లాలు కలిపి చెప్పే రాయలసీమ విస్తీర్ణం 67,298 చ.కి.మీ. ఈ నాలుగు జిల్లాల్లో 90 లక్షల హెక్టార్ల భూమి మాత్రమే సాగుకు అనువైనది. కాని పదిశాతం భూమికి మాత్రమే నీరందుతుంది. ఈ ప్రాంత అభివృద్ధికి ఇది పెద్ద అవరోధం. రాయలసీమకు సాగునీరు అందించేందుకు ప్రభుత్వాలు ఎన్నో పథకాలు రచించాయి. బ్రిటిషువారు నిర్మించిన కర్నూలు-కడప కాలువతో పాటు, శ్రీశైలం కుడి బ్రాంచి కాలువ, తెలుగుగంగ, హంద్రీ-నీవా సుజల స్రవంతి, గాలేరు-నగరి మొదలైన ప్రాజెక్టులు వీటిలో కొన్ని. పథకాలు ఎన్ని ఉన్నా వాటి అమలు విషయంలో జరుగుతున్న జాప్యం, వర్షాభావ పరిస్థితుల కారణంగా పథకాల అంచనాల మేరకు సాగు నీరందని పరిస్థితి నెలకొంది. ఈ ప్రాంతం నుంచి చంద్రబాబు, వైఎస్. రాజశేఖర రెడ్డి, కోట్ల విజయభాస్కరరెడ్డి, కిరణ్ కుమార్ రెడ్డి, వైఎస్ జగన్.. ఇలా ఎందరో ముఖ్యమంత్రులు వచ్చినా ఈ ప్రాంతాన్ని మాత్రం అభివృద్ధి చేయలేదు. అసలు అభివృద్ధి చేయాలనే చిత్తశుద్ధి వారిలో లేకపోవడం వల్ల ఈ ప్రాంతం వెనుకబడి పోయింది. తీవ్ర కరవు పరిస్థితులు ఏర్పడ్డాయి. సాగునీటి ప్రాజెక్టుల విషయంలో ఈ ప్రాంతం తీవ్ర అనాదరణకు గురైంది. నీరులేక పరిశ్రమలు కూడా రాకపోవడంతో పారిశ్రామికంగా కూడా అభివృద్ధి జరగలేదు. పంటలు పండక, ఉపాధి లేక ప్రజలు కర్ణాటక, చెన్నై ప్రాంతాలకు వలస వెళ్లిపోవడంతో పలు గ్రామాలు నిర్మానుష్యమైపోతున్నాయి.

రాయలసీమ నాలుగు జిల్లాల్లో ఉన్న వనరులు, గనులు సద్వినియోగం చేసుకుంటే అభివృద్ధి నల్లేరుపై నడకే. కాని ఈ దిశగా ఎవరూ అలోచించడం లేదు. ప్రజాప్రతినిధులు ప్రకృతి వనరులను దోచుకుంటున్నారు. తమ అవినీతిని ప్రశ్నిస్తే దాడులు చేయిస్తున్నారు. ప్రజల్లో కుల, మత, వర్గ వైషమ్యాలు రెచ్చ గొడుతున్నారు. వారిని ఓటు బ్యాంకులుగా చేసుకుని వాడుకుంటున్నాయి. ఈ నేపథ్యంలోనే భారతీయ



తురగా నాగభూషణం

నీనియర్ జర్నలిస్ట్



జనతా పార్టీ రాయలసీమను అభివృద్ధి చేయాలనే సంకల్పంతో ముందుకువచ్చింది. రాయలసీమ రణభేరి పేరుతో రాష్ట్ర ప్రభుత్వంపై పోరుకు ఉద్యమించింది. కడపలో మార్చి 19న జరిగిన ఈ బహిరంగ సభలో కేంద్ర పర్యాటక శాఖ మంత్రి కిషన్ రెడ్డి, భాజపా జాతీయ ప్రధాన కార్యదర్శులు పురందేశ్వరి, వినోద్ తావ్డే, జాతీయ కార్యదర్శులు సునిల్ డియోధర్ సత్యకుమార్, రాష్ట్ర అధ్యక్షులు సోమువీరాబ్రాహ్మ, రాజ్యసభ సభ్యులు సుజనా చౌదరి, సిఎం రమేష్, టీజే వెంకటేశ్ తదితరులు ప్రసంగించారు. సాగునీటి ప్రాజెక్టుల విషయంలో జగన్ ప్రభుత్వం ప్రదర్శిస్తున్న నిర్లక్ష్య వైఖరిపై నిప్పులు చెరిగారు. గాలేరు నగరి, హంద్రీనీవా, తెలుగుగంగ వంటి ప్రాజెక్టులు పూర్తిచేయడంలో ముఖ్యమంత్రి జగన్ కు చిత్తశుద్ధి లేదని ఆరోపించారు.

ప్రాజెక్టులు ఎప్పటికీ పూర్తవుతాయో!

రాయలసీమకు 200 టీఎంసీల నీళ్లు కావాలని, అదే లక్ష్యంగా ఎన్టీఆర్ శంకుస్థాపన చేసిన గాలేరు-నగరి, హంద్రీనీవా, తెలుగుగంగ ప్రాజెక్టులను ఇప్పటికీ పూర్తిచేయలేదు. కృష్ణానది వరద జలాలతో కర్నూలు, కడప, అనంతపురం, చిత్తూరు జిల్లాలకు సాగు, తాగు నీరందించేందుకు తలపెట్టిన హంద్రీ-నీవా సుజల స్రవంతి పథకానికి కేవలం రూ.2500 కోట్లు కేటాయిస్తే మొత్తం పనులు పూర్తవుతాయి. ఫేజ్ 1 కింద కర్నూలు, అనంతపురం జిల్లాల్లో, ఫేజ్ 2 కింద అనంతపురం జిల్లాలో పాక్షికంగా, కడప, చిత్తూరు జిల్లాల్లో ప్రాజెక్టు పనులు జరగాల్సి ఉంది. ఇందులో ఫేజ్ 1 పనులు దాదాపుగా పూర్తయ్యాయి. ఫేజ్ 2 పనులు 2005లో ప్రారంభం కాగా అప్పటి అంచనా వ్యయం రూ. 1800 కోట్లు. అయితే అరకొరగా నిధులు కేటాయిస్తూ వస్తున్నందున పనులు జరగడంలో తీవ్ర జాప్యం చోటుచేసుకుంటోంది. దానివల్ల నిర్మాణ వ్యయం అనేక రెట్లు పెరిగిపోయింది. 2005లో రూ. 1800 కోట్లుగా ఉన్న నిర్మాణ వ్యయం 2021-22 నాటికి రూ. 13,950 కోట్లకు చేరుకుంది. దీనిబట్టి ఏటా జరుగుతున్న నిధుల కేటాయింపుల పరిమాణం ఎలా

ఉందో తెలిగ్గా అర్థం చేసుకోవచ్చు. 2022-23 బడ్జెట్లో కనీసం రూ. 2500 కోట్లు కేటాయిస్తే కర్నూలు మొదలుకుని అనంతపురం, కడప, చిత్తూరు జిల్లాల్లో మొత్తం పనులన్నీ పూర్తవుతాయి. కాని రూ.338 కోట్లు నిధులు మాత్రమే ఈ ఏడాది బడ్జెట్లో కేటాయించారు.

గాలేరు నగరి సుజల స్రవంతి ప్రాజెక్ట్ ద్వారా కర్నూలు, కడప, చిత్తూరు, నెల్లూరు జిల్లాలలో రెండు దశల్లో 4,79,760 ఎకరాలకు నీరందించాలనేది లక్ష్యం. కాలువ మార్గంలో గ్రామాలు, పట్టణాలకు తాగునీటి సౌకర్యాలను అందించాలి. ప్రధాన కాలువ, గండికోట, వామికోండ, సర్వరాజసాగర్ రిజర్వాయర్లు, 3 ఎత్తిపోతల ప్రాజెక్టులు నిర్మించాలి. శ్రీశైలం రిజర్వాయర్ ముందుభాగం నుంచి శ్రీశైలం కుడికాలువ (ఎన్ఆర్బీసీ) వ్యవస్థ ద్వారా 40 టీఎంసీల కృష్ణానది మిగులు వరద జలాలను గోరకల్లు రిజర్వాయర్ వరకు, ఆ తర్వాత స్వతంత్ర వరద ప్రవాహ కాలువ ద్వారా తొమ్మిది నిల్వ రిజర్వాయర్లకు అందించడం ఈ పథకం ఉద్దేశం. 1988లో శంకుస్థాపన చేసిన ప్రాజెక్టు నిర్మాణం 2005లో ప్రారంభమైంది. కానీ ఇప్పటికీ పనులు కొనసాగుతున్నాయి. ఈ ప్రాజెక్టుకు హామీ ఇచ్చిన నీటిని కేటాయించాలని రాయలసీమ ప్రాంత ప్రజలు ప్రభుత్వాన్ని గట్టిగా డిమాండ్ చేస్తున్నారు. ఈ ప్రాజెక్టును పూర్తి చేయడానికి రూ. 5013.62 కోట్లు అవసరమని సంబంధిత ఇంజనీరింగ్ శాఖ అధికారులు ప్రభుత్వానికి ప్రతిపాదనలు పంపించారు. కాగా ఈ ఏడాది బడ్జెట్లో ఇచ్చింది రూ. 438 కోట్లు. అయితే ఈ పథకానికి శేషాచల పర్వతాలలో సొరంగం నిర్మించాల్సి ఉంది. దీనికి కేంద్ర అటవీ శాఖ నుంచీ అనుమతులు రావాలి. ఈ అనుమతుల కోసం ప్రభుత్వం గట్టిగా ప్రయత్నించడం లేదు. అనుమతులు వస్తే పెద్దఎత్తున నిధులు ఖర్చు చేయాల్సి వస్తుందన్న కారణంగానే ఉదాసీనంగా వ్యవహరిస్తోందన్న ఆరోపణలు వినిపిస్తున్నాయి. గత బడ్జెట్లో సైతం ఈ ప్రాజెక్టుకు విదిల్చింది రూ. 250.15 కోట్లు మాత్రమే. దీనిబట్టి నమీవ



భవిష్యత్తులో ప్రాజెక్టు పనులు పూర్తయ్యే అవకాశం కనిపించడం లేదు. గాలేరు-నగరి పథకాన్ని హంద్రీ-నీవాతో అనుసంధానం చేసేందుకు ప్రతిపాదించిన పనులకు కూడా రూ. 2500 కోట్లు కావాలని అధికారులు చెబుతున్నారు. ఆ ప్రతిపాదనలు కూడా బుట్టదాఖలు అయినట్లు తాజా కేటాయింపులు చెబుతున్నాయి. 52 టీఎంసీల సామర్థ్యం కలిగిన సిద్దేశ్వరం అలుగు ద్వారా రాయలసీమకు న్యాయం జరుగుతుంది.

రాయలసీమలో కరవు నివారణకు వైసీపీ ప్రభుత్వం ప్రారంభించిన ఎస్సీవీ (రాయలసీమ దుర్భిక్ష నివారణ) పథకం త్రిశంకుస్వర్గంలో ఉంది. ఎలాంటి అనుమతులు లేకుండానే ఈ పథకం ప్రారంభించినట్లు ఆరోపణలు వచ్చాయి. ఈ పథకానికి అవసరమైన రూ.33,869 కోట్ల నిధులను సమకూర్చుకునేందుకు కార్పొరేషన్స్ ఏర్పాటు చేసి ప్రపంచ బ్యాంకు నుంచి రుణం పొందేందుకు ప్రయత్నాలు కూడా చేసింది. అయితే 2022-23 బడ్జెట్లో నిధులు కేటాయించలేదు. రాష్ట్రంలోని అన్ని ప్రాజెక్టులకు కలిపి రూ.11,482 కోట్లు కేటాయించింది. దీన్ని బట్టి ఎస్సీవీ పథకం పట్ల ప్రభుత్వానికి ఏపాటి చిత్తశుద్ధి ఉన్నదో తేటతెల్లమవుతోంది.

అన్ని ప్రాజెక్టులది అదే పండ్లతి

కర్నూలు జిల్లాలో కేసీ కెనాల్, సుంకేసుల

మరమ్మత్తులను, ఎల్లెల్లీ ఆధునికీకరణను పట్టించుకోవడం లేదు. గాజులదిన్నెలో అదనంగా మరో టీఎంసీ నిల్వ చేసేందుకు రూ.45 లక్షలు మాత్రమే ఇచ్చారు. గుండ్రేపుల, వేదవతి ప్రాజెక్టులకు బడ్జెట్లో కేటాయింపులేవు. 20 టీఎంసీల నిల్వ లక్ష్యంతో గుండ్రేపుల ప్రాజెక్టును రూ.2,890 కోట్లతో నిర్మించాలని గత ప్రభుత్వం నిర్ణయించింది. వైసీపీ కూడా ఈ ప్రాజెక్టు కచ్చితంగా చేపడతామని, ఇందుకోసం తెలంగాణ ప్రభుత్వాన్ని ఒప్పిస్తామని ప్రకటించింది. కానీ ఆ దిశగా చర్యలు తీసుకోలేదు. రెండు సంవత్సరాలుగా భారీ వర్షాలు, వరదలు వచ్చి శ్రీశైలం, తుంగభద్ర జలాశయాలుకు పుష్కలంగా నీరు చేరింది. ఈ ప్రాజెక్టు నిర్మించకపోవడంతో 10 టీఎంసీల నీటిని కర్ణాటక, తెలంగాణ రాష్ట్రాలే విని యోగించుకుంటున్నాయి. గుండ్రేపుల రిజర్వాయర్ నిర్మిస్తేనే కేసీ కెనాల్ ఆయకట్టుకు నీరు అందుతుందని, ఇంకో దారి లేదని నీటి పారుదల అధికారులు ఎన్నోసార్లు ప్రభుత్వానికి నివేదికను పంపారు. అయినా ప్రభుత్వం ఈ దిశగా చర్యలు తీసుకున్న దాఖలాలు లేవు. అలాగే అలూరుని గూళ్ళం సమీపంలో 80 వేల ఎకరాలకు ఎత్తిపోతల ద్వారా 8 టీఎంసీల నీటిని అందించే వేదవతి ప్రాజెక్టునూ నిర్లక్ష్యం చేసింది. అసంతృప్తం జిల్లాలో సాగునీటి ప్రాజెక్టులైన పేరూరు, ఖైరవానితిప్ప, అప్పర్ పెన్నార్, హెచ్చెల్లీ స్టేజ్-2 ప్రాజెక్టులను కూడా నిర్లక్ష్యం చేస్తున్నారు.

కడప ఉక్కు.. మొదలయ్యేనా?

కడప ఉక్కు కర్మాగారం కాగితాలకే పరిమితమైంది. ఇప్పటికీ ఇద్దరు ముఖ్యమంత్రులు రెండు శంకుస్థాపనలు చేశారు. కాని ఉక్కు పరిశ్రమ పనులు మాత్రం ముందుకు కదలేదు. రూ.16 వేల కోట్లతో నిర్మించే కడప ఉక్కుకు జగన్ శంకుస్థాపన చేసి 30 నెలలు గడిచిపోయాయి. ఈ ఉక్కు కర్మాగారానికి పర్యావరణ అనుమతులు వచ్చాయి. సవివరమైన నివేదిక (డీపీఆర్) కూడా సిద్ధంగా ఉంది. కానీ పనులు మాత్రం మొదలుకాలేదు. బడ్జెట్లో నిధులు

పత్రికా రచనకు విద్యారణ్య సేవలు చిరస్మరణీయం!



నాలుగు దశాబ్దాలుగా తెలుగు, హిందీ పాత్రికేయ రంగంలో రాణిస్తున్న సీనియర్ జర్నలిస్ట్ విద్యారణ్య కామేశ్వర్ (62) మార్చి 16, 2022న స్వర్గస్తులయ్యారు. ఆయన స్వస్థలం కర్నూలు. ఆంధ్రపత్రిక, ఆంధ్రప్రభ తదితర తెలుగు పత్రికలతో పాటు హిందీ మిలాప్ లో కూడా విద్యారణ్య సుదీర్ఘ కాలం పనిచేశారు. ప్రస్తుతం పుణె నుంచి వెలువడే 'సకాల్' అనే మరాఠీ పత్రికలో సీనియర్ కరస్పాండెంట్ గా సేవలందిస్తున్నారు. జాగృతితో విద్యారణ్యకు విడదీయలేని బంధం ఉంది. ఇంగ్లీషు, హిందీ భాషల నుండి జాగృతిలో ప్రచురించిన అనేక వ్యాసాలను విద్యారణ్య తెలుగులోకి అనువాదం చేశారు. వారి మృతి జర్నలిజం రంగానికి తీరని లోటు. ★

కేటాయిస్తున్నా ఒక్క రూపాయి కూడా ఖర్చుచేయడం లేదు. ఉక్కు పరిశ్రమ ఏర్పాటుకు మౌలిక వసతులు ఎంతో కీలకం. రోడ్లు, నీటి సౌకర్యం, విద్యుత్తు, రైల్వే లైన్.. వంటి కనీస వసతులన్నీ సమకూర్చుకోవాలి. ఈ పనులపై స్టీల్ ప్లాంట్ అధికారులు ప్రభుత్వానికి సమగ్ర నివేదిక (డీపీఆర్) పంపించారు. 2021-22 బడ్జెట్లో రాష్ట్ర ప్రభుత్వం రూ.250 కోట్లు కేటాయించింది. ప్రహరీగోడను కొంత నిర్మించి వదిలేశారు. అది మినహా ఎలాంటి పనులూ చేపట్టలేదు. ఉక్కు పరిశ్రమ వస్తే ఉద్యోగాలు, ఉపాధి లభిస్తుందని ఎదురు చూస్తోన్న యువత నిరాశకు గురవుతున్నారు. ★



సోషల్ మీడియా సంగమం

సమాచారభారతి అధ్యక్షులలో అప్రతిహతంగా 4వ సంవత్సరం భాగ్యనగర్ సంభాగ్ లో "సోషల్ మీడియా సంగమం" విజయవంతంగా ముగిసింది. ఇందులో 300మందికి పైగా సోషల్ మీడియా కార్యకర్తలు, ప్రముఖులు, ఔత్సాహికులు పాల్గొన్నారు. భాగ్యనగర్, నారాయణగూడ, కె.ఎం.బి.లో మార్చి 20న జరిగింది. సమాచారభారతి అధ్యక్షులు గోపాల్రెడ్డి మాట్లాడుతూ "INFORMATION AGE"లో సరైన సమాచారం ప్రజలకు నిష్పాక్షికంగా అందవలసిన సమయమొచ్చిందనీ, అదే లక్ష్యంతో సమాచారభారతి పని చేస్తోందని అన్నారు. 'స్వాతంత్ర్య అమృత మహోత్సవం సందర్భంగానైనా కుట్రపూరితంగా దాచిపెట్టబడ్డ అనేక మంది స్వాతంత్ర్య వీరుల త్యాగాల గురించి తెలుసుకోవాలని, సోషల్ మీడియా కార్యకర్తలు ఆ పనికి పూనుకోవాలని' ముఖ్య వక్త ప్రశాంత్ పోలే పిలుపునిచ్చారు. తెలంగాణ చరిత్ర వక్రీకరణ గురించి మామిడి గిరిధర్, సమాచారభారతి చేపట్టిన కాకతీయ ఫిల్మ్ ఫెస్టివల్, 'గోల్కొండ సాహితీ మహోత్సవం' గురించి తెలంగాణ ప్రాంత ప్రచారప్రముఖ్ అమర్ నాథ్ వివరించారు. దక్షిణ మధ్య క్షేత్ర ప్రచార ప్రముఖ్ ఆయుష్ "ఆర్.ఎస్.ఎస్ విధానంతో భవిష్య భారత నిర్మాణం" అన్న అంశంపై మాట్లాడుతూ అందరినీ కలుపుకొని పోతూ 'నా' నుంచి 'మన' అనే భావనను వ్యాప్తి చేసేలా ఆర్.ఎస్.ఎస్ పని చేస్తోందని తెలిపారు. ★

గాంధీ కుటుంబం కారణంగానే పార్టీ బలహీన పడుతోందని కొందరు అంటున్నారు. సభ్యులు కూడా అదే అభిప్రాయంతో ఉంటే మేం ఎలాంటి త్యాగానికైనా సిద్ధం.' అయిదు రాష్ట్రాల అసెంబ్లీ ఎన్నికల ఫలితాలపై సమీక్ష సందర్భంగా ఇటీవల జరిగిన కాంగ్రెస్ కార్యనిర్వాహక వర్గం (సీడబ్ల్యూసీ- కాంగ్రెస్ వర్కింగ్ కమిటీ) సమావేశంలో పార్టీ అధినేత్రి సోనియాగాంధీ చేసిన ప్రకటన ఇది. అయితే ఎప్పటిలాగానే అలాంటిదేమీ లేదని, ఆమె నాయకత్వమే పార్టీకి శరణ్యమన్నది వందిమాగధుల ఘోష. చూసేవారికి ఇదంతా ఒక వద్దతి ప్రకారం జరిగిన నాటకంలా కనపడటం ఎంతమాత్రం ఆశ్చర్యం కాదు. సమావేశానికి ముందే జరిగిన రిహార్సల్ను అందరిముందూ రక్తి కట్టించడం కాంగ్రెస్ నాయకులకు కొట్టినపిండి. ఇలాంటి పరిస్థితుల్లో వైఫల్యాలపై నిజమైన సమీక్ష జరుగుతుందని, దారితప్పిన పార్టీని మళ్లీ గాడిలో పెట్టగలరని సగటు కాంగ్రెస్ వాది ఆశించడం అత్యంత అపుత్యం.

పందేళ్ల హస్తం పార్టీ చరిత్రను ఒకసారి విశ్లేషిస్తే వైఫల్యాల నుంచి పాఠాలు నేర్చుకోవడం అంత తేలిక కాదని అనిపిస్తోంది. ఇలాంటి పరిస్థితుల్లో పార్టీ భవిష్యత్తు ప్రమాదంలో పడుతుందంటూ గళమెత్తిన జి-23 నేతలు, తొలుత కొంత హడావుడి చేసినా తరవాత వారిలో కొందరు నేతలు చల్లబడటం చూస్తే సమీప భవిష్యత్తులో పార్టీ బాగుపడే అవకాశాలు కనపడవు. ఇది సగటు కాంగ్రెస్ వాదికి నిరాశా జనకంగా కనిపించడం ఖాయం. కానీ అధినాయకత్వం ఈ పరిస్థితిని కోరుకుంటోంది. వైఫల్యానికి బాధ్యతను ఏనాడూ అధినాయకత్వం తీసుకోలేదు. తీర్మానాలు, కమిటీలు, నివేదికలతో కాలక్షేపం చేయడం, సమస్యను మరిచిపోయేలా చూడటం నాయకత్వం వ్యూహం. ఈ విషయంలో హస్తం పార్టీ అధినాయకత్వానిది అందె వేసిన చేయి అని ప్రత్యేకంగా చెప్పనక్కర్లేదు. ఇటీవల జరిగిన యూపీ, ఉత్తరాఖండ్, పంజాబ్, గోవా, మణిపూర్ అసెంబ్లీ ఎన్నికల్లో పార్టీ చేదు అనుభవాలను చవిచూసింది. గెలుపు కాదు కదా ఏ రాష్ట్రంలోనూ కనీసం తన ఉనికిని కాపాడుకోలేకపోయింది. అయిదేళ్లపాటు పంజాబ్ లో పాలన సాగించిన పార్టీ దళిత ముఖ్యమంత్రి పాచికను ప్రయోగించినా ప్రజలు సంపూర్ణంగా తిరస్కరించారు. రెండుచోట్ల పోటీచేసిన ముఖ్యమంత్రి చరణ్ జిత్ సింగ్ చన్నీ, పీసీసీ చీఫ్ నవజోత్ సింగ్ సిద్ధూ వంటి అగ్రనేతలు ఘోర పరాజయం పాలయ్యారంటే ఇతరుల పరిస్థితి ఏమిటో అర్థమవుతుంది. ఈశాన్య రాష్ట్రమైన మణిపూర్ లో గత ఎన్నికల్లో 28 సీట్లతో ఏకైక అతిపెద్ద పార్టీగా నిలిచిన హస్తం తాజాగా అయిదు సీట్లకే పరిమితమైంది. గోవాలో గత ఎన్నికల్లో 17 సీట్లు సాధిస్తే, తాజా ఎన్నికల్లో చావుతప్పి కన్ను లోట్టబోయిన చందంగా పది సీట్లతో సరిపెట్టుకుంది. ఇక యూపీ పరిస్థితి గురించి చెప్పుకుంటే సిగ్గుచేటే. 403 సీట్లుగల ఈ పెద్ద రాష్ట్ర బాధ్యతను భుజాన వేసుకున్న పార్టీ ప్రధాన కార్యదర్శి ప్రియాంక గాంధీ కాలికి బలపం కట్టుకుని తిరిగినా వచ్చిన సీట్లు రెండే రెండు. ప్రతిసారి అధికార పార్టీని ఓడించే సంప్రదాయం గల పర్వతరాష్ట్రం ఉత్తరాఖండ్ పైన పెట్టుకున్న ఆశలూ గల్లంతయ్యాయి.



ఈ పరిస్థితుల్లో ఏ పార్టీ అధినేత అయినా ఓటమికి కనీసం నైతిక బాధ్యతను స్వీకరిస్తారు. రాజీనామాకు ముందుకు వస్తారు. కొత్తవారికి నాయకత్వ బాధ్యతను అప్పగిస్తారు. పార్టీ విజయం సాధించినప్పుడు సహజంగా ఎవరు కాదన్నా, అవునన్నా ఆ క్రెడిట్ నాయకత్వానికి వస్తుంది. అదే సమయంలో పరాజయం పాలైనప్పుడు దాని బాధ్యత కూడా నాయకత్వానికి ఉంటుంది. ఈపాటి విషయం హస్తం అధినాయకత్వానికి తెలియనిది కాదు. పైకి త్యాగానికి సిద్ధమంటూ సంకేతాలు పంపుతూ తెరవెనక పట్టు కాపాడుకోవడానికి ప్రయత్నించడం గాంధీల కుటుంబ వ్యూహం. ఈ విషయంలో యువనేత రాహుల్ గాంధీ అందరికన్నా నాలుగో కులు ఎక్కువే చదివారు. 2019 సార్వత్రిక ఎన్నికలకు ముందు మధ్యప్రదేశ్, రాజస్థాన్, ఛత్తీస్ గఢ్ అసెంబ్లీ ఎన్నికల్లో విజయం సాధించినప్పుడు పార్టీ ఆయనను ఆకాశానికి ఎత్తింది. తరవాత జరిగిన సార్వత్రిక ఎన్నికల్లో ఘోర పరాజయానికి బాధ్యత వహిస్తూ రాజీనామా చేశారు. కానీ ఇప్పటికీ తెరవెనక నుంచి పార్టీని పూర్తిగా నడిపేది ఆయనే. అధ్యక్షురాలైన తల్లి సోనియా తరపున పార్టీ వ్యవహారాలను చక్కబెట్టింది ఆయనే. ఈ విషయం బహిరంగం. ఈ ద్వంద్వ విధానం పార్టీకి హాని చేస్తోంది. అధ్యక్షు పదవికి రాహుల్ రాజీనామా చేసి మూడేళ్లవుతున్నా కొత్త నాయకత్వాన్ని తెరపైకి తీసుకురాలేదు. ఇటీవల అయిదు రాష్ట్రాల అసెంబ్లీ ఎన్నికల్లో ఆయనే అన్నీ

తానై నడిపించారు. వాస్తవానికి పార్టీలో ఎలాంటి బాధ్యతలు లేని వ్యక్తి ఇంత క్రియాశీలంగా వ్యవహరించలేరు. పంజాబ్ లో సీఎం అభ్యర్థి చన్నీయే అని రాహుల్ స్వయంగా ప్రకటించారు. ఇలాంటి పరిస్థితుల్లో సోనియా, రాహుల్, ప్రియాంక ఓటమికి నైతిక బాధ్యత వహించి వైదొలగి కొత్తవారికి బాధ్యతలు అప్పగిస్తే బాగుండేది. కానీ అలాంటిదేమీ జరగకపోవడం వల్ల మున్నుండు పార్టీ పతానవస్థకు చేరుకుంటుందన్న ఆందోళన, ఆవేదన పార్టీ శ్రేణుల్లో వ్యక్తమవుతోంది.

మార్చి 13 నాటి వర్కింగ్ కమిటీ సమావేశంలో తాత్కాలిక అధ్యక్షురాలు సోనియాగాంధీ 'త్యాగ ప్రకటన' చేసిన మరుక్షణంలోనే పార్టీ ఆమె నాయకత్వంపై సంపూర్ణ విశ్వాసం వ్యక్తం చేస్తూ తీర్మానం చేయడం విశేషం. ఇదంతా ముందస్తు వ్యూహం ప్రకారం జరిగిందన్నది అందరికీ తెలిసిన విషయమే. సాధారణంగా వర్కింగ్ కమిటీ సమావేశానికి ముఖ్యమైన 20 మంది నేతలు మాత్రమే హాజరవుతారు. దీనివల్ల తమకు ఇబ్బందులు ఎదురవుతాయన్న అంచనాతో శాశ్వత, ప్రత్యేక ఆహ్వానితుల పేరుతో మొత్తం 57 మందికి ఆహ్వానం పలికారు. ఈ 57 మందిలో అత్యధికులు గాంధీ కుటుంబీకుల విధేయులు. నాయకత్వంపై తిరుగు బాటు జరిగినా వీరు తమను ఆదుకుంటారన్నది సోనియా, రాహుల్ ల వ్యూహం. సమావేశానికి జి-23 కూటమి నేతలు గులాంనబీ అజాద్, ముకుల్

వాస్కిక్, ఆనందేశ్వర్ హజరేనా వారి మాట సాగలేదు. సంస్థాగత ఎన్నికలు పూర్తయ్యేవరకు సోనియానే మార్గదర్శకత్వం చేయాలని పార్టీ కోరిందని, ఆగస్టు 20న అధ్యక్ష ఎన్నికను నిర్వహిస్తామని ప్రధాన కార్యదర్శి రణదీప్ సింగ్ సూర్యేవాలా ప్రకటించారు. అంతేకాక ప్రతి కార్యకర్త రాహుల్ గాంధీ అధ్యక్ష బాధ్యతలను చేపట్టాలని కోరుకుంటున్నారని సూర్యేవాలా ప్రకటించడం కొనసమరుపు.

వర్మింగ్ కమిటీ సమావేశంలో మైనార్టీలైన జి-23 నేతలు తరవాత గులాంనబీ ఆజాద్ నివాసంలో భేటీ అయ్యారు. సీనియర్ నాయకులు, కేంద్ర మాజీ మంత్రిలు కపిల్ సిబల్, ఆనంద్ శర్మ, మహారాష్ట్ర మాజీ సీఎం పుణ్దీర్వాజ్ చవాన్, మనీష్ తివారీ, ప్రముఖ న్యాయ కోవిదుడు వివేక్ టంఖా, హర్యానా మాజీ ముఖ్యమంత్రి భూపీందర్ సింగ్ హుడా, సందీప్ దీక్షిత్, అఖిలేష్ ప్రసాద్ సింగ్, రాజబబ్బర్ తదితరులు ఈ సమావేశంలో పాల్గొన్నారు. జి-23లో లేనప్పటికీ తిరువనంతపురం, పటియాలా

వ్యతిరేకంగా సోనియా వర్గం వెంటనే పావులు కదిపింది. ఇందులో కీలక నాయకుడైన మాజీ విదేశాంగ మంత్రి సల్మాన్ ఖుర్షీద్ గళమెత్తారు. పార్టీని విచ్ఛిన్నం చేసేందుకు వారు చేస్తున్న ప్రయత్నాలు ఫలించబోవన్నారు. పార్టీ నుంచి ఎంతగానో లబ్ధి పొందిన కపిల్ సిబల్ వంటి నాయకులు అధినాయకత్వంపై విమర్శలు ఎక్కుపెట్టడం సరికాదని ధ్వజమెత్తారు. అంతేకాక రాహుల్ పూర్తిస్థాయి అధ్యక్షుడిగా ఉండాలని పార్టీ శ్రేణులు కోరుకుంటున్నారని ప్రకటించారు. పార్టీని విచ్ఛిన్నం చేసేందుకు కొందరు నాయకులు ప్రయత్నిస్తున్నారని రాజ్యసభలో ప్రతిపక్ష నేత, కర్ణాటకకు చెందిన దళిత నాయకుడు మల్లిఖార్జున ఖర్గే ఆరోపించారు. అదే సమయంలో జి-23 నేతల్లో చీలిక తెచ్చేందుకు, వారిని చల్లబరి చేయడానికి సైతం అధినాయకత్వం కనరత్న చేస్తోంది. ఇందులో భాగంగా రాహుల్ గాంధీతో జి-23లోని సీనియర్ నేత, హర్యానా మాజీసీఎం భూపీందర్ సింగ్ హుడా సమావేశమయ్యారు. దాదాపు గంటన్నరపాటు వారి మధ్య సమావేశం సాగింది. జి-23 నేతలకు దగ్గరయ్యేందుకు గాంధీల కుటుంబం చేస్తున్న ప్రయత్నంగా దీనిని రాజకీయ విశ్లేషకులు అభివర్ణిస్తున్నారు. పార్టీ సారథ్య బాధ్యతల నుంచి గాంధీలు వైదొలగి వేరొకరికి అప్పగించాలని జి-23 నేతల్లో ఒకరైన కపిల్ సిబల్ డిమాండ్ చేసిన విషయం విదితమే. అయితే ఆ డిమాండ్ తమకు ఆమోదయోగ్యం కాదని, గాంధీలు పూర్తిగా పక్కకు తొలగిపోతే తాము కోరుకోవడం లేదని రాహుల్ కు హుడా తెలియజేసి నట్లు సమాచారం. పార్టీ బలోపేతం కావడమే తమ లక్ష్యమని ఆయన పేర్కొన్నట్లు ఢిల్లీ రాజకీయ వర్గాలు చెబుతున్నాయి. మరోవైపు గ్రూప్ నాయకుడైన గులాంనబీ ఆజాద్ సైతం ఇదే పాట పాడుతున్నట్లు సమాచారం. ఇటీవల సోనియాతో సమావేశమైన ఆయన నాయకత్వ బాధ్యతల నుంచి తప్పుకోమని ఆమెను ఎవరూ కోరలేదని చెప్పినట్లు సమాచారం.



తద్వారా నాయకత్వం మారాలన్న కపిల్ సిబల్ డిమాండుకు తాము దూరమన్న సంతకాలను ఆయన ఇచ్చారు. ఈ నేపథ్యంలో సోనియాతో ఆజాద్ సమావేశం ప్రాధాన్యం సంతరించుకుంది. అయితే తమ భేటీకి ఎలాంటి ప్రాధాన్యం లేదని, సాధారణ సమావేశమే నని ఆజాద్ చెప్పడం విశేషం. అంతకుముందు ఆయన కాంగ్రెస్ సీనియర్ నేత కరణ్ సింగ్ ను కలిశారు. ఈ ఇద్దరు నేతలు కశ్మీరుకు చెందిన వారే కావడం విశేషం. కరణ్ సింగ్ సోనియాకు గట్టి మద్దతుదారన్న విషయం ఇక్కడ గమనార్హం. మొత్తమ్మీద రాహుల్ తో హుడా, సోనియాతో ఆజాద్ భేటీ తరవాత జి-23 ఒకింత తగ్గినట్లు కనపడుతోంది. అసమ్మతిని ఎలా ఎదుర్కోవాలన్న అంశంపై బదులు పార్టీని ఎలా బలోపేతం చేయాలన్న అంశంపై అధినాయకత్వం ఆలోచిస్తే అది వారికి, పార్టీకి మంచిది. తద్వారా పార్టీని నమ్ముకున్న కిందిస్థాయి నాయకులు, కార్యకర్తలకు మేలు కలుగుతుంది. ఈ ఏడాది చివర్లో జరిగే గుజరాత్, హిమాచల్ ప్రదేశ్ అసెంబ్లీ ఎన్నికల్లో కనీసం ఉనికిని కాపాడుకోగలుగుతుంది. అయితే అంతటి వివేకం, ఆలోచన హస్తం పార్టీ అధినాయకత్వానికి ఉందా అన్నదే అసలు ప్రశ్న.

వ్యాసకర్త: సీనియర్ జర్నలిస్ట్

కొత్త రాగం

ఎంపీలు శశిధరూర్, ప్రణీత్ కోర్, కేంద్ర మాజీ మంత్రి మణిశంకర్ అయ్యర్, రాజ్యసభ మాజీ డిప్యూటీ చైర్మన్ కె.కురియన్, హర్యానా మాజీ స్పీకర్ కుల్దీప్ శర్మ, గుజరాత్ మాజీ ముఖ్యమంత్రి శంకర్ సింఘ్ వాఘేలా ఈ సమావేశానికి హాజరవడం విశేషం. పంజాబ్ మాజీ ముఖ్యమంత్రి కెప్టెన్ అమరీందర్ సింగ్ సతీమణి ప్రణీత్ కోర్, తాజాగా హాజరైనవారితో కలిపి జి-23 కూటమిలో సభ్యుల సంఖ్య దాదాపు వంద వరకు చేరింది. సమావేశం అనంతరం ఈ వర్గ నాయకుడు గులాంనబీ ఆజాద్ పార్టీ అధినేత్రి సోనియాగాంధీని కలిశారు. జి-23కి

శ్రీ మదన్ మోహన్ మల్హోత్రా గారి సలహా మేరకే...

FAITH CLINIC

1-13 Main Road, Jillela Guda, Hyderabad - 500 097 | Mobile : 94904 63159

Regd. No. 5752



**Dr. KUMKUMAPUDI
VARALAKSHMI**
M.B.B.S (M.D)



**Late
Dr. KUMKUMAPUDI
BHASKARA RAO**
M.B.B.S.



Timing : 10 a.m. to 2 p.m. & 6 p.m. to 10 p.m. | Sunday : 10 a.m. to 2 p.m.

Wish You Happy Ugadi



BHAGYANAGAR LABORATORIES

Manufacturers of Micronutrient Fertilizers

BHAGYA- an effective solution for plant mineral needs

CHELATED EDTA MICRONUTRIENT FERTILIZERS AS PER FCO

Zinc EDTA 12%

Iron EDTA 12%

We also manufacture:

- EDTAs of Magnesium, Manganese, Calcium, Copper, Boron
- EDTA Chelated micronutrient fertilizer mixtures
- Inorganic sulfate micronutrient fertilizer mixtures

Chelated/Sulfate micronutrient fertilizer mixtures as per respective State Govt. Specifications

Opportunity / Offer

Bhagyanagar Laboratories is currently marketing its micronutrient fertilizer products through major fertilizer companies that are being marketed under their brand. It is looking to:

- Establishing franchise relationships with fertilizer / agro-input wholesalers and retailers.
- Marketing tie ups with established fertilizer/agro companies who wish to complement and / or fortify their existing fertilizer products / agro-inputs.
- Tie ups with Government bodies / cooperatives.

Bhagyanagar Laboratories

S-12, E E I E, Phase II, Balanagar, Hyderabad, 500 037

Telangana, India

Tel: +91 40 23078309 / 23073795

bhagyalabs@rediffmail.com



తెలంగాణలో బిజెపిని అధికారంలోకి
తీసుకురావడమే లక్ష్యంగా పనిచేస్తూ,
టీఆర్ఎస్ ప్రభుత్వ నియంతృత్వ పాలనను
ఎండగడుతూ ముందుకు సాగుతున్న
బిజెపి రాష్ట్ర అధ్యక్షులుగా రెండేళ్లు పూర్తి
చేసుకొని మూడో సంవత్సరంలో అడుగుపెట్టిన కాషాయ దళపతి



శ్రీ బండి సీంజయ్ కుమార్ గారికి

శుభాభినందనలు

నాపై నమ్మకంతో బిజెపి కొమరం భీం అసిఫాబాద్ జిల్లా
అధ్యక్షులుగా నియమించిన శుభసందర్భంలో
రాష్ట్ర అధ్యక్షుడు శ్రీ బండి సీంజయ్ కుమార్ గారికి
మరియు రాష్ట్ర ఏడాదికారులకు
హృదయపూర్వక ధన్యవాదాలు

తెలుగు సూతన సంవత్సరాది

**ఉగాది
శుభాకాంక్షలు**



డా. కొత్తపల్లి శ్రీనివాస్

బిజెపి జిల్లా అధ్యక్షులు - కొమరం భీం అసిఫాబాద్





శ్రీలు పొంగిన జీవగడ్డకు రాగరంజిత సౌరభాలను అలదిన తాంబూలం భారతీయ సంస్కృతిలో శుభప్రదం, శోభస్వరం, ఆరోగ్యదాయకం కూడా!

“శిల వృక్ష లతల బుట్టిన చెలువలు తామువ్వరు గూడిన శుభలగ్నం తాంబూలం” శిల సంబంధిత సున్నం, వృక్ష సంబంధిత వక్క లత సంబంధిత తమలపాకు మూడూ కలిసిన తాంబూలం శుభలగ్నమే!!

తాంబూలం వంటరిగా నడిచేవారికి తోడు. జంట కోరేవారికి ఆకర్షణ. కలిసి జీవించేవారికి అనుబంధం. చురుకైన వారికి ఉత్తేజం. ముఖానికి శోభ. ప్రతిభకు పట్టాభిషేకం. ఆదరణకు ఆర్ద్రతకు, సంఘీభావానికి, సానుభూతికి, నిజాయితీకి, ఒప్పందానికి, నిబద్ధతకు, శపథానికి ఒకటేమిటీ మనిషిలోని జెన్నత్యాలన్నింటికీ తాంబూలం సంకేతం.

తాంబూలం అష్టభోగాల్లో ఒకటి. భోగం అంటే అధిక సుఖం. ఎనిమిది భోగాలు అంటే ఇల్లు, మెత్తటి పడక, చూడచక్కని బట్టలు, నగలు, మనసుకు నచ్చిన స్త్రీ, పూలు, గంధం, తాంబూలం ఇవీ అధిక సౌఖ్యాన్నిచ్చే సౌకర్యాలు. వీటిలో ఇల్లు, శయ్య, బట్టలు శరీరానికి సౌకర్యాలిస్తే, నగలు, స్త్రీ, పూలు, గంధం, తాంబూలం మనసుకు సుఖాన్నిస్తాయి. కానీ తాంబూలం ఉభయ సుఖప్రదాత. అంటే, శరీరం, మనసు రెండింటికీ సుఖానుభవాన్ని ఇస్తుంది.

మనసుతో అనుభవించే భోగం శాశ్వతమైనదిగా ఉంటే, అది యోగం. తాంబూలయోగం నిరతిశయా నంద దాయకం. అది అశాశ్వతమైనదైతే అది భోగం. మరింత మితిమీరితే అదే రోగం. తాంబూలాన్ని యోగంగా మలచుకోవాలా? భోగంగా అనుభవించాలా? రోగంగా మార్చుకోవాలా? నిర్ణయం మనదే! యోగం వలన శరీరం, మనసు, ఆత్మ శక్తిమంతమౌతాయి. భోగం వలన శరీరం అలసిపోతుంది. రోగం వలన నశించిపోతుంది.

తాంబూలం

తాంబూలం అష్టమంగళాల్లో ఒకటి. పూలు, అక్షింతలు, పండ్లు, అద్దం, వస్త్రం, తమలపాకు, వక్క, దీపం, కుంకుమ ఈ ఎనిమిది హిందువులకు మంగళకరమైనవి. కలశపూజ, సంప్రోక్షణలు చేయటానికి తమలపాకునే వాడతారు. ఆకులు లేకుండా పూజ వ్యర్థమే!

పసుపు ముద్దని గణపతి లేదా గౌరీదేవిగా భావించి తమలపాకుపైనే ఉంచి పూజిస్తారు.

శివపార్వతులే స్వయంగా తమలపాకు తీగను హిమాలయాల్లో నాటారని పురాణాలు చెప్తున్నాయి. ఆ విధంగా తమలపాకులు అనురాగద్రవ్యంగా ప్రశస్తి పొందాయి! దంపతులు తాంబూల సేవనం చేయడం వల్ల వారి మధ్య అనురాగం ఇనుమడిస్తుందనేది అందుకే! తమలపాకు పైభాగంలో ఇంద్రుడు, శుక్రుడు, మధ్యలో సరస్వతి, చివరలో మహాలక్ష్మి ఉంటారట. తమలపాకు తొడిమ జ్యేష్ఠాదేవి నివాసం కాబట్టి తొడిమని తీసేస్తారు. వైష్ణవులు తమలపాకుని విష్ణునివాసం అంటారు, శైవులు తమలపాకు పైభాగాన శివుడు, ఎడమ వైపున పార్వతీమాత, కుడివైపున భూదేవీ ఉంటారనీ, సుబ్రహ్మణ్యస్వామి తమలపాకు అంతటా వ్యాపించి ఉంటాడనీ భావిస్తారు.

క్షీరసాగరమథనంలో వెలువడిన అద్భుత ద్రవ్యాలలో తమలపాకు ఒకటని స్కాందపురాణం చెప్తుంది. ఇది ఒక విధంగా సత్యమే! ‘శతారిత్రాం నావ’ (నూరుతెడ్లు కలిగిన నావ)

గురించి బుగ్గేదంలో ఉంది. సముద్రం గురించిన పరిజ్ఞానం కలిగిన సముద్రయూడని పరుణుణ్ణి కీర్తిస్తుంది బుగ్గేదం. ప్రాచీనకాలంలో విదేశీ వర్తక వాణిజ్యాలన్నీ

సముద్రమార్గానే (Maritime Trade) ఎక్కువగా జరిగాయి. ఓడలకు వుండే

చక్రాలవంటి యంత్రాలు సముద్రాన్ని మధిస్తూ అలల్ని వెనక్కి నెట్టి నావను ముందుకు నడిపించేవి. సముద్రమథనం అంటే సముద్రయానమేనని

చరిత్రకారులు భావిస్తారు. ఈ సముద్రయానం చేసినవారు ఎక్కువగా

వాణిజ్య నిపుణులే! ఇక్కడి వస్తువుల్ని అక్కడికి, అక్కడి వస్తువుల్ని

ఇక్కడికి తెచ్చేవారు. తమలపాకులు ఇలా ప్రాచీన జాతులందరికీ

తెలిశాయి. సముద్రమథన సమయంలో తమలపాకులు

పుట్టాయనటం ఆంతర్యం ఇది కావచ్చు. దక్షిణాసియా

దేశాలన్నీంటా అనాదిగా తమలపాకులు

పెరిగాయి. కానీ, తమలపాకులతో తాంబూలాన్ని తయారుచేసి, దానికి సభాగౌరవం కల్పించిన ఘనత తెలుగువారిదే! కేవలం తమలపాకుల్ని తినటమే ధ్యేయం అయితే దాని గురించి చెప్పుకునే దేముందీ?

ఖండిత పూగీ నాగర/ఖండంబు ఘన శశాంక ఖండంబులచే/హిండితమగు తాంబూలము.... గురించి ఆముక్తమాల్యద (5-93) లో రాయలవారు చక్కని వర్ణన చేశారు. వక్కపలుకులు, శౌరిముక్కు పచ్చకర్కూరాలతో వ్యాప్తి నొందిన తాంబూలం అని దీని భావం. రాయల యుగానికి “తాంబూలయుగం” అనే ప్రశస్తి రావటానికి తాంబూలానికి వారిచ్చిన సభాగౌరవమే కారణం.

కాశ్మీరు నుండి కుంకుమపువ్వు, బెంగాల్ నుండి ఆకులు, హిమాలయాల నుండి సున్నం, ఈశాన్య రాష్ట్రాల నుండి వక్క, దక్షిణాది నుండి లవంగం, అజ్మీర్ నుండి గులకంద్, ఉత్తరప్రదేశ్ నుండి కామ, కోనసీమ నుండి కొబ్బరి, ఇలా దేశవ్యాప్తంగా పండే అనేక సుగంధ ద్రవ్యాల సమాహారంగా తాంబూలం తయారౌతుంది. దేశ సమగ్రతకు తాంబూలం గౌరవప్రదమైన చిహ్నం.

“తెలివిచ్చు చాల ముత్తియపు సున్నంబు” ముత్యాల భస్మం వేసిన తాంబూలం మనిషికి మానసిక శక్తిని ఉత్తేజాన్నిస్తుంది. కర్పూరం లేకపోయినా తమలపాకులకు సహజమైన పరిమళం ఉంది. “ఒగరించుకయు లేక మిగులంగ తీపైన వక్కలు” దానికి తోడు. అందుకు “ఒర్రనై కమ్మవలచి దశమెక్కి పండిన తాంబూల దశములు” ఉండాలి. “కాలోపలంబులు కాల్చి వడియగట్టిన చూర్ణం” అంటే సున్నం ఉండాలి అని చారుచర్యలో భోజుడు చెబుతాడు. అల్లసాని పెద్దనగారు ‘కప్పుర విడెము’ లేకపోతే కవిత్వమే లేదన్నాడు.. విద్యుల్లతా విగ్రహం దగ్గరకు తీసుకు వెళ్లగలిగి ‘వీటిగంధం’ మాత్రమే నన్నాడు. “కలిత ఘనసార ఘన సార గంధసార

ఘుష్పణ మృగమదపంక సంకుమద ముఖ్య సముచిత వన్నభానుర”వైవ తాంబూలం వేసుకుని శయనాగారం ప్రవేశించేవారు మగానుభావులు.

బెంగాలీ పెళ్లికూతురు తమలపాకులతో ముఖాన్ని కప్పుకుని కళ్యాణవేదిక పైకి వస్తుందిట. వజ్రవైభూర్యాల కన్నా తమలపాకు గౌరవనీయమైందని దానర్థం. తాంబూలం భారతీయ సంస్కృతిని రాగరంజితం చేసింది. ఇప్పటి కాలం వాళ్లు పొగాకు కంపుతో నోటిని, వంటినీ, మెదడునీ నాశనం చేసుకుంటున్నారు. ఒకప్పుడు తాంబూలం ఆరోగ్యానికి, ఆనందానికి, గౌరవానికి ప్రతీకగా ఉండేది. ఇప్పుడు పొగాకు తాంబూలాన్ని మేసేవారు తమ ఆరోగ్యాన్నీ ఉమ్మూలతో పరిసరాల ఆరోగ్యాన్ని కూడా పాడుచేస్తూ అగౌరవపరుస్తున్నారు.

తాంబూలం-పుట్టుపూర్వోత్తరాలు

“తాంబూలం భారతీకథా ఇష్టాభార్యా, సుమిత్రాంచ అపూర్వాసు దినేదినే” అని పంచ తంత్రంలో ఓ సూక్తి ఉంది! తాంబూలమూ, మహా భారతమూ, ఇష్టసఖి, మంచివిమత్రుడు ఈ నాలుగూ అపూర్వంగా అంటే, ఏరోజు కారోజు కొత్తవిగా అనిపిస్తాయి... అని! తాంబూలం పరిచితుల్ని సన్నిహితులుగా, సన్నిహితుల్ని ఆత్మీయ స్నేహితులుగా మారుస్తుంది. కలిపేదే కదా తాంబూలం!

శోభనం రాత్రి కార్యక్రమం జరిపించేటప్పుడు “ఆరోహోరు మువబర్హస్య బాహుం” మంత్రం చదివించి తాంబూలాన్ని నవదంపతులతో కొరికిస్తారు. చూసేవారికీ ఆనందమే! తాంబూలాన్ని కలిపి, ఇద్దరూ కలిసి వేసుకోవాలి. అలాకాకుండా విడివిడిగా ఎవరాకులు వాళ్లు వేసుకుంటే అది విడి ఆకుల కిందలెక్క.

కిళ్లల కథ

మరుపూరి కోదందరామిరెడ్డిగారు “మాండలిక పదకోశము”లో ‘చిలక’ అనే పదానికి బీడా, కిళ్లి



కళారత్న డా॥ జి.వి. పూర్ణచందు
9440172642

అనే అర్థాలిచ్చారు. చిలకలివ్వటం అంటే తాంబూలం చుట్టి ఇవ్వటం అని అన్వయార్థం! మిరాయిపొట్లం ఆకారంలో తమలపాకులు చుట్టి వాటిని వేళ్లకు తొడుక్కొని ప్రియుడి నోటికి అందిస్తుంది ప్రియురాలు. దీన్ని చిలకలివ్వటం అంటారు. తమిళులకూ ఈ అలవాటుంది. సుగంధద్రవ్యాలూ, తీపి కలిపి మదత పెట్టిన చిలకని వాళ్లు తాంబూలం అంటారు. తమిళంలో చిలక (parrot)ని (కిళ్లి)లేదా (కిళ్లై) అంటారు అనేక ద్రావిడ భాషల్లో కూడా ‘కిళ్లై’ పదం చిలక అనే అర్థంలోనే ఉన్నట్టు DED(N) 1318 చెప్తోంది. మద్రాసులో నినీవరిశ్రమ ప్రేక్షానుకోవటం, మద్రాసు అసెంబ్లీకి సామాన్యులకు కూడా ప్రాతినిధ్యం రావటం మొదలయ్యాక మద్రాసుకు జనం రాకపోకలు పెరిగి, 1920ల తరువాత ఈ ‘కిళ్లి’ పదం తెలుగు నేలకు చేరి ఉండొచ్చు.

తాంబూల దుకాణాలు మనకి శ్రీనాథుడి కాలం నుంచే ఉన్నాయి. కిళ్లికొట్టు అనే పేరు మాత్రం ఈ వందేళ్ల కాలంలోనే వ్యాప్తిలో కొచ్చింది. “బడ్డి” అనేది కూడా కిళ్లికొట్టు అనే అర్థంలోనే వాడకంలోకి వచ్చింది. అప్పటికప్పుడు నిర్మించగల చెక్కగది బడ్డి. ఇప్పటి రోజుల్లో కిళ్లిలు, సిగరెట్లు, ఫ్యాన్స్, సెల్ఫోన్ సరంజామా సహా అన్నీ ఈ బడ్డిల్లో దొరుకుతున్నాయి.

(సశేషం)




శ్రీ శుభకృష్ణ నామ సంవత్సర ఉగాది పుష్కాంక్ష్యు

Dinesh Agarwal
Ph : 9246164255 | 8297979789

BHAGYALAKSHMI ENTERPRISES

MFRS. AND DEALERS OF ALL KINDS OF FURNITURE



19-1-924/A/65, Murali Nagar, Near Puranapool, Pardiwarada, Hyderabad - 64.
E-mail : dineshagarwal0105@yahoo.com



యువ కథానాయకులలో నితిన్ చాలా ఏళ్ల పాటు వరుస పరాజయాలతో ప్రయాణం చేశాడు. బహుశా ఆ రికార్డ్‌ను వేరెవరూ అధిగమించరేమో! కారణం ఇది అని చెప్పలేం కానీ అలా ప్రస్తుతం మరో యువ కథానాయకుడు రాజ్ తరుణ్ సైతం విజయం కోసం కొన్నేళ్లుగా ఎదురుచూస్తున్నాడు. అన్నపూర్ణ స్టూడియో లాంటి అగ్ర నిర్మాణ సంస్థలు సైతం అతనికి హిట్‌ను అందించలేకపోతున్నాయి. విభిన్నమైన కథాంశాలను ఎంచుకుంటున్నా, వాటిని దర్శకులు ఆసక్తికరంగా తెరకెక్కించడంలో విఫలం కావడంతో రాజ్ తరుణ్ ఖాతాలో సక్సెస్ మూవీ పడటం లేదు. తాజా చిత్రం 'స్టాండప్ రాహుల్'దీ అదే పరిస్థితి. అయితే.. ఈ సినిమాలో వినోదంతో పాటు లివ్ ఇన్ రిలేషన్ షిప్, మ్యారేజ్ సిస్టమ్ వంటి సున్నితమైన అంశాలపై ఆసక్తికరమైన చర్చ సాగింది.

రాజ్ తరుణ్ విఫలయత్నం 'స్టాండప్ రాహుల్'

రాహుల్ (రాజ్ తరుణ్) తల్లిదండ్రులు ఇందుమతి (ఇంద్రజ), ప్రకాశ్ (మురళీశర్మ) ప్రేమించి పెళ్లి చేసుకుంటారు. సినిమా మీద పిచ్చితో ఆ రంగంలోనే ప్రకాశ్ కూరుకుపోతాడు. అతని సినిమాకు జాతీయ అవార్డు వచ్చినా, కమర్షియల్ గా ఫ్లాప్ అవుతుంది. ఆ రంగాన్ని వదిలేయమని భార్య పోరు పెడుతుంది. దాంతో ఆమెకు విడాకు లిచ్చేస్తాడు. భర్త నుండి వేరుపడిన ఇందుమతి ఉద్యోగం చేస్తూనే కుటుంబాన్ని పోషిస్తుంది. కొడుకు రాహుల్ ను పెంచి పెద్దచేస్తుంది. ప్రేమించి పెళ్లి చేసుకుని విడిపోయిన తల్లిదండ్రుల కారణంగా రాహుల్ కు జీవితంలో ప్రేమ, పెళ్లి మీద సదాభిప్రాయం ఉండదు. చక్కగా ఉద్యోగం చేసుకుని నలుగురిలో మంచి పేరు తెచ్చుకోమని రాహుల్ కు తల్లి చెబితే, ఇష్టమైన దాన్ని వదులుకోవద్దని, పేషన్ ముఖ్యమని తండ్రి సలహా ఇస్తాడు. ఉద్యోగం నిమిత్తం హైదరాబాద్ వచ్చిన రాహుల్ కు తన చిన్నప్పటి క్లాస్ మేట్ శ్రేయ (వర్ష బొల్లమ్మ) సహోద్యోగి రూపంలో ఎదురవుతుంది. రాహుల్ అంటే ఇష్టమన్న శ్రేయకు అతన్ని పెళ్లి చేసుకోవాలని ఉంటుంది, కానీ అందుకు రాహుల్ ససేమిరా అంటాడు. అతనితో లివ్ ఇన్ రిలేషన్ షిప్ చేసి, తన దారికి తెచ్చుకోవాలని ఆమె ప్రయత్నిస్తుంది. శ్రేయ ఆశ నెరవేరిందా? స్టాండప్ కమెడియన్ కావాలనుకునే రాహుల్ కోరిక తీరిందా? రాహుల్ జీవితంపై తమ విడాకుల ప్రభావం బలంగా పడిందని తెలుసుకున్న ఇందుమతి, ప్రకాశ్ ఒక్కటి అయ్యారా? అనేదే మిగతా కథ.

లివ్ ఇన్ రిలేషన్ షిప్ పేరుతో యువత ఎలా

తప్పుదారి పడుతోందో ఈ చిత్రంలో చూపించే ప్రయత్నం చేశాడు దర్శకుడు శాంటో మోహన్ వీరంకి. వివాహ బంధం గొప్పతనాన్ని కూడా తెలిపాడు. లక్ష్మాలను అందుకోలేని నిస్సహాయ స్థితిలో భార్యభర్తలు ఒకరికి ఒకరు తోడుగా ఉండి సహకారం అందించుకోవాల్సి కానీ వ్యక్తిగత ప్రయోజనాల కాంక్షతో విడిపోవడం ఎప్పటికీ సమస్యకు పరిష్కారం కాదని చెప్పాడు. కొడుకుపై ఆ ప్రభావం పడిన తర్వాత ఆ భార్యభర్తలు వాస్తవాన్ని గ్రహించి నట్లు చూపించాడు. అలానే భర్తను కాదనుకున్న ఓ ఇల్లాలు, అత్తగారిని, కొడుకును ఎలా కంటికి రెప్పలా కాపాడుకుందో ఇందుమతి పాత్ర ద్వారా తెలిపాడు. ఆమె మనసు తెలుసుకుని అత్తగారు నడుచుకోవడం, కొడుకును, కూతురుని కూడా మందలించి, కోడల్ని వెనకేసుకు రావడం బాగుంది. ఈ మధ్యకాలంలో ఇలాంటి అత్తాకోడళ్ల అనుబంధాన్ని మరే సినిమాలో చూడలేదు. అదే సమయంలో జీవించటానికి కోసం ఉద్యోగం చేస్తూనే, మన అభిరుచికి తగ్గట్టు నడుచుకోవచ్చని, ప్యాషన్ ను చంపుకోనవసరం లేదని రాహుల్ పాత్ర ద్వారా తెలిపాడు. ఇవాళ యువతలో ఆ రెండు అంశాలను బాలెన్స్ చేసుకునే తెలివి తేటలు ఉన్నాయని చూపాడు. అయితే.. ఇందులో రాహుల్ పాత్రను మాత్రం కన్యూజన్ మాస్టర్ గా మార్చేశాడు. శ్రేయను అర్థం చేసుకోవడంలో అతను విఫలం అవ్వడం, ఆమెకు బాసటగా నిలివాల్సిన సమయంలో ఎస్సేఫ్ కావడం, చివరి నిమిషం వరకూ తనకు ఏమి కావాలో తెల్పుకోలేకపోవడం ఇలాంటి అవలక్షణా లన్నీ రాహుల్ పాత్రకే అన్వయించాడు. అదే సమయంలో అతని తండ్రి ప్రకాశ్ పాత్రనూ

అదేవిధంగా మలిచాడు. ఓ రకంగా దర్శకుడు పైకి కనిపించకుండానే స్త్రీ పక్షపాతిగా వ్యవహరించాడు. చివరకు మహిళ గొప్పతనాన్ని గుర్తించి, పురుషుడు ఆమెకు అండగా నిలబడాలనే విషయాన్ని చెప్పే ప్రయత్నం చేశాడు. కానీ ఈ వ్యవహారమంతా గందరగోళంగా సాగడంతో ప్రేక్షకుల మనసుపై ఇది బలమైన ప్రభావం చూపలేకపోయింది. స్టాండప్ కామెడీ పేరుతో కాస్తంత లూజ్ టంగ్ నూ ఉపయోగించారు. మాటలు బాగానే వున్నాయి. పాటలూ ఓకే. స్వీకర్ అగస్తి స్వరాలు అందించిన రెండు పాటలు బాగున్నాయి. శ్రీరాజ్ రవీంద్రన్ కెమెరా పనితీరు చెప్పుకోదగ్గది. దర్శకుడు శాంటోకు ఇదే మొదటి సినిమా కావడంతో కాగితంపై రాసుకున్న కథను తెరకెక్కించడంలో కాస్తంత తడబడ్డాడు.

నటీనటుల విషయానికి వస్తే రాజ్ తరుణ్ కాస్త కొత్తగా కనిపించాడు. 'చూసీ చూడంగానే, మిడిల్ క్లాస్ మెలోడీస్'తో తెలుగువారికి చేరువైన వర్ష బొల్లమ్మ శ్రేయ పాత్రను బాగా పోషించింది. ఆమె తల్లిదండ్రులుగా మధురీమ, దేవిప్రసాద్ నటించారు. రాజ్ తరుణ్ తల్లిదండ్రులుగా ఇంద్రజ, మురళీశర్మ చక్కని నటన కనబరిచారు. 'కేరాఫ్ కంచర పాలెం' దర్శకుడు వెంకటేశ్ మహా, 'వెన్నెల'కి శోర్, రాజ్ కుమార్ కనిరెడ్డి, తేజోయ్, సునయన, అనీష్ అల్లారెడ్డి తదిరులు ఇతర ప్రధాన పాత్రలు పోషించారు. రాజ్ తరుణ్ ఓ భిన్నమైన ప్రయత్నం చేశాడు కానీ అది ఆశించిన స్థాయిలో సఫలీకృతం కాలేదు. ఈ మూవీని థియేటర్లలో కంటే ఓటీటీలో స్ట్రీమింగ్ అయినప్పుడు చూడటం బెస్ట్.

వ్యాసకర్త : సీనియర్ జర్నలిస్ట్



మీకు, మీ కుటుంబ సభ్యులకు శ్రీ శుభకృత్ వాసు సంస్థర **ఉగాది** శుభాకాంక్షలు...



INDIAN INSTITUTE OF MANAGEMENT & COMMERCE



DEGREE & P.G.COLLEGE

(Accredited by NAAC with B++ Grade)

Sponsored by VASAVI FOUNDATION - AFFILIATED TO OSMANIA UNIVERSITY

COURSES Offered

B.Com (Hons.) - B.Com (Gen.)
B.Sc.(Comp.) - B.Com (Comp.Appl.) - B.B.A.
M.Com.

Challa Prasanna
Hon.Secretary & Correspondent

Prof.Viswanadham
Chairman

Kura Raghu Veer
Principal

6-1-91, Adj. Telephone Bhavan, Khairatabad, Hyd - 500 004.

Ph: 23237902, 23231542, www.iimchyderabad.com, E-Mail: iimc1973@gmail.com

శ్రీ శుభకృత్ నామ సంవత్సర ఉగాది శుభాకాంక్షలతో..

Welcome to Tasty Food Lovers

Opened
at SURARAM, Near Mallareddy Hospital

PRIYADARSHINI Veg.

PRIYA RESIDENCY

A/C. RESTAURANT

Bording Lodging, Banquet Hall, Cell : 9866258554, 9948780140

శుద్ధ శాఖహారము - రుచి శుచి - సరసమైన ధరలు

SOUTH INDIAN • NORTH INDIAN • CHINESE



సరికొత్తగా ఐపీఎల్-2022

శతకోటి భారత క్రికెట్ అభిమానుల వేసవి వినోదం ఐపీఎల్-15వ సీజన్ సమరానికి ముంబై మహానగరం వేదికగా తెరలేచింది. గత 14 సంవత్సరాలుగా విశ్వక్రికెట్ అభిమానులను అలరిస్తూ వస్తున్న ఈ లీగ్ ప్రస్తుత సీజన్ నుంచి పది జట్ల సమరంగా మారింది. మార్చి 26 నుంచి మే 29 వరకూ 74 మ్యాచ్లుగా సరికొత్త వినోదాన్ని పంచనుంది. 2008లో ఎనిమిది జట్ల పోరుగా ప్రారంభమైన ఐపీఎల్ అంచెలంచెలుగా ఎదిగి.. ప్రస్తుత 15వ సీజన్ నాటికి పది జట్ల సమరం స్థాయికి చేరింది. ఈ సీజన్ నుంచి మరో రెండు జట్లు లక్ష్మీ సూపర్ జెయింట్స్, గుజరాత్ టైటాన్స్ జత కలిశాయి.

ఓ వైపు కరోనా వైరస్ నాలుగోదశ భయపెడు తుంటే.. మరోవైపు ఐపీఎల్ నిర్వహణకు నిర్వాహక సంఘం ముందుజాగ్రత్త చర్యలతో పాటు, కట్టుదిట్టమైన ఏర్పాట్లు చేపట్టింది. గత సీజన్ వరకూ దేశంలోని 11 నగరాలలోని వేదికల్లో నిర్వహించిన ఐపీఎల్ సమరాన్ని ప్రస్తుత సీజన్లో మాత్రం కేవలం రెండు నగరాలలోని నాలుగు వేదికలకు మాత్రమే పరిమితం చేసింది.

ముంబై, మహారాష్ట్ర క్రికెట్ సంఘాల పరిధిలోనే పది జట్ల మహాపోరును నిర్వహిస్తున్నారు. ముంబై మహానగరంలోని వాంఖెడీ, బ్రెజిల్స్, డీవై పాటిల్ స్టేడియాలతో పాటు... పుణె నగరంలోని మహారాష్ట్ర క్రికెట్ సంఘం స్టేడియం వేదికలుగా తొలిదశ లీగ్ పోటీలు నిర్వహిస్తున్నారు. పోటీల ప్రారంభానికి ముందే వివిధ జట్లు.. మూడు రోజులపాటు అత్యంత కఠినతరమైన క్వారంటైన్ పాటించడం ద్వారా క్రిమిరహిత బయోబబుల్ వలయంలోకి చేరాయి.

టైటిల్ స్పాన్సర్ గా టాటా గ్రూప్!

ఐపీఎల్ టైటిల్ స్పాన్సర్ షిప్ కు గత 14 సంవత్సరాలుగా దూరంగా ఉన్న టాటా గ్రూప్ ఈ సీజన్ నుంచి ఆ బాధ్యతల్ని భుజాన వేసుకొంది. దీంతో టాటా ఐపీఎల్ 2022గా ప్రస్తుత సీజన్ లీగ్ ను పరిగణిస్తున్నారు. మొత్తం 10 జట్లు కలిసి.. లీగ్ దశలో 70 మ్యాచ్లు, ప్లే ఆఫ్, నాకౌట్ రౌండ్ దశలో



క్రీడా కృష్ణ, 84668 64969

సీనియర్ జర్నలిస్ట్

నాలుగు కలిసి.. మొత్తం 74 మ్యాచ్లు ఆడనున్నాయి. జట్ల సంఖ్య 10కి పెరగడంతో నిబంధనల్లో సైతం భారీగా మార్పులు చూపించుకొన్నాయి. పోటీల తొలిదశ మ్యాచ్లకు స్టేడియం సామర్థ్యంలో 25శాతం మంది ప్రేక్షకులను మాత్రమే అనుమతించాలని నిర్ణయించారు. లీగ్లో తలపడుతున్న మొత్తం 10 జట్లను రెండు గ్రూపులుగా విభజించారు. గ్రూపు-ఎ లీగ్లో ముంబై, కోల్కతా, రాజస్థాన్, ఢిల్లీ, లక్నో జట్లు అమీతుమీ తేల్చుకున్నాయి. గ్రూపు-బీ లీగ్లో ప్రస్తుత చాంపియన్ చెన్నై, హైదరాబాద్, బెంగళూరు, పంజాబ్, గుజరాత్ జట్లు ఢీకొనబోతున్నాయి. ఒక్కో జట్టు గ్రూపులోని తమ ప్రత్యర్థి జట్లతో రెండేసి మ్యాచ్లు చొప్పున ఆడాల్సి ఉంది. మొత్తం మీద లీగ్ దశలో ఒక్కో జట్టు 14 మ్యాచ్ల్లో తలపడనుంది. జట్ల సరికొత్త కూర్పు, వివాదమైన మార్పులతో.. మొత్తం 10 ప్రాంచైజీలు సమరానికి సై అనడంతో పోటీలపైన భారీ అంచనాలే ఏర్పడ్డాయి. హాట్ ఫేవరెట్ల జట్లు ఏది అనేది ఆసక్తిని రేకెత్తిస్తోంది.

ఐదు జట్లకే టైటిల్ యోగం!

ఐపీఎల్ గత రికార్డులను చూస్తే.. గత 14 సీజన్లలో ఐదు జట్లు మాత్రమే విజేతలు కాగలిగాయి. 2008 లీగ్ ప్రారంభ సీజన్ టైటిల్ ను షేన్ వార్న్ నాయకత్వంలోని రాజస్థాన్ రాయల్స్ జట్టు నెగ్గితే, 2009 సీజన్ టైటిల్ ను డెక్కన్ చార్జర్స్ హైదరాబాద్ జట్టు కైవసం చేసుకొంది. 2010 నుంచి 2021 సీజన్ వరకూ టైటిల్ వేట చెన్నై సూపర్ కింగ్స్, కోల్కతా నైట్ రైడర్స్, ముంబై ఇండియన్స్ జట్ల మధ్యనే మూడు స్తంభాలలాగా కొనసాగింది.

రోహిత్ శర్మ నాయకత్వంలో ముంబై ఇండియన్స్ జట్టు రికార్డు స్థాయిలో ఇప్పటి వరకూ ఐదుసార్లు ఐపీఎల్ విజేతగా నిలిచింది. ఎవర్ గ్రీన్ మహేంద్ర సింగ్ ధోనీ కెప్టెన్సీలో చెన్నై సూపర్ కింగ్స్ నాలుగుసార్లు

టైటిల్ నెగ్గి ఆ తర్వాతి స్థానంలో కొనసాగుతోంది. 2012, 2014 సీజన్లలో కోల్కతా నైట్ రైడర్స్, 2016 సీజన్లో సన్ రైజర్స్ హైదరాబాద్ జట్లు ఐపీఎల్ విన్నర్స్ గా అవిర్భవించాయి.

ఎన్టీ రికార్డులు

వ్యక్తిగతంగా పరుగులు సాధించడంలో మొనగా డిగా నిలిచిన ఘనత రాయల్ చాలెంజర్స్ బెంగళూరు మాజీ కెప్టెన్ విరాట్ కోహ్లాకే దక్కుతుంది. కోహ్లా 6వేల 282 పరుగులతో అగ్రస్థానంలో కొనసాగుతున్నాడు. బొలింగ్ విభాగంలో ముంబై ఇండియన్స్ ఫాస్ట్ బౌలర్ లాసిత్ మలింగ్.. మొత్తం 170 వికెట్లతో అత్యంత విజయవంతమైన పేసర్ గా రికార్డుల్లో చేరాడు. అత్యధికంగా ముంబైకి ఐదు టైటిల్స్ అందించిన అసాధారణ రికార్డు కెప్టెన్ రోహిత్ శర్మ పేరుతో ఉంది. అత్యధిక మ్యాచ్ ల కెప్టెన్ గా, అత్యుత్తమ వికెట్ కీపర్ గా చెన్నై సూపర్ కింగ్స్ సారథి మహేంద్ర సింగ్ ధోనీ నిలిచాడు.

విజేత ఎవరో?

ప్రస్తుత ఐపీఎల్ ఐరిలోకి సరికొత్తగా గుజరాత్ టైటాన్స్, లక్నో సూపర్ జెయింట్స్ లాంటి జట్లు నిలవడంతో పోరు మరింత తీవ్రం కానుంది. ముంబై జట్టుకు రోహిత్, చెన్నైకి ధోనీ కెప్టెన్లు కాగా.. కోల్కతాకు శ్రేయస్ అయ్యర్, బెంగళూరుకు ఫాబ్ దూప్లేసి, లక్నోకు రాహుల్, గుజరాత్ కు హార్దిక్ పాండ్యా, పంజాబ్ కు మయాంక్ అగర్వాల్ సారథ్యం వహిస్తున్నారు. ఐపీఎల్ దిగ్గజ జట్లు ముంబై, చెన్నైలకు మిగిలిన ప్రత్యర్థి జట్లు కళ్లెం వేస్తాయా? లీగ్లో సరికొత్తగా చేరిన గుజరాత్, లక్నో సంచలనాలు సృష్టిస్తాయా? తొలి టైటిల్ కోసం చకోర పక్షుల్లా ఎదురుచూస్తున్న బెంగళూరు, ఢిల్లీ జట్ల చిరకాల స్వప్నం ఈసారైనా ఫలిస్తుందా? తెలియాలంటే టైటిల్ పోరు వరకూ వేచిచూడక తప్పదు!



మహాజన్ గార్మెంట్స్



MAHAJAN GARMENTS

**MEN WEAR | SCHOOL UNIFORMS | HOSIERY
TEXTILES | SCHOOL SHOES | BAGS**

Multi - Brand Mens Wear



WHITE HOUSE

TWILLS

RAMRAJ

VAN HEUSEN

JOCKEY

Majratlal

One - Stop Uniform Solution Provider

Plot No. 30, Near Govt. High School, Jyothi Nagar Colony, Karmanghat, Hyderabad - 500 079., T.S.
Email : mahajanuniforms@gmail.com, www.mahajanuniforms.com, Cell : 9731302141



శ్రీ శుభకృత్ నామ సంవత్సర రాశిఫలాలు



సింహంభట్ల సుబ్బారావు



6300674054



మిథునం: ఆదాయం-11, వ్యయం-5, రాజపూజ్యం-2, అవమానం-2

శ్రీ శుభకృత్ నామ సంవత్సరానికి రాజు, నీరస్యాధిపతి శని, మంత్రి గురుడు, సేనాధిపతి, ఆర్థాధిపతి, మేఘాధిపతి బుధుడు, పూర్వసస్యాధిపతి రవి, అపర సస్యాధిపతి శుక్రుడు, రసాధిపతి కుజుడు.

సవనాయకుల్లో ఐదుగురు శుభులు, నలుగురు పాపులు అయ్యారు. పశుపాలకుడు, సంరక్షకుడు కూడా బలరాముడైనందున పశువృద్ధి, పాడిపరిశ్రమ మరింత అభివృద్ధిపథంలో సాగుతుంది. డెయిరీలు మరింత ప్రగతి సాధిస్తాయి.

అలాగే, రవి రాత్రి సమయంలో (22.06.22, బుధవారం) ఆరుద్రా నక్షత్ర ప్రవేశం వల్ల సమస్త జీవరాశులకు శ్రేయస్కరం. పూర్వాష్టమి కాలమందు (14.04.22, గురువారం ఉదయం 10.54 గంటలకు) రవి మేషరాశి ప్రవేశంతో అగ్నిభయాలు, ప్రపంచంలో సన్మార్గంపై దుర్మార్గుల ఆధిపత్యం, ప్రజల మధ్య కలహాలు, వివిధ రకాల వ్యాధులు సంభవించవచ్చు. అలాగే, ధాన్యాలు వంటి పంటలకు ధరలు పెరుగుతాయి.



మేషం: ఆదాయం-14, వ్యయం-14, రాజపూజ్యం-3, అవమానం-6



వృషభం: ఆదాయం-8, వ్యయం-8, రాజపూజ్యం-6, అవమానం-6

వీరికి ఏప్రిల్ 12 నుండి రాహువు జన్మరాశి, కేతువు నవమరాశి సంచారం. అలాగే, గురుడు ఏప్రిల్ 13 నుండి మీనరాశిలో వ్యయస్థాన సంచారం. ఇక శని ఏప్రిల్ 29 నుండి జూలై 11 వరకు లాభస్థానం కుంభరాశి, తదుపరి సంవత్సర మంతా వక్రీకరించి తిరిగి దశమస్థానం మకరరాశిలో సంచారం. ఈ రీత్యా చూస్తే గురుడు వ్యయంలో ఉన్నా స్వక్షేత్రం, సువర్ణమూర్తి కావడం శుభప్రదం. అలాగే, శని మూడు నెలలపాటు లాభస్థితిలో శుభుడు. ఆదాయం పెరుగుతుంది. శుభకార్యాలకు ఖర్చులు చేస్తారు. ఏ వనైనా విజయవంతంగా పూర్తిచేస్తారు. సహనం మీకు ఎంతగానో ఉపకరిస్తుంది. ఆస్తి సమస్యలు తీరతాయి. వ్యాపారులకు లాభాలు. ఉద్యోగస్తులు విధి నిర్వహణ ప్రశాంతంగా సాగిస్తారు. జూలై ప్రాంతంలో స్వల్పమార్పులు ఉంటాయి. పారిశ్రామిక, రాజకీయవేత్తలు విజయాలు సాధిస్తారు. రైతులకు మొదటి పంట విశేషంగా లాభిస్తుంది. విద్యార్థుల కృషికి తగిన ఫలితం. కళాకారులు అవకాశాలు సాధిస్తారు. రచయితలు, కవులు గుర్తింపు పొందుతారు. స్వగృహప్రాప్తి. ఇక జన్మరాశిలో రాహువు, నవమంలో కేతు సంచారం, జూలై 12 నుండి శని తిరిగి దశమస్థానంలో సంచారం వల్ల కొంత ఆందోళన. బంధువర్గంతో మనస్ఫుర్తలు ఆరోగ్య సమస్యలు ఏర్పడవచ్చు. **పరిహారాలు:** శని, రాహు, కేతువులకు పరిహారాలు చేయాలి.

వీరికి ఏప్రిల్ 12 నుండి రాహువు వ్యయస్థానం, కేతువు పక్షమస్థితి సంచారం. అలాగే, గురుడు ఏప్రిల్ 13 నుండి మీనరాశిలో లాభస్థితి సంచారం. ఇక శని ఏప్రిల్ 29 నుండి జూలై 11వరకు కుంభరాశి దశమస్థానం, తదుపరి సంవత్సరమంతా వక్రీకరించి భాగ్యస్థానం మకరరాశిలో సంచారం. వీరికి గ్రహసంచారం చాలావరకూ అనుకూలం. రాహు, కేతువుల స్థితి ఒకరితో ప్రతికూలమే అయినా గురుబలం ఉపకరిస్తుంది. ఆదాయానికి ఇబ్బంది ఉండదు. నిరుద్యోగులకు శుభవార్తలు. గౌరవ ప్రతిష్ఠలు పెరుగుతాయి. గృహనిర్మాణ ఆలోచనలు కలసివస్తాయి. తీర్థయాత్రలు చేస్తారు. పీఠాధిపతులు, ఆధ్యాత్మికవేత్తల మార్గదర్శనం పొలిస్తారు. శుభ కార్యాలు నిర్వహిస్తారు. గురుబలం వీరికి మరింత ఉపకరిస్తుంది. వ్యాపారులు పెట్టుబడులు సమీకరిస్తారు. ఉద్యోగస్తులకు ప్రమోషన్లు, ఇంక్రిమెంట్లు, ఉన్నత పోస్టులు రావచ్చు. పారిశ్రామిక, రాజకీయ వేత్తలు వివాదాల నుండి బయటపడతారు. రైతులకు రెండు పంటలూ లాభిస్తాయి. విద్యార్థులకు ఉన్నత విద్యావకాశాలు. కళాకారులు, రచయితలు మరిన్ని అవకాశాలు. ప్రారంభం నుంచి మూడు నెలలపాటు శని దశమస్థితి సంచారం కొన్ని చికాకులు కలిగించవచ్చు. ఆరోగ్యంపై శ్రద్ధ చూపండి. వివాదాలను పట్టించుకోవద్దు. **పరిహారాలు:** రాహు, కేతువులు, జూలై నుంచి శనికి పరిహారాలు చేయించుకుంటే మంచిది.

వీరికి ఏప్రిల్ 12 నుండి రాహువు లాభస్థానం, కేతువు పంచమస్థానంలోనూ సంచారం. ఇది శుభ ప్రదం. ఇక, గురుడు ఏప్రిల్ 13 నుండి మీనరాశిలో రాజ్యస్థానంలో సంచారం. అలాగే, శని ఏప్రిల్ 29 నుండి జూలై 11 వరకు కుంభరాశిలో భాగ్యస్థానం, తదుపరి సంవత్సరమంతా వక్రీకరించి అష్టమస్థానం మకరరాశిలో సంచారం. గురు, శని సంచారం వల్ల మిశ్రమంగానే ఫలితాలు ఉంటాయి. గురుడు లోహమూర్తి కావడం వల్ల మానసిక ఆందోళన. ఆదాయానికి ఇబ్బందులు, రుణాల కోసం యత్నాలు. శని నవమ, అష్టమస్థానాలలో సంచారం వల్ల మిశ్రమ ఫలితాలు పొందుతారు. రాహు, కేతువుల సంచారం విశేషంగా కలిసివస్తుంది. మొత్తం మీద వీరు ఆర్థికంగానూ, గౌరవప్రతిష్ఠల పరంగా మరింత అప్రమత్తతో మెలగాలి. కొందరితో మాట పడాల్సిన పరిస్థితులు వచ్చినప్పుడు మానం పాటించండి. కుటుంబ నభ్యులతో తరచూ వాగ్వాదాలు, మనస్ఫుర్తలు తప్పకపోవచ్చు. శారీరక రుగ్మతలు చికాకు పరుస్తాయి. ప్రతి విషయానికి ఆందోళన చెందుతారు. న్యాయవాదులు, వైద్యులు, చిన్నచిన్న వృత్తుల వారికి సమస్యలు పెరుగుతాయి. ఆస్తుల వివాదాలలో రాజీమార్గం మంచిది. వ్యాపారులు స్వశక్తితో లాభాలు ఆర్జిస్తారు. ఉద్యోగులకు జూలై తర్వాత స్థానమార్పులు. అయితే ప్రారంభం నుంచి మూడు నెలల కాలం వీరికి అన్ని విధాలా అనుకూలం. రాజకీయ, పారిశ్రామికవేత్తలు ప్రతిక్షణం ఒత్తిడులు ఎదుర్కొంటారు. తొందర పాటుతో అవకాశాలు దూరం చేసుకోవద్దు. వ్యవసాయదారులకు మొదటి పంట లాభిస్తుంది. **పరిహారాలు:** గురు, శనిలకు పరిహారాలు చేయించుకోవాలి.

పాలినే సేవ్యం, సేవ్యం శుభకరం



ఈ ఏడాది రాజు శని, మంత్రి గురుడు ఇద్దరూ మిత్రులు, శత్రువులు కాకుండా సములు కావడంతో పాలనాపరంగా ఇబ్బందులు ఎదురైనా అధిగమిస్తారు. కొన్ని రాష్ట్ర ప్రభుత్వాలతో కేంద్రానికి వివాదాలు రావచ్చు. అయితే పరస్పర సర్దుబాటుతో సమసిపోతాయి. అనూహ్యంగా కొన్ని రాష్ట్రాలలో ప్రభుత్వాల మార్పు గోచరిస్తున్నది. మొత్తంమీద దేశపాలన సవ్యంగా సాగుతుంది. నాయకులు సమర్థతను చాటుకుంటారు. ఆర్థిక వ్యవస్థ గాడినపడి వృద్ధిరేటు పెరుగుతుంది. పారిశ్రామిక ఉత్పత్తులు మరింత పెరిగి గణనీయమైన ప్రగతి ఉంటుంది. నిత్యావసరాలు, వెండి, బంగారం వంటి లోహాల ధరలలో హెచ్చుతగ్గులు ఉన్నా అదుపులోనే ఉంటాయి. మార్గశిర, పుష్య, మాఘ మాసాల్లో రాజకీయ సంఘర్షణలు, పోలీసు చర్యలు తద్వారా ఉద్రిక్త పరిస్థితులు నెలకొనవచ్చు. అలాగే, కొన్నిచోట్ల సైనిక చర్యలకు ఆస్కారం కనిపిస్తున్నది. కశ్మీర్, బెంగాల్ రాష్ట్రాల్లో అలజడులు గోచరిస్తున్నాయి. నిరుద్యోగులు ఈ ఏడాది ఎంతో ఉత్సాహంతో గడుపుతారు. వైద్య వృత్తుల వారికి విశేష గుర్తింపు లభిస్తుంది.

దేవగురుడు ఏప్రిల్ 13, 2022 నుండి స్వక్షేత్రమైన మీనరాశిలో ప్రవేశంతో మరింత సుఖిక్షంగా ఉంటుంది. వర్ష, జలగణ్ధాలు మిథునమే కావడం, లగ్నానికి గురుడు రాజ్యస్థానంలో ఉండడం శుభకరం.

గతం కంటే పాడిపంటలు సమృద్ధిగా ఉండే సూచనలు. విద్య, సాంస్కృతిక రంగాలు మరింత అభివృద్ధి చెందుతాయి. శాస్త్ర, సాంకేతిక రంగాల్లో నూతన పరిశోధనలతో మన దేశం ఖ్యాతి పొందుతుంది. ఊహించని విధంగా ఆయుధ పరీక్షలు వంటివి నిర్వహించి ప్రపంచాన్ని ఆశ్చర్యపరిచే అవకాశం ఉంది. ఏడాది మధ్యలో నాయకుల మధ్య పరస్పర వైరం ఏర్పడి కొన్ని పార్టీల్లో సంక్షోభం తలెత్తే వీలుంటుంది.

అలాగే, కొన్ని వ్యాధులు ప్రబలి ప్రజలను కలవరపరుస్తాయి. ప్రభుత్వాలు తీసుకునే చర్యల కారణంగా అదుపులోకి రాగలవు. మంత్రి గురుడు కావడం వల్ల ప్రజల్లో బుద్ధికుశలత పెరుగుతుంది. పాలకులకు సరైన మార్గదర్శనం లభిస్తుంది.

వ్యవసాయపరంగా రైతులకు తగినంత ప్రోత్సాహం అందుతుంది. తద్వారా వారు పంటల

విస్తీర్ణాన్ని పెంచుతారు. పంటల ఉత్పత్తులు కూడా అధికంగా ఉంటాయి. ఈ సంవత్సరం గోధుమలు, వప్పుదినుసులు, నువ్వు పంటల దిగుబడి ఆశాజనకంగా ఉంటుంది. రైతులు గిట్టుబాటు ధరలు దక్కి ఊరట చెందుతారు.

సూర్యగ్రహణం...

ఆశ్వయుజ అమావాస్య అనగా 25.10.22వ తేదీ మంగళవారం సాయంత్రం 5.02 గంటలకు కేతుగ్రస్త పాక్షిక సూర్యగ్రహణం ఏర్పడుతుంది.

చంద్రగ్రహణం...

కార్తీక పౌర్ణమి అనగా 08.11.22వ తేదీ మంగళవారం, మధ్యాహ్నం 2.39 గంటలకు పాక్షిక చంద్రగ్రహణం ఏర్పడుతుంది. ఆరోజు చంద్రోదయం సా.5.27 గంటలకు గానీ ప్రారంభం కనబడదు.

సర్వేజనాం సుఖినోభవంతుః



మీకు, మీ కుటుంబ సభ్యులకు శ్రీ శుభకృత్ నామ సంవత్సర

జగ్గాది శుభాకాంక్షలతో..

AMRUTHA

Children's hospital

24 HOURS EMERGENCY SERVICES AVAILABLE

* Note : 2Free Visits in 7days

R.T.C. Bus Stand Back Side, R.B. Nagar, Shamshabad, Ranga Reddy Dist. T.S. - 501218.

Contact : 08413-222967 | 78939 00706 | Email: amruthachildrenshospital7@gmail.com



కర్కాటకం : ఆదాయం-5, వ్యయం-5, రాజపూజ్యం-5, అవమానం-2

వీరికి ఏప్రిల్ 12 నుండి రాహువు దశమస్థానం, కేతువు అర్ధాష్టమ స్థానం తులరాశిలో సంచారం. గురుడు ఏప్రిల్ 13 నుండి మీనరాశిలో భాగ్య స్థానంలో సంచారం. అలాగే, శని ఏప్రిల్ 29 నుండి జూలై 11వరకు కుంభరాశిలో అష్టమస్థానం, తదుపరి సంవత్సరమంతా వక్రీకరించి సప్తమస్థానం మకరరాశిలో సంచారం. వీరికి శని సంచారం అనుకూలం కాదు. ఒక్క గురు సంచారమే శుభప్రదంగా ఉంటుంది. ఇక రాహువు, కేతువులు కూడా మిశ్రమ ఫలితాలే ఇస్తారు. ఆదాయం పెరిగినా ఖర్చులూ పెరుగుతాయి. ఎప్పటికప్పుడు రుణాల కోసం తాపత్రయం. వైవాహిక జీవనంలో సమస్యలు, భార్యభర్తల మధ్య విభేదాలు. అన్నింటా ఓర్పుగా ఉండాలి. ఆరోగ్యం విషయంలో జాగ్రత్తలు తీసుకోవాలి. అయినవారితో విభేదాల వల్ల మానసిక అశాంతితో గడుపుతారు. ప్రయాణాలలో విలువైన వస్తువులు జాగ్రత్త. ఇక గురు సంచారం అనుకూలత వల్ల స్వగృహయోగం, ధనలబ్ధి కలుగుతుంది. అలాగే కుటుంబంలో శుభకార్యాల నిర్వహణ ఉండవచ్చు. వ్యాపారులు లాభాలతో సంతృప్తి చెందాలి. ఉద్యోగస్తులు విధి నిర్వహణలో మాటపడాల్సిన పరిస్థితి. పట్టుదలతో ముందుకు సాగడం మంచిది. పారిశ్రామిక, శాస్త్రరంగాల వారికి కొంత అనుకూలం. రాజకీయ వేత్తలకు అన్ని విధాలా ఒత్తిడులు తప్పవు. కళాకారులకు కొద్దిపాటి అవకాశాలు దక్కవచ్చు. విద్యార్థులు అనుకున్న ఫలితాలు ఎట్టకేలకు దక్కించుకుంటారు. వ్యవసాయదారులకు రెండవ పంట అనుకూలిస్తుంది. **పరిహారాలు:** శని, రాహు, కేతువులకు పరిహారాలు చేయించుకోవాలి.



సింహం : ఆదాయం-8, వ్యయం-14, రాజపూజ్యం-1, అవమానం-5

వీరికి ఏప్రిల్ 12 నుండి రాహువు నవమస్థానం, కేతువు తృతీయ స్థానంలో సంచారం. గురుడు ఏప్రిల్ 13 నుండి మీనరాశిలో అష్టమస్థానంలో సంచారం. అలాగే, శని ఏప్రిల్ 29 నుండి జూలై 11 వరకు కుంభరాశిలో సప్తమ స్థానం, తదుపరి సంవత్సరమంతా వక్రీకరించి షష్ఠమ స్థానం మకరరాశిలో సంచారం. వీరికి గురుడు దోషకారి అయినా రజితమూర్తి కావడం వల్ల కొంత అనుకూల ఫలితాలు ఉంటాయి. అలాగే, శని జూలై 12 నుండి అనుకూలిస్తాడు. వీరికి గురుడు అష్టమరాశి సంచారంతో మానసిక అశాంతి. చేపట్టిన వ్యవహారాలు నత్తనడకన సాగుతాయి. బంధువులతో అకారణంగా విరోధాలు.

ఒత్తిడులకు లోనవుతారు. శారీరక రుగ్మతలు కొంత బాధించవచ్చు. శని సప్తమ రాశి సంచార సమయం మినహా మిగతా కాలమంతా శుభప్రదమే. కుటుంబ సభ్యులతో వివాదాల పరిష్కారంలో ముందడుగు వేస్తారు. ఆస్తుల విక్రయాల ద్వారా తగినంత సొమ్ము సమకూరుతుంది. వివాహ యత్నాలు కలిసివస్తాయి. ఇంటి నిర్మాణాలు, కొనుగోలు యత్నాలు జూలై తరువాత అనుకూలిస్తాయి. తీర్థయాత్రలు తరచూ జరుపుతారు. వ్యాపారులకు లాభాలు. మే, జూన్ మధ్యకాలంలో బదిలీ సూచనలు ఉన్నాయి. పారిశ్రామికవేత్తలు, శాస్త్రవేత్తలు, క్రీడాకారులకు ప్రగతి కనిపిస్తుంది. రాజకీయవేత్తలు కొత్త పదవులు దక్కినా నిరాశ చెందుతారు. విద్యార్థులు ఆశించిన ర్యాంకులు సాధిస్తారు. కళాకారులకు మిశ్రమ ఫలితాలు. వ్యవసాయదారులకు రెండు పంటలూ లాభిస్తాయి. రాహుకేతువుల సంచారం వల్ల తరచూ ప్రయాణాలు, మానసిక ఆందోళన. **పరిహారాలు:** గురునికి పరిహారాలు, అమ్మవారికి అర్చనలు చేయించుకుంటే మేలు.



కన్య : ఆదాయం-11, వ్యయం-5, రాజపూజ్యం-4, అవమానం-5

వీరికి ఏప్రిల్ 12 నుండి రాహువు అష్టమ, కేతువు ద్వితీయ స్థానంలో సంచారం. గురుడు ఏప్రిల్ 13 నుండి మీనరాశిలో సప్తమస్థానంలో సంచారం. అలాగే, శని ఏప్రిల్ 29 నుండి జూలై 11 వరకు కుంభరాశిలో షష్ఠమ స్థానం, తదుపరి సంవత్సరమంతా వక్రీకరించి పంచమ స్థానం మకరరాశిలో సంచారం. ఏడాదంతా గురుడు శుభుడు, అలాగే, శని కూడా షష్ఠమ స్థానం సంచారం సమయం కూడా విశేషంగా కలిసివస్తుంది. చేపట్టే కార్యక్రమాలలో ఏకాగ్రత పెరుగుతుంది. కార్యజయంతో ఉత్సాహంగా గడుపుతారు. ఆస్తులు, ధనసంపదలు కలుగుతాయి. బాకీలు కొంతమేర వసూలై ఊరట లభిస్తుంది. సమాజానికి విస్తృత సేవలు అందిస్తారు. కీర్తిప్రతిష్ఠలు పెరుగుతాయి. స్వగృహ, వాహన యోగాలు. వివాహాది వేడుకలు నిర్వహిస్తారు. నిరుద్యోగుల ఆశలు ఫలిస్తాయి. ఆధ్యాత్మికవేత్తలను కలుసుకుని వారి మార్గదర్శనం పొందుతారు. సంతానం, విద్య, ఉద్యోగాల విషయంలో శుభవార్తలు. వ్యాపారవేత్తలు లాభాలు అందుకుంటారు. ఉద్యోగస్తులకు ప్రతికూల పరిస్థితులు నెలకొన్నా అధిగమించి సత్తా చాటుకుంటారు. పారిశ్రామిక, శాస్త్ర, సాంకేతిక రంగాల వారు ప్రగతి సాధిస్తారు. రాజకీయవేత్తలకు పదవులు దక్కి విశేష ఆదరణ పొందుతారు. విద్యార్థులకు విదేశీ విద్యావకాశాలు. కళాకారుల ఆశలు నెరవేరతాయి. రైతులకు రెండో పంట అనుకూలిస్తుంది.

రాహుకేతువుల సంచారం వల్ల మానసిక ఆందోళన. చిత్రవిచిత్ర సంఘటనలు. వాహనాల విషయంలో అప్రమత్తత అవసరం. **పరిహారాలు:** రాహుకేతువులకు పరిహారాలు చేయించుకుంటే మంచిది.



తుల : ఆదాయం-2, వ్యయం-8, రాజపూజ్యం-7, అవమానం-5

వీరికి ప్రధాన గ్రహాలైన గురు, శని, రాహుకేతువుల సంచారం అంత అనుకూలం కాదు. అయితే సంవత్సర ప్రారంభంలో కొంత అనుకూల పరిస్థితులు ఉంటాయి. ప్రారంభంలో గురుబలం వల్ల కొన్ని శుభవర్తమానాలు అందుతాయి. బంధు వర్గం ద్వారా ఊహించని ధనలబ్ధి. దీక్షాపట్టుదలలు పెరుగుతాయి. ఏ పని చేపట్టినా పూర్తిచేస్తారు. మే, జూన్ నెలలు మరింత అనుకూలిస్తాయి. ఈ సమయంలో శుభకార్యాల నిర్వహణ, స్థిరాస్తుల వృద్ధి ఉంటాయి. ఆదాయం మరింత మెరుగుపడుతుంది. విద్యార్థులు ఉత్తమ శ్రేణిలో ఉత్తీర్ణత సాధిస్తారు. నిరుద్యోగులకు ఉద్యోగయోగం. ఇక జూలై నుండి గురుబలం లేకపోవడం, ఇతర గ్రహాల ప్రతికూలత వల్ల కుటుంబ కలహాలు. ప్రతి విషయంలోనూ అనాసక్తి, తగాదాలు. కొన్ని శుభకార్యాలు వాయిదా వేస్తారు. రుణదాతల ఒత్తిడులు మీపై ప్రభావం చూపవచ్చు. ఆరోగ్యపరమైన జాగ్రత్తలు పాటించండి. వ్యాపారస్తులకు స్వల్ప లాభాలు. ఉద్యోగస్తులు విధి నిర్వహణలో అప్రమత్తంగా మెలగాలి. పారిశ్రామిక, సాంకేతిక రంగాల వారు నైపుణ్యం ప్రదర్శించాలి. రాజకీయవేత్తల ప్రయత్నాలు ముందుకు సాగక డీలాపడతారు. కళాకారులు అవకాశాలు చేజారి నిరాశ చెందుతారు. వ్యవసాయదారులకు రెండు పంటలు స్వల్పంగా లాభిస్తాయి. ఇక నవంబర్ నుండి 2023 మార్చి వరకు కుజుడు అష్టమరాశిలో వక్రీకరించిన వల్ల మానసిక ఆందోళన. ఆరోగ్య సమస్యలు. లేనిపోని వివాదాలు. **పరిహారాలు:** గురు, శని, రాహుకేతువులతో పాటు నవంబర్లో కుజానికి పరిహారాలు చేయాలి. సుబ్రహ్మణ్యేశ్వరుని ఆరాధన శ్రేయస్కరం.



వృశ్చికం : ఆదాయం-14, వ్యయం-14, రాజపూజ్యం-3, అవమానం-1

వీరికి ఈ ఏడాది గురుడు విశేష శుభుడు. గురు సంచారం మీ అభివృద్ధికి ఎంతో దోహదపడుతుంది. మీలో ప్రతిభను అందరూ గుర్తిస్తారు. సంతానపరంగా శుభపరిణామాలు కలుగుతాయి. బంధువులతో మనస్పర్ధలు తొలగి నఖ్యత నెలకొంటుంది. కుటుంబంలో శుభకార్యాలు నిర్వహణ తద్వారా ఖర్చులు చేస్తారు. అనుకున్న

శ్రీ శుభక్రమే నమః పంచవక్త్ర శాగతి శుభాకాంక్షలతో..

SUREKHA CATERERS

Vegetarian Dishes For All Occasions



K. Rajasekhar Sarma
98494 86193, 9502112616




42B, Income Tax Colony, MehdiPatnam, Hyderabad - 28

Wish you **HAPPY UGADI**

ISHWAR KUMAR NAREDI B.E. (Mech)
Proprietor

Off : 64540692, 23720171
Cell : 9849536579

SHIV ENTERPRISES

Manufacturers of :

Press Components, Deep Drawing Components,
Metal Forming (Spinning) In Ferrous & Ferrous Metals



Plot no.113, CIEEP Gandhinagar, Balanagar Township, Hyderabad- 500037

They only live who live for others - Vivekananda

హిందూ బంధువులందరికీ శాగతి శుభాకాంక్షలతో..



B.N.COMMUNICATIONS

COMPLETE SOLUTION FOR OFFICE AUTOMATION

We are dealing with Telecom, CCTV Cameras & Security Products
We Undertake AMC's of all EPABX Systems / Telephones



6-2-925/1, 1st Floor, Street No.8, Opp. Pavani Estate,
Beside Syndicate Bank Lane, Khairatabad, Hyderabad - 500 004.
(O) : 040-23371680 (Ph) : 9866512365 / 9989121586
email : bncommunicationshyd@gmail.com



V. Venkatesh
Managing Director

ఆదాయం సమకూరే సమయం. మొదటి మూడు నెలలు మినహా సంవత్సరాంతం వరకూ శని తృతీయరాశి సంచారం శుభప్రదం. ఏ పని చేపట్టినా అవాంతరాలు లేకుండా సాగిపోతుంది. తరచూ శుభవర్తమానాలు అందుతాయి. నూతన గృహప్రాప్తి, నిరుద్యోగుల కృషి ఫలిస్తుంది. రాహు సంచారం కూడా అనుకూలమే. ఇక ఏప్రిల్ నుండి జూలై 11 వరకు శని అర్ధాష్టమంలో సంచారం వల్ల మానసిక అశాంతి, ఆందోళన, శారీరక రుగ్మతలు, వివాదాలు, వ్యాపారులకు విస్తరణ కార్యక్రమాలలో విజయం, ఉద్యోగస్తులు ప్రథమార్థంలో బదిలీలు పొందే నూచనలు. మిగతా కాలంలో వీరు ఎంతో ఉత్సాహంగా గడుపుతారు. పారిశ్రామికవేత్తలు, క్రీడాకారులు సత్తా చాటుకుని గుర్తింపు పొందుతారు. కళాకారులు మరిన్ని విజయాలు సాధిస్తారు. వ్యవసాయదారులకు రెండవ పంట విశేషంగా కలసివస్తుంది. **పరిహారాలు:** వీరు ప్రథమార్థంలో శనికి, కేతువునకు పరిహారాలు చేయాలి. అదృష్ట సంఖ్య-9, పగడం ధరించవచ్చు.



ధనుస్సు : ఆదాయం-2, వ్యయం-8, రాజపూజ్యం-6, అవమానం-1

ఈ రాశి వారికి ఏల్లాటి శని దోషం ఇంకా తొలగిపోలేదు. అయితే, మొదటి మూడు నెలల పాటు తృతీయ రాశి సంచారం వల్ల సానుకూలత ఉంటుంది. శుభవర్తమానాలు. అలాగే, చతుర్థ స్థానంలో గురు సంచారం వల్ల విద్యాపరంగా ఉన్నతీ. తరచూ ధనలాభాలు కలిగి ఆదాయ విషయంలో పురోగతి సాధిస్తారు. మీ శక్తిసామర్థ్యాలు వినియోగించి అభివృద్ధిపథంలో పయనిస్తారు. గృహ నిర్మాణాలు కలసివస్తాయి. ఆధ్యాత్మిక కార్యక్రమాలలో పాల్గొంటారు. ధైర్యంగా కొన్ని నిర్ణయాలు తీసుకుంటారు. ఇక రాహు, కేతువుల సంచారం కూడా శుభప్రదమే. వ్యాపారస్తులు విస్తరణ కార్యక్రమాలలో పురోగతి సాధిస్తారు. లాభాలు తగినంతగా అందుతాయి.

ఉద్యోగస్తులకు అనుకూల పరిస్థితులు ఉంటాయి. పారిశ్రామికవేత్తలు, శాస్త్రవేత్తలు, రచయిత శ్రమ ఫలించి ఉత్సాహంతో గడుపుతారు. కళాకారులు నైపుణ్యం, ప్రతిభను చాటుకుని గుర్తింపు పొందుతారు. వ్యవసాయదారులు మొదటి పంట కలసివచ్చి లాభపడతారు. అయితే, జూలై నుండి శని తిరిగి మకరరాశి సంచారం వల్ల అశాంతి, బంధువులతో అకారణ విరోధాలు. ఆరోగ్యంపై ప్రత్యేక శ్రద్ధ అవసరం. **పరిహారాలు:** వీరు శనైశ్చరుని పరిహారాలు చేయడంతో పాటు, రావిచెట్టు చుట్టూ ప్రదక్షణలు చేస్తే మంచిది.



మకరం : ఆదాయం-5, వ్యయం-2, రాజపూజ్యం-2, అవమానం-4

ఈ రాశి వారికి ఏల్లాటి శనిదోష ప్రభావం కొనసాగుతోంది. గురుడు తృతీయరాశిలో సంచారం అనుకూలం కాకపోయినా స్వక్షేత్రంలో ఉండడం, రజితమూర్తి కావడం వల్ల కొంతమేర శుభ ఫలితాలు ఇస్తాడు. రాహు కేతువుల సంచారం అనుకూలం కాదు. మొత్తం మీద వీరికి గురు ప్రభావంతో కొన్ని విజయాలు సాధిస్తారు. కొన్ని ఆందోళనకర పరిస్థితులు ఎదురైనా ధైర్యంగా ఎదుర్కొంటారు. పూర్వీకుల ఆస్తుల బదిలీల ద్వారా లాభపడతారు. ఇంటి నిర్మాణం లేదా కొనుగోలు ప్రయత్నాలు ప్రారంభంలో కలసివస్తాయి. విద్యార్థులకు ఏడాది ప్రారంభంలో విజయాలు. సమాజశ్రేయస్సు కోసం కొన్ని కార్యక్రమాలు చేపడతారు. అయితే, శని, రాహుకేతువుల ప్రతికూల ప్రభావం ఉన్నందున ముఖ్య నిర్ణయాలు వాయిదా వేయడం, దూరప్రయాణాలు వాయిదా వేయడం మంచిది. అలాగే, ఆరోగ్యపరంగా జాగ్రత్తలు పాటించాలి. వ్యాపారస్తులు ఓర్పు, పట్టుదలతో ముందుకు సాగాలి. పారిశ్రామికవేత్తలు, శాస్త్ర, సాంకేతిక రంగాల వారు మొదటి భాగంలో విశేష ఫలితాలు పొందుతారు. రచయితలకు కాస్త అనుకూలం. కళాకారులు ఎట్టకేలకు అవకాశాలు సాధిస్తారు. రైతులకు రెండు పంటలూ సామాన్యంగా ఉంటాయి. **పరిహారాలు:** శని, రాహు కేతువులకు పరిహారాలు చేయడం ఉత్తమం. దుర్గామాతకు కుంకుమార్చనలు చేయండి.



కుంభం : ఆదాయం-5, వ్యయం-2, రాజపూజ్యం-5, అవమానం-4

ఈ రాశి వారికి గురుడు ధనస్థాన సంచారం వల్ల అనుకూలత ఉంటుంది. అలాగే, శని జన్మరాశిలో రజితమూర్తిగా సంచార సమయం మూడు నెలల పాటు లాభదాయకంగా ఉంటుంది. ఇక రాహు, కేతువులు సామాన్య ఫలితాలు ఇస్తారు. ఆదాయం కోసం ఇబ్బందులు ఉండవు. తరచూ ప్రయాణాలు చేయాల్సి వస్తుంది. ఆధ్యాత్మిక కార్యక్రమాలలో పాల్గొంటారు. వివాహాది శుభ కార్యాలను నిర్వహిస్తారు. నిరుద్యోగులకు ఏడాది ప్రారంభంలో ఉద్యోగావకాశాలు. ఎన్ని అవాంతరాలు ఎదురైనా పట్టుదలతో పనులు పూర్తిచేస్తారు. సమస్యలను మీ అంతట మీరు పరిష్కరించుకుంటూ ముందుకు సాగుతారు. విద్యార్థులు విజయాలు సాధిస్తారు. ఇక జూలై నుండి శని వ్యయస్థితిలో సంచరించడం వల్ల లేనిపోని ఇబ్బందులు. ఆర్థిక

సమస్యలు ఎదురవుతాయి. ఆరోగ్య సమస్యలు వెంటాడుతాయి. బంధువులు, స్నేహితులతో అకారణ విరోధాలు. వ్యాపారస్తులకు ప్రథమార్థంలో లాభాలు గడించినా, ద్వితీయార్థం అంతగా కలసిరాకపోవచ్చు. ఉద్యోగులు పనితీరు మెరుగ్గా ఉన్నా పైస్థాయి వారితో మాటపడతారు. పారిశ్రామికవేత్తలు, శాస్త్రవేత్తలు, క్రీడాకారులు శ్రమానంతరం లక్ష్యాలు సాధిస్తారు. రాజకీయవేత్తలకు కొన్ని అవాంతరాలు ఏర్పడి పరీక్షాకాలంగా ఉంటుంది. కళాకారులు తొందర పాటు నిర్ణయాలతో అవకాశాలు దూరం చేసుకోవద్దు. రైతులకు మొదటి పంటలో లాభాలు అందుతాయి. **పరిహారాలు:** వీరు శని, రాహు, కేతువులకు పరిహారాలు చేయించుకుంటే మంచిది.



మీనం : ఆదాయం-2, వ్యయం-8, రాజపూజ్యం-1, అవమానం-7

వీరికి గురుడు జన్మరాశిలో సంచారం ఇబ్బంది కరమైనా స్వక్షేత్రమైనందున తన ఇంటిని పాడు చేసుకొనక లాభాలు కలుగచేస్తాడు. అలాగే, శని కూడా మూడునెలల పాటు వ్యయస్థానంలో సంచరించినా సువర్ణమూర్తి కావడం శుభదాయకం. ఇక రాహుకేతువుల సంచారం కూడా అనుకూలమే. వీరు గతేడాది కంటే మరింత మెరుగైన ఫలితాలు పొందుతారు. అడుగుడుగునా గౌరవం లభిస్తుంది. ఆస్తులు, ఇళ్లు కొనుగోలులో అటంకాలు తొలగుతాయి. అనుకున్న ఆదాయం సమకూరి అవసరాలు తీరతాయి. సమాజంలో విశేష ఖ్యాతి పొందుతారు. ధైర్యం, పట్టుదలే ఆయుధాలుగా ముందుకు సాగి విజయాలు సాధిస్తారు. ధార్మికవేత్తలు ప్రవచనాలు మిమ్మల్ని ఆకట్టుకుంటాయి. ఖ్యాతిగాంచిన వ్యక్తులను కలుసుకుంటారు. మీపై బంధువుల్లో అపార్థాలు తొలగుతాయి. కుటుంబంలో శుభకార్యాలు నిర్వహిస్తారు. అయితే శని వ్యయస్థానంలో సంచార సమయంలో కొంత ఆరోగ్యంపై ప్రభావం చూపవచ్చు. వ్యాపారస్తులు లాభాలు గడిస్తారు. అనుకున్న సమయానికి పెట్టుబడులు సమకూరే సమయం. ఉద్యోగస్తులు తగినంత గుర్తింపు పొందుతారు. అలాగే, ప్రమోషన్లు కూడా లభిస్తాయి. పారిశ్రామికవేత్తలు, శాస్త్రసాంకేతిక రంగాల వారు ప్రతిభను చాటుకుంటారు. విద్యార్థులు ఉన్నత విద్యావకాశాలు పొందుతారు. రాజకీయవేత్తలు ద్వితీయార్థంలో ఉన్నత పదవులు చేపట్టే అవకాశాలున్నాయి. కళాకారులకు ఊహించని అవకాశాలు దక్కువచ్చు. వ్యవసాయదారులు రెండవ పంటపై లాభాలు అర్జిస్తారు. **పరిహారాలు:** విష్ణుసహస్రనామ పారాయణతో పాటు, నిత్యం హనుమాన్ ఛాలీసా పఠనం మంచిది. అలాగే, చండిపారాయణ కూడా ఉత్తమం.





మీకు, మీ కుటుంబ సభ్యులకు..
శ్రీ శుభకృత్ నామ సంవత్సర

ఉగాది

పూజకాండ్యు...

శ్రీమతి & శ్రీ చింతల అరుణ - సురేందర్ యాదవ్
నాగోల్ డివిజన్ కార్పొరేటర్ జిజీవీ ఓజీసి మోర్పా రాష్ట్ర కోశాధికారి



మీకు, మీ కుటుంబ సభ్యులకు..
శ్రీ శుభకృత్ నామ సంవత్సర

ఉగాది

పూజకాండ్యు

స్వామి గౌడ్, శాసన మండలి మాజీ చైర్మన్, భాజపా రాష్ట్ర నాయకులు

HAPPY
Ugadi

ఈ ఉగాది మీ అందరికీ ఎంతో
ఆనందాన్ని, సౌభాగ్యాన్ని అందించాలని కోరుకుంటూ..

రాష్ట్ర ప్రజలకు
శ్రీ శుభకృతు నామ సంవత్సర
ఉగాది శుభాకాంక్షలు

రవి కుమార్ యాదవ్
బిజెపి రాష్ట్ర నాయకులు

ఆభయ ఆంజనేయ స్వామి విగ్రహ ప్రతిష్ఠాపన మొహిత్యైవ ఆవేశ్యసియో...

భగ్గ! శ్రీమద్విశ్వేశ్వర వాగ్దేవ ప్రమాణం హరిసిద్ధిమ్
హనుమాన్ యశ్చిహ్నాయే దుః క్షయేచిదా భవే!

స్వస్తి శ్రీ చాంద్రమానేన శుభకృత్ నామ సంవత్సర వైశాఖ శుద్ధ పంచమి
బుధవారం అనగా 6.4.2022 ఉదయం 7.34 ని.లకు రోహిణి నక్షత్రమునకు మేష
లక్ష్మి పుష్కరాంశ సుమూహారాధ్యమన శంషాబద్ధ (మం)నర్హుడ గ్రామంలో కోడండ
రామాలయంలో దైవ సంకల్పం, దైవాజ్ఞతో ఆభయ ఆంజనేయ స్వామివారి యంత్ర
విగ్రహ ప్రతిష్ఠాపనా మహోత్సవం జరుపబడుచున్నది కావున భక్తులంతా
ఈ ప్రతిష్ఠాపనా మహోత్సవంలో పాల్గొని భగవంతుని కృపకు పాత్రులు కాగలరు.

భవదీయ
బుక్కా వేణుగోపాల్
శ్రీరామ భక్తులు

కార్యక్రమ వివరాలు

4.4.2022

సాయంత్రం 5 గం.లకు ప్రదోషకాల మంటప పూజలు, మంటప దేవతా హోమాలు
సాయంత్రం 6.30 ని.లకు ప్రలాభా విగ్రహాలకి జలాధివాసం
రాత్రి 7.30 ని.లకు మంగళ హారతి, మంత్ర పుష్పము
రాత్రి 8 గం.లకు శీర్ష ప్రసాద వితరణ

5.4.2022

ఉదయం 8.00 ప్రాతఃకాల మంటప దేవతా పూజలు
8.30 జలాధివాస విగ్రహాల ఉద్ఘాటన
9.30 అష్టాక్షర శత సంఖ్యా పూర్వక మన్యుసూక్త హోమము, నాగవల్లీ పత్రాలతో
10.30 ప్రతిష్ఠిత విగ్రహాలకు, యంత్రాలకు, అష్టాక్షర శత ద్రవ్యాలతో, రుద్ర
మరియు మన్యుసూక్త పూర్వక అభిషేకం
11.30 నీరాజన, మంత్ర పుష్పాలు
మధ్యాహ్నం 12.30 శీర్షప్రసాద, వితరణ

6.4.2022

ఉదయం 5.30 ప్రాతఃకాల మంటప దేవతా పూజలు
6.00 అధివాసంతో ఉన్న విగ్రహాల ఉద్ఘాటన
7.00 గర్భస్థానము, సుమూహారాధ్యమనకు సంసిద్ధమవుట
7.45 సుమూహారాధ్యమనకు యంత్రస్థాపన, విగ్రహ ప్రతిష్ఠ నేత్రోన్మేళనము
9.00 కళాస్వాసము, కుంభము పోయుట, గోవుని దర్శనము చేయుట
10.00 స్వామివారి దర్శనము, జయోదలు.
11.00 మహాపూర్ణాహుతి, కలశ ఉదక సంప్రకీర్ణం, వేద ఆశీర్వాచనం
12.00 పండిత సత్కారం, శీర్షప్రసాద వితరణ, అగ్నిధానం
సాయంత్రం 4.00 గంటలకు విగ్రహాల గ్రామోత్సవం
5.30 గం.లకు ప్రదోష కాల మంటప దేవతా పూజలు
6.00 గం.లకు ఆవాహిత, మంటప దేవతా, మూలమంత్ర హోమములు
7.00 గం.లకు ప్రతిష్ఠిత విగ్రహాల మరియు యంత్రాలకి ధాన్య, పుష్ప,
వస్త్ర, ఫల శయ్యాధివాసం
రాత్రి 8.00 గం.లకు నీరాజన, మంత్ర పుష్పాలు శీర్షప్రసాద వితరణ

శ్రీమతి డి. శ్రీ

బుక్కా వేణుగోపాల్, భాజపా నాయకులు, శంషాబద్ధ.

From:

JAGRITI Telugu Weekly

Jagriti Bhavan, H.No.3-4-228/4/1,

Lingampally, Kachiguda, Hyderabad-500027

email : jagritiweekly@gmail.com, web : jagritiweekly.com

Publishing on Every **Thursday**

Posting on Every **Friday & Saturday**

Postal Regn. No. HSE/1052/2021-2023

RNI Regd. No. 3270/57

Volume : 74 Issue : 22

ASTARA®

THE HOME LINEN STORE



ALL YOUR PREMIUM HOME NEEDS UNDER ONE ROOF
BEDDING | TABLE LINEN | TOWELS | BLANKETS | ACCESSORIES
Now Premium Bedlinen starts from
₹ 999 - ₹ 19,999

*T&Cs apply

📍 Now Open at:

Phoenix Mall
Bangalore

Phoenix Mall
Chennai

Sarath city Mall
Hyderabad

Cayathri Nagar
Vijayawada

Vijayawada Club
Vijayawada

Open for Franchise

+91 94948 19589

hello@astarahome.com

📍 Opening soon:

Phoenix Mall
Mumbai

Jubilee Hills
Hyderabad

CMR Gajuwaka
Visakhapatnam

SiriPuram
Visakhapatnam

LakshmiPuram
Guntur

Follow us



www.astarahome.com